

## బ్రాహ్మణీ క

సుందరమ్మ వంశం చాలా పూర్వాచారపరాయణ భూయిష్టం. లోకమంతా యేవిషయాలు వృత్తమూఢ నమ్మకాలంటామో, వాటిలో వాళ్లకి అమితమైన విశ్వాసం. వారానికి ఒకసారన్నా వాళ్లింటో యెవరికో పైకరికి ఒక్క దెయ్యమన్నా కనపడి తీరుతుంది. అందులో ఆ దెయ్యాలన్నీ దుష్టమైనవి. పూర్వన్నించీ కూడా ఆ వంశానికి భయంకర శాప మున్నదనీ, మొగవాళ్లు చావడమూ, ఆడవాళ్లు వితంతువులు కావడమూ, నిశ్చయమనీ, వాళ్లకి గట్టినమ్మకం. ఆపత్తులు వాళ్లకి మామూలైపోయినాయి.

ఆ వంశంలో చచ్చినవాళ్ల కెవరికీ ఊర్వలోక వివాసంగాని, పునర్జన్మలుగాని వున్నట్టు లేవు. అందరూ ఆయింటి చుట్టపక్కలే, చూరనూ, చెట్లనూ, పట్టుకు గబ్బిలాలవలె వేళ్లాడతూ, వొంటులనకారం, జ్యోతిషాలలోనూ, సోదెలలోనూ, పూనడాలలోనూ తమ సంతతివారితో సంభాషిస్తూ, తమకోర్కెలు తెలుపుకుంటూ, తమ కోపాలకీ, శాపాలకీ, కారణాలు వివరించుకుంటూ వుంటారు.

“ఏడేళ్ల తొమ్మిది నెలల మూడురోజుల వెనక మీరు అట్లు వొండుకుని, నాకు అట్లు యిష్టమని తెలిసివుండీకూడా, నాకు పెట్టక, అన్నీ మీరే తిన్నారు. అందువల్ల నాకు కోపంకలిగి, నీ ముదిమనమడునాలు

గేళప్పుడే అట్లు తీసి చావాలని శాపం పెట్టాను. ”  
అంటుంది ఒక చచ్చిన ముత్తవ.

“నువ్వు చుక్కల చీరెలు నాలుగు కొనుక్కుని  
కూడా, ఒక్కటన్నా నాపేర మొత్తైదుకి పెట్టుకున్నా  
వుకావు. కనక నీకూతురికి చీరెకట్టె యోగ్యతలేకండా  
చేశాను,” అంటుంది ఒక మేనత్త.

ఈ శాపాలకి శాంతులు చెయ్యడంతో సరిపోతుంది  
బతికి వున్నవాళ్ళ ధనమూ, శక్తి, కాలమూ.

మొత్తానికి ఆయింటో వాళ్లు బతికివున్న మనుషు  
లతోకన్న, చచ్చినవాళ్లతో యొక్కవకాలం గడు  
పుతారు. ఎవరు యింటికి చెచ్చినా, మూలుగులూ,  
ఏడుపులూ, భయాలూ, వ్యసనాలూ, తప్ప యింకే  
మీ కనపడక పోవడంచేత, బంధువులకు వాళ్ల యింటికి  
వొచ్చి వుండడం దుస్సహం.

కాని ఆగ్రహము పావనమైనది. సమస్తకాలమూ  
వేదాధ్యయనమూ, పురాణపఠనమూ, మంత్రజపమూ,  
యాగమూ, పూజా, వీటిలోనే నిమగ్నులై వుండే  
వారు స్త్రీ పురుషులు. ప్రయాణమూ, వార్తాపత్రిక  
లూ, కలహమూ, సంస్కారమూ, ఇవి ఎన్నడూ ఆ  
వైపులకు రావు. నీచభావాలూ, భౌతికకాంక్షలూ,  
యీర్ష్యా, ఆపేక్షా, వీటినెరగనే యెరగరు. దేహాలూ  
గదులూ, భోజనమూ, శుచీ, మననూ, ఆలోచనలూ  
వున్నతాలుగా వుంచకోడం అలవాటై పోయింది.  
ఆయింటి చుట్టూగాని, వాళ్ల ప్రాతలలోని జలమే,

ఒక విధమైన నిర్మలమైన పరిమళాన్ని కలిగివుండేది.

ఆవంశంవాళ్లందరూ గర్విష్టులు అధికారవంతులు. ప్రపంచం సంబంధం పెట్టుకోరు. కాని పొలము కావులు, కరణాలు, పండితులు, అందర్నీ అధికార వంతంగా, నిర్లక్ష్యంగా, తక్కువగా చూసి మాట్లాడడం అలవాటయింది. ఆపూరివారు యిచ్చిన గౌరవమే అట్లామాడ్చింది వాళ్లని. ఇతరులతో పని పెట్టుకోరు, యాచించరు—తమ సౌఖ్యాలను ధనాన్ని, పొలాలను వైదులుకున్నారు గాని, తాకీకాధికారుల్ని ఒక్కర్ని యాచించలేదు.

తరతారాలనించి శిష్టాచారపగులై, నియమాలు తప్పని నిర్మలమైన అభ్యాసాలు కలిగి, భక్తిలో, భయంలో పితృదేవతల్నీ, ఉచ్చదేవతల్నీ పూజించే వైదిక సాంప్రదాయం కలిగిన వుత్తమ బ్రాహ్మణ వంశంలో పుట్టడంచాత, ఆవంశం వారందరూ ధ్యానించే దేవతల సౌందర్యమంతా సుందరమ్యులో మూర్తీభవించిందా అని తోస్తుంది. ఆమె అందమంతా కదలని, నవ్వని, నిబ్బరపు శాంతవిగ్రహపు సౌందర్యం లాగున వుంటుంది. మాటలూ, నవ్వులూ, గంతులూ లేక, నెమ్మదిగా చందమామవలె, చల్లగా ఆ చీకటియింట్లో, శబ్దాలేకండా, తిరుగుతో వుంటుంది. పుట్టినప్పటి నించీకూడా, ఆమె కళ్లలో అపారమైన భేదంతోస్తుంది. కళ్లు కోలగా శాస్త్రాలలో వణ్ణించినట్లు, నల్లని కనిబొమ్మలకింద, పరుచుకుని,

కణతలమీద పడే జుట్టుని తాకుతో వుంటాయి. కను పాపలు-తెల్లని మబ్బుకింద సగం మాయమయ్యే చంద్రుడివలె దిగులు కొల్పుతో వైరెప్పలకింద సగం అణిగి వుంటాయి. పసితనంలో కూడా ఆమె యెక్కువ విలాసాలు చూపకపోయినా, ఆమెని చూడడమే ఆనందం, ఆమె నడకలే నవ్వులు, ఆమె ముఖకాంతులే ముచ్చట్లు.

వెళ్లి ఐన దాకా కూడా సుందరమ్మ తనయిల్లు తప్ప ప్రపంచ మెరగదు. శాస్త్రాలు, వేదాంతాలు, పురాణాలు తప్ప వేరే విజ్ఞానము ఆమె మనసులో లేదు. పూజలతో, కర్మకలాపాలతో ముణిగిన ఆ పల్లెటూరు కుటుంబంలో, కాలమాగి పోయింది. దేశమంతా కాలచక్రానికీ, కర్మానుభవానికీ లోబడి తిరిగిపోయి, మారిపోతూ వుంటే, ధ్రువనక్షత్రంలాగు ఆపంశం పూరాతనత్వంలో, అట్లానే నిలిచిపోయింది. మోటార్లు, వితంతు వివాహాలు, లెజిస్లేటివ్ కౌన్సిళ్లు, సగంవరకు మీసాలు, ఆంధ్రోద్యమాలు, వీటి మోత దూరంనించి, ఏదో పాతాళలోకంనించి కొంచెం కొంచెం వినపడుతో వుంటుంది, ఆయింట్లో వాళ్ళకి.

సుందరమ్మ ముఖ్యమైన సుగుణమూ, ఆమె లోపమూకూడా భూతదయ. తాను యెంత స్వంత విచారాన్నైనా భరించగలదు. కాని ఎవరిలోనైనా, చివరికి చీమనీళ్లలోపడినా, తాను సహాయం చెయ్యకండా

వుండలేదు. సహజమైన యీ దయవల్ల ఆమె అనాచారాలకి దిగి తన బంధువులకి చాలా విషాదం కలిగించిన సమయాలు అనేక మున్నాయి.

ఎనిమిదో యేటనే మేనత్త కొడుకుకి సుందరమ్మకి పెళ్లి చేశారు. పెళ్లి కాగానే అతను మైసూరు సంస్కృత విద్యాభ్యాసానికై పెళ్లి ఆశ్రయం అక్కడే గడిపి వచ్చినందువల్ల సుందరమ్మ అతన్ని చూడనేలేదు. అతను మైసూరునించి సరాసరి మామగారి యింటికివచ్చి కార్యము చేసుకుని, భార్యని తనతో తీసుకునివెళ్లాడు. సుందరమ్మ భర్త, పండితుడు, సామ్యుడు, రసికుడు, శృంగార కావ్యాలలోని వర్ణనలు పఠించినప్పుడల్లా, వాటి అన్వయంకన్న వ్యాకరణంకన్న వాటి సౌందర్యం మీదనే దృష్టినివించి పుట్టింటో పెరుగుతున్న భార్యని తలచుకునేవాడు. లోకాన్ని చూసినవాడు, కాని తన శాస్త్రములో విశ్వాసం చెడనివాడు. సుందరమ్మని చూడగానే అతనికి ఏకాగ్రత యేర్పడదీ. వాళ్లవూళ్లో మూలనున్న యింటిని డాబాగా మార్చి, ఒకటేగది కట్టించాడు. ఆగదిలో భార్యతో కూడా మాయమై ప్రపంచంలో సంబంధం కల్పించుకోడం ప్రారంభించనే లేదు.

ఏకాగ్రత కలవవలె విచ్చిన ఆమె అందాన్ని చూచి అతను సమ్మోహనుడైనాడు. ఎరువు నునుపులో నింది - క్రమంగా తెలుపు నీడలోనికి మారే ఆమె తన దేహకాంతులూ, యెర్రగా కస్తూరి పమరి

శంతో కూడిన పెదవులూ, ప్రియుడిముద్దుల నెరగక  
 నిద్రపోతున్నట్లు, పొడుగైన కనుబొమ్మల కింద  
 మూర్ఖలు పొయ్యే కళ్లూ, నున్నని రాళ్లమీద నించి  
 దొక్కే ప్రవాహంలాగ మెరిసే బుజాలమీదనుంచి  
 వేళ్లాడే జుట్టూ, నాజూకైన కంఠం చివర పెద్ద శువ్వు  
 వలె వికసించిన మొహమూ, ఆమె తీవ్ర, నిదానమూ,  
 బలువూ, తులసీదళాలూ, కర్పూరమూ, కుంకమూ,  
 కలిసి యింకగా యేర్పడ దేహ పరిమళమూ—యీ  
 ఆభరణాలతో వొచ్చింది సుందరమ్మ అతని యిటికి.  
 కాళిదాసు వర్ణనలూ, శంకరుడి దేవీస్తవమూ,  
 తనప్రత్యేక స్వప్నాలూ కలిసి, మూర్తిభవించి నట్లు  
 తోచింది సుందరమ్మ.

అతని తల్లి, సన్యాసం పుచ్చుకుని సంసారాన్ని  
 దయార్ద్ర హృదయులకు వొదిలి వెళ్లిన మేనమామ  
 భార్య పిల్లలూ, అతని బంధువులు. కనక అతనిసేవ  
 అతి సౌఖ్యప్రదంగా జరుగుతుంది.

ఆపైన గదిలోనుంచి వాళ్లకి, మామిడి చిగుళ్ల  
 మీది మంచుబొట్టూ, కాంతిలో కనబడకండా దూ  
 సుకుపొయ్యే చిలకల రంగులూ, పచ్చని చేలమీద  
 నీడలుపడేస్తో పయనమయ్యే మబ్బులూ తప్ప  
 యింకేమీ కనిపించవు. కోయిలకంఠమూ, జెముడు  
 కాకి మూలుగూ, యాలపిట్టల కూతలూ, కలుపు  
 కూలీలపాటలూ తప్ప యింకేమీ వినిపించవు. అవన్నీ  
 చూశారో లేక ఒకరినొకరు చూసుకోడంలో ప్రమత్తు

తైనారో, ఆశబ్దాలన్నావిన్నారో, లేక అలిసి మూర్ఖులుపోయి, అన్నీటికీ అతీతులైనారో! మొదట్లో వెన్నెల రాత్రులు తోటలోనికి దిగివచ్చారు. తరవాత మానేశారు. కొన్నాళ్లు ఉదయాన వ్రెంటిగంటకి భోజనానికి దిగేవారు. అదీ మానేశారు. సుందరమే భోజనం పైకి తీసుకెడుతోంది. భోజనం వొండిపెట్టడం తప్ప కిందివాళ్లకీ పైవాళ్లకీ సంబంధం లేదు. కొత్తగా వచ్చిన మైసూరు పండితుడి సారస్వము గ్రహిద్దామనీ, అపరూపమైన బంధువుణ్ణి ఆదరిద్దామనీ, తాము నాగుచేసే పొలాల అధికారిని చూడాలనీ, వచ్చిన జనమంతా కిందనే తిరిగి పోతున్నారు. వాళ్లకేం జవాబు చెప్పాలో అతనితల్లికి తెలీటంలేదు.

పుట్టింటి నించి తల్లి తండ్రీ వొస్తే, ఒక నిమిషం కంటె యెక్కువ మాట్లాడడానికి సుందరమ్మకి వ్యవధి లేకపోయింది. ఎవరువెళ్లి తలుపుకొట్టినా తియ్యరు. కొట్టడానికి ఎవరికీ ధైర్యంలేదు. విననట్టే వుంటారు; వినబడదో! సుందరమ్మ కిందికి వచ్చిందా, ఒక్క నిమిషం ఆగదు, అతను యీలోపల మాయమాతాడనో, విరహం భరించలేక మూర్ఖపోతాడనో - మాట్లాడదు - ఏడుస్తున్న చంటిపిల్లని వొదిలినచ్చిన తల్లివలె, పైకి పరిగెత్తుతుంది. కిందికి నవ్వులూ, పరుగులూ, పాటలూ మాత్రం వినబడతాయి. అప్పుడప్పుడు-పూలూ, గంధమూ, కస్తూరీ, తప్ప యింకే అవసరాలు లేవు. పైవాళ్లకి.

ఇట్లా రెండేళ్లు గడిచింది.

ఒకరోజు పొద్దున్న సుందరమ్మ మేడ దిగివచ్చి,  
అతగారితో —

“మీ కొడుక్కి జబ్బుగా వుంది” అంది.

నెలరోజుల కిందనుంచి, కొడుకో కోడలో భోజనం తగ్గించారని ఆమెకి తెలుసు. కొడుకుమీది ప్రేమచేత, అతను తినగా వొదిలిన పదార్థాలున్న కంచాన్ని పరీక్షించి, అతని సాన్నిధ్యాన్ని కల్పించుకోవాలని ప్రయత్నించేది ఆమె. కాని ఆనంద భోజనం చేస్తూన్నారేమో, యింక యీ భౌతికాహారం అబ్బురేదేమో, కొద్ది దినాల్లో యిదీ సంపూర్ణంగా వినర్జిస్తారుగావు ననుకుంది ఆమె. బతికివున్న యిరవై సంవత్సరాలలోనూ ఆమె భర్త ఆమెకున్న చాదస్తాన్నీ, నిశ్చయశక్తినీ, మూర్ఖాన్నీ, మనోబలాన్నీ, సంసారసుఖమనే పేరుకింద నాశనం చేశాడు. కనక పురుషుడంటే చాలా భయం, ఆలోచనలేని భక్తి ప్రవర్తించని అడకువా చూపుతుంది.

వారంరోజులైనా కొడుకు జబ్బు తగ్గలేదు. వియ్యకుడికి కబురంపింది. మేడతలుపులు తియ్యక తప్పిందికాదు. ఆయన వచ్చి, అల్లుడిలో మార్పు చూసి చాలాభయపడి చప్పన ఆయుర్వేద నైద్యుణ్ణి తీసుకొచ్చి మందిప్పించాడు. పదిహేను రోజులో స్వస్థత కనపడ్డది. కాని ఆనైద్యుడు ‘రోగి భార్యతో రెండు నెలలవరకు కాపరం చెయ్యకూడ’ద న్నాడు.

తండ్రి సుందరమ్మని తనతో తీసికెడతానన్నాడు. అల్లుడు వీల్లేదన్నాడు, కూతురూ రానంది. పత్యం మాత్రం చేస్తామని వొప్పుకున్నారు. కాని ఆరాత్రి కిందబడుకున్న కూతురు తెల్లారేప్పడికి మేడమీద తలుపు బిగించుకుని వుండడంచేత, తండ్రి దడిసి, కూతుర్ని బలవంతంగా ప్రయాణంచేసి తీసికెళ్లాడు.

సుందరమ్మ తండ్రితో వెళ్లిందన్నమాటేగాని యిటిదగ్గర, ప్రాణాలన్నీ అత్తవారింట్లో వైదిలి వొచ్చినదానివలె, కదలక మాట్లాడక, ఓమూల కూచుంది. కళ్లనీళ్లు పెట్టుకుంది, మరీబతిమాలి అడిగితే “నేను లేంది, ఆయన బతకరు,” అంటుంది. నాలుగో రోజు రాత్రి ఎవరో లేచి చూసేప్పటికి, అల్లుడు సుందరమ్మ పక్కలో వున్నాడు. ఆరాత్రికి రాత్రి అన్ని మైళ్లు నడిచివచ్చాడట—పొద్దున్నే మామ గారు చివాట్లేశారు. అతను మాట్లాడకండా విని చిరు నవ్వుతో “ఈ విషయం మీకర్థం కాదులెండి.” అన్నాడు.

“ఇంట్లోంచి పొమ్మని యెట్లా అంగారు? సుందరమ్మని అందరి మధ్యా పెట్టుకుపడుకున్నారు. కాని పగలు ఒకర్ని వొకరు వదలరే! మాటిమాటికీ సుందరమ్మని పిలిచి పనులు చెప్పారు. కాని ఎంతసేపని ఎన్నిసార్లని కాపాడగలరు? పని కాగానే అతనిదగ్గరికి ప్రతిసారీ పరిగెత్తుతో వుంటే! ఒకరాత్రివేళ దొడ్లో చప్పుడయింది. మామగారు గేదె యీ

నిందేమో నని వెడితే, తెల్లగా దెయ్యాలు రెండు కనబడ్డాయి. మంత్రం నీళ్లు మీద చల్లబోతే కూతురూ అల్లుడూగా మారారు. మర్నాడు రాత్రి సుందరమ్మని తల్లి పక్కలో పడుకోపెట్టుకుంది. కానిరాత్రి వేళ లేచి వెళ్లిపోయింది సుందరమ్మ. తండ్రికి చాలా కోపమొచ్చింది.

“ఇంతమాత్రం జ్ఞానం లేకపోతే యెట్లా?”

“నీకు అర్థం కాదు, నాన్నా!”

“నిజంగానే అర్థం కావటంలేదు, ఆరోగ్యం చెడగొట్టుకుని ఏం బావుకుందామని! అతని మీద నిజమైన ప్రేమవుంటే అతన్ని రక్షించడమే ముఖ్యంగా పెట్టుకుంటావు. ఇది పిచ్చి.”

“ఆయన నిలవలేరు. నేనేం చెయ్యను?”

“బుద్ధి చెప్పు.”

“నా చాత కాదు.”

మర్నాడు రాత్రి అల్లుడే వచ్చి తల్లి, కూతురూ పడుకున్న మంచం పక్కన కూచున్నాడు. సుందరమ్మ రానంటుంది, అతను మాత్రం వెళ్ళడు. ఇంక ఇంట్లో వాళ్లందరికీ విసుగెత్తి ఏమనడానికీ తోచక, అసహ్యమేసి, ఈ కొత్తబబ్బుకన్న ఆపాతజబ్బే నయంగా కనపడి, యెవరికర్మ ప్రకారం అట్లా జరుగుతుందని పూరుకున్నారు. ఏదోరోజున అల్లుడు మళ్ళీ పక్కవేశాడు, కాని భార్యని వొదలలేదు.

తండ్రి మళ్ళీ సుందరమ్మని గట్టిగా చివాట్లు

పెటాడు.

“ ఏమే, నీమొగుడికి బతకాలని లేదా యేమిటి? ఏదో వైకటి చెప్పండి-బోలెడు డబ్బుపోసి ఆమందులు కూడా కర్చెందుకు? ”

సుందరమ్మ పెద్దగా యేడ్చింది.

“ లాభంలేదు, నాన్నా! ఆయన నాకు దక్కరు. ఆ నంగతి ఆయనకీ తెలుసు. జాతకంలో ఇంతకన్న ఆయుస్సులేదు ఆయనికి. నేను కనపడకపోతే మరీ కొట్టుకుంటారు, ఆ నిమిషాన్నే ప్రాణంపోతున్నట్టు. కనపడితే సరేసరి. కాని నాన్నా, నాకర్మప్రకారం జరుగతుంది. నువ్వు వూరికే చింతపడి ఏం లాభం? నాగతి తప్పించడం నీతరమా? ”

ఏమంటాడు? చిన్నప్పణించి తను మాట్లాడినవీ, తర తరాలనించి వంశంలో నమ్ముతున్నవీ, జాతకాలూ, కర్మా ఆమాటలు మరి కూతురు కూడా నేర్చుకుని, విశ్వసించి బవాబు చెపితే! ఏమంటాడు?

పదహారో రోజున అల్లుణ్ణి భూశయనం చేశారు.

అతనికేమీ బాధలేదు. నిండుస్పృహలో వున్నాడు. కాని నూనె ఆఖరైన దీకువలె కుంకి పోతున్నాడు. ఇంకా ఒకచెయ్యి, మీదపడి యేడ్చే సుందరమ్మ మెడమీదనే వుంది. అందర్నీ పొమ్మని సౌంజ్లు చేశాడు.

“ యాడవకు, కాలగతికి మనమేం చెయ్యలేము. ఈ రెండేళ్ల స్వర్గం తరవాత చావంటే నాకు వ్య

సనం లేదు. నిన్ను వొదలడమే నా విచార మల్లా. కాని నిన్ను వొదలను. నాచావు తరవాత కూడా నిన్నే అంటిపెట్టుకుని వుంటాను. ప్రతినిమిషం నీతోనే వుంటాను. నీ జన్మానికంతా నేనే నీభర్తని" అన్నాడు.

"నేనూ మీ వెంటనే వస్తున్నా!" అంది. కాని అతను మాట్లాడలేదు. మామగార్ని పిలిచాడు,

"మీరు నాకొకటి వాగ్దానం చెయ్యాలి. నేను పోయినా దానిలో నివసించ బోతున్నాను. దాని అందాన్ని అమితంగా ప్రేమిస్తున్నాను. దాన్ని వికారం చెయ్యవద్దు. చెయ్యనని ప్రమాణం చెయ్యండి. కనపడక పోయినా దానికి భర్త వుండనే ఉంటాడు" అని అత్తమామలచేత ప్రమాణం చేయించుకున్నాడు.

"మీ కూతుర్ని ఏ అఘాయిత్యం చెయ్యకండా కాపాడండి. ఇదిగో, చావు సహజంగా వస్తే రానీ, మనం కలుసుకుందాము. కాని బలవంతంగా ప్రాణం తీసుకున్నావా, నువ్వు నాకు అందవు. చచ్చిననన్ను మళ్ళీ హత్య చేసినట్టే."

భర్త పోయి తరవాత సుందరమ్మని బతికించు కోడం చాలా కష్టమయింది. ఆర్నెళ్లు పెద్ద జబ్బు పడ్డది. అందులో స్పృహలేని జాడ్యం. నయమైన తరవాత కూడా మాట్లాడదు, తిరగదు, తినదు, చీకట్లో ఓమూల కావిడిపెట్టెమీద కూచుంటుంది, ఇరవైనాలుగు గంటలూ. అక్కడే నిద్రవొస్తే పడు కుంటుంది. లేచి కూచుని వుంటుంది. చీకట్లోనే

ఎవరితోనో రహస్యంగా మాట్లాడుతుంది. తలుచుకు తలుచుకు ఏడుస్తుంది. నాబోటి బంధువు వాళ్లయింటికి వెడితే, ఒకమూల, సన్నగా, వొదిగి, తెలగా, పొడుగ్గా, నల్లని పెద్దజుట్టు విరబోసుకుని, చీకట్లో కోలకళ్లలో మెరిసే గుడ్డతో వెరిగా చూస్తూ, కన పడుతుంది. అంత చీకట్లో, అంత విచారంలో, ఎంత అందంగా వుందని! ఈ లోకానికి సంబంధించిన, కొవ్వు, మాంసమూ కరిగిపోయి, ఆత్మకి సంబంధించిన, మెరుగు శరీరంలోనూ, కాంతి కళ్లలోనూ కన పడుతోందనిపిస్తుంది. సౌందర్యాన్ని, ముఖ్యంగా కళ్లలో ప్రకాశించే ఆత్మ ముఖానికిచ్చే సౌందర్యాన్ని వొదలక వెరిపడే నేను ఆమెని చూసి, అక్కడే ఆచీకట్లోనే ఆమెని చూస్తూ ఆరాధిస్తూ కూచోడానికి వీలవుతుందా, ఆశరీరంలోకి, కొత్తబలాన్ని, ఆకళ్లలోకి కొత్తవుత్సాహాన్ని తెప్పించే మార్గమున్నదా, అని తపనపడ్డాను.

కొత్తలో శ్మశానానికి పోయి, తెల్లార్లు బిగ్గిరిగా అతన్ని పిలుస్తూ యేడ్చేదిట.

ఇట్లా మూడు సంవత్సరాలు గడిచింది. సుందరమ్మయింకా ఆమూల అట్లానే కూచునివుంది. వైశ్లంతా పాలిపోయింది— కాని తేజస్సు ఒకరవ్వ చెడలేదు. గంభీరత యెక్కువయింది. తపశ్శాలినివలె తోస్తుంది. మాట్లాడదు. కదలదు.

౨

త్రండ్రి చచ్చిపోయినాడు. బతికి వున్నన్నాళ్ళూ అతని ఆస్తి సంగతి యెవరికీ తెలీదు. ఆయనకీ తెలీదేమో! ఆర్నెల్లలో అప్పల వాళ్లు అన్నీ వేలాలు వేశారు. ఇంట్లో చేరిన వితంతువులూ, బ్రహ్మచారులూ యెక్కడ వాళ్లు అక్కడ నద్దుకున్నారు. సుందరమ్మనీ తల్లినీ యిల్లు విడిచి పొమ్మన్నారు. సుందరమ్మ భర్త ఆస్తి వుండి. కాని దానికోసం యెవరి నడగాలో, యెట్లా తెచ్చుకోవాలో తెలీదు. లోకమంటే యెరగరు. గూడుపోయిన పిట్టల వలె దిక్కులు చూస్తూ కూచున్నారు. చివరికి బెజవాడలోవున్న సుందరమ్మ మేనమామ వెంకట్రామయ్యకి యీసంగతి తెలిసి, తల్లినీ కూతున్నీ రమ్మని వుత్తరం వ్రాశాడు.

ఆయింట్లో చీకటి మూలనించి కదిలి. బైటికి - కాదుఆయిల్లే విడిచి, ఆ వూరే, యెరిగిన మనుషుల్నే విడిచి, తా నెన్నడూ చూడని, లోకంలోకి, తల్లి తప్ప ఏసహాయమూ లేకండా వెళ్లాలంటే, సుందరమ్మకి చాలా భయం వేసింది. తను ఆడుకుని జన్మ అంతా తనకి శరణ్యంగా వుంటుందనుకున్న యింటిని యితరులు ఆక్రమించుకుని, తమ పూజా స్థలాన్ని తాము ఇతర కులాలవాళ్లని అడుగన్నా పెట్టినీ పవిత్ర ప్రదేశాల్ని, యిట్టం వొచ్చినట్టు భక్తి లేకండా వుపయోగిస్తారు. తమని నమ్మి, ఆయింటిని ఆశ్రయించుకుని పూజలు పొందే దేవతలు సాపం యామవు

తారు? చివర వరకూ, ఏదో అద్భుతమైనస్థితి తటస్థిస్తుంది; ఎక్కడో ధనం దొరుకుతుంది. ఎవరో సహాయ పడతారు. ఇన్నాళ్లు పూజలు పొందిన దేవతలు తమను యీ అపత్సమయంలో ఆదుకోరా అనే ధైర్యంతో యేమీ యోచించ లేదు - కాని ఆ దేవతలనే వాళ్లు పున్నారో లేదో, యిన్నితరాలు పూరికే పుత్ర అర్థం లేని పేరకే, ఏమీ లేని ఊహలకే, ఆశక్తిలేని బొమ్మలకే పూజలు, ప్రార్థనలు, నైవేద్యాలు, ధనము, శక్తి, కాలము, అంతా, అవి వేకులై, ధారపోశారో! ఆదేవతలు పున్నా వాళ్లకి సుందరమ్మకు సహాయం చేసే శక్తి వుందో లేదో!... వాళ్ల కన్న బలవంతులైన దేవతలు, యీ వంశం చేత పూజలు పొందని వారు, అపకారం సాగించారేమో!

ఇవన్నీ సుందరమ్మ ఆలోచించ లేదు. విశ్వాసానికి, సమన్వయం కుదర్చాలని ప్రయత్నం చేసేనా పూహలేగాని!

తనకర్మ యిట్లా వుంటే, దేవతలేం చేస్తారనుకుంది. ఆ వొక్క ఆలోచనతో, ఆమెకి మనుషుల మీద గాని, దేవతలమీద గాని, యేద్యేషమూ, నిరాశా, తోచనేలేదు. కన్నీళ్లతో ప్రతిగదినించీ, దొడ్లో చెట్టునించీ, దేవతల ఆసనాస్తలాల నించీ శలవ తీసుకుంది. సామాను సద్దాలి, సుందరమ్మ తన విచారాన్ని మరిచి తిరగాలి, ఆమెకి కాళ్లనూ, చేతుల్నీ, కదిలే ఆలవాటే పోయినాను. కళ్లు కూడా

కాంతిని భరించలేవు. ఆమె బైటికి వచ్చిందంటే, చూడడానికని, పూరంతా మూగారు.

అధికార ఐశ్వర్య పదచ్యుతి పొందిన మనుషుల మీద లోకానికి వున్న శోపం యెవరి మీదా వుండదు. తమస్తానాన్ని నిలబెట్టుకో లేని వాళ్లు, తమ కన్న అధికులమని ఇన్నాళ్లు తమని మోసం చేశారే అనుకుంటారు. ఔన్నత్యంలో వున్నాళ్లు, ఆమచు షులే, వాళ్ల స్వభావం లోనే ఔన్నత్యం వుందను కుంటారు. అధికారమూ, ధనమూ, 'ఛాన్సు' వల్ల గాని, అదృష్టం వల్లగాని తటస్థించిన విషయాలను కోరు. కాని పతనం కలగగానే, వాళ్లు గూడా తమ వంటి సామాన్యులేనని తెలుసుకుని మండిపడతారు. ముఖ్యంగా అందులో, ఆ దీనత్వంలో కూడా అహంకారాన్ని పూని, తమ వద్ద ఆశ్రయించని ధీరుల్ని చూస్తే, ఉగ్రత్వాన్ని తలుస్తుంది లోకం- పాప! అని పెదవులతో అని, చాటుగా ఒక్కరాయి విసురు తుంది.

కాని లోకంతో సంబంధం మానివేసుకున్న సుందరమ్మకి ఇవేమీ కనవళ్లేదు. ఆగుంపు వంక తలన్నా యెత్తలేదు. కాని ఆమెతల్లి గుంపులో వాళ్లని తిడుతోంది.

సామాను సరాలంటే, తల్లి ఏమీ వొదలక అన్ని మూటలు కడుతోంది, రోళ్లు, బోషాణం, వడ్లబస్తాలు అన్నీ, సుందరమ్మకి కూడా ఏమీ తెలీదు. బళ్లవాళ్లు

వొచ్చారు. సహాయానికై పొరుగువాళ్లు వచ్చారు. వాళ్లని యింట్లోకి రాసీదు. బ్రాహ్మణులు కావాలంటుంది తలి.

“రేపణ్ణించి యెవరు తిరుగుతారో! వాళ్లనిరాసీ ” అంది సుందరమ్మ - శాని లాభంలేదు.

చివరికి కరణంవైచ్చి, ఆ సామానులన్నీ తీసికెళ్లడానికి వీలులేదనీ, రైలుఛార్జీ, బెజవాడలో యింట్లో స్తలమూ, ఇవన్నీ మాట్లాడి వైప్పించాడు ఆమెని. దేవతలూ, దేవతార్చన సామానూ, ఎవరినీ తాకనీ లేదు. పూరగాయ జూడీలో! అన్నీ ఒక బ్రాహ్మణి పిలిచి దానంచేశారు. పదేళ్ల కిందపెట్టిన పూరగాయలు కూడా వున్నాయి.

సుందరమ్మా తల్లి కలిసి శేవతల్ని భండిలో యెక్కించారు. వీళ్లు సరిగా బెజవాడ చేరతారా అని అనుమానంగా వుంది పూరివాళ్లకి.

రైలులో యెక్కగానే వికారపెట్టిందిసుందరమ్మకి. ఆపెట్టిలో వాసనే ఘోరమనిపించింది, నిర్మలమైన గాలి అలవ్వాసిన ఆమె ముక్కుకి. ఇంతలో ఒక ఆమె చుట్ట వెలిగించింది. కొంత సేపటికి ఒకామె లెవటరీ, తలుపు తెరిచింది.

“ఇంకెంతసేపు ఉండాలి అమ్మా, యీ నరకంలో మనము? ”

“ ఓ గంట ఉండాలేమో ! ”

“ ఎందుకూ ఆమనిషి లోపలికి వెళ్ళింది ? ”

“ అది పాయిఖానా దొడ్డి. ”

ఆమనిషి వచ్చింది —

“మరి కాళ్ళు కడుక్కోదే? చేతులు కడుక్కోదే?”

వాళ్ళవూళ్ళో స్నానం చెయ్యడం మామూలు.

“నీళ్ళేవీ యిక్కడ?”

“ మరి — — ”

“ మాట్లాడకు, అది వింటోంది. ”

మాటలు వినాలని ఆ సాలెమనిషి యింకా దగ్గరికి వచ్చింది.

“ కొంచెం దూరంగా కూచో. అట్లా దగ్గరికి వస్తావే?” అంది తల్లి.

“ ఏం ఆచోటు చాలదూ నీకు? ఇదంతా నువ్వే కొనుక్కున్నావా? ”

తక్కువ జాతిస్త్రీ అట్లా మాట్లాడడమే! సుందరమ్మ రక్తం వేడెక్కింది. స్వభావంలోనే వున్న అధికారగర్వం అణగక పోట్లాడింది.

పక్క స్టేషనులో ఇంకో ఆమె యెక్కి వీళ్ల ముందుగా వెడుతోంది.

అదృష్టంలో తమకు సమానమైనా, వంశంవల అధికులమని నూచించే ఆ బ్రాహ్మణి క్షమించ తలుచుకోలేదు ఆ సాలెమనిషి.

“ అట్లా వెళ్లకండమ్మా! వారు ఆ బెంచీనంతా కొనుక్కున్నారుట! ”

“ కొనుక్కోడమేమిటి? ” అని వాళ్లపక్కనే

చతికిలవడది.

“ ఎక్కడనించి, మరియుమ్మా ! నువ్వు ! ”

“ ఈవైల్లో కానుపుచేసి వెస్తున్నానమ్మా ! ”

“ ఎవరేనువ్వు ! ” అంది తలి.

“ ఎవరే ఏమిటి? ఏంగొప్ప ! ”

“ మరి కానుపుచేసి, స్తానంచేళావా ? ”

“ స్తానం? అదంతా మీ బ్రాహ్మణులు ! కిరస్తానీలం మాకా పిచ్చిలేదు. ”

“ ఛీ, ఛీ, కిరస్తానివా? దీంట్లో యెక్కావేం ? ఆ మూలకూచో. ”

నివ్వెరపోయి చూసింది మరియుమ్మ.

పెట్టెలో వాళ్ళంతా ఆశ్చర్యంతో వేళాకోళంగా చూస్తున్నారు.

“ ఈమూట యెందుకూ, పైన పెట్టండమ్మా ! ”

అంటో తియ్యిపోయింది.

“ తాకకు, తాకకు. ”

“ మరితియ్యి. ”

“ ఎక్కడ పెట్టను? ”

“ కిందపెట్టు. ”

“ వుమ్ములు - అవి మా దేవతలు. ”

“ దేవతలు - దేవతలు ! మట్టిబొమ్మలా? కొయ్య బొమ్మలా? నీ దేవుళ్ళు నువ్వును ! పెంట్లో పారెయ్యి. ”

అని మూటని లాగింది. సుందరమ్మ సహించలేక

పోయింది. పెదిమ పుణికింది. తన దేవతల్ని, వందల కొలది యేళ్లనించి పూజించిన సుందర విగ్రహాలని-కంతం వాణికింది. కళ్లలో నీళ్లు కమ్మాయి. నుంచుని చెయ్యిజాచి—

“నువ్వు, నువ్వు...మాలదానివి...నీచురాలివి... అంటుదానివి...మా దేవతల్ని...తాకుతావా? తాకి బతుకుతావా? నీతల చెక్కలుకాదా! జాగ్రత్త.” అని గంభీరంగా పలికి, వాణికి కూలబడి కళ్లుమూసు కుంది. మరియుమ్మ పక్కన నవ్వింది. కాని బండిలో వాళ్లంతా ఆమె ఆవేశము, ఆమె సౌందర్యము, ఆ వాక్యాలలోని వాస్తవమైన ధ్వని విని ఆశ్చర్యపడి చూశారు—

మరి ఆ దేవతలే వున్నారో, లేక సహజశక్తులే కరుణించాయో, లేక “ఛాన్సు” తటస్థపడ్డదో, బైటికి చూస్తున్న మరియుమ్మ తలమీద కిటికీ చెక్క జారిపడ్డది. గాయమై రక్తం కారింది.

బ్రాహ్మణ ద్వేషంతో పరమతపక్షానికి వొప్ప చెప్పిన హిందూ హృదయాలన్నీ సుందరమ్మ పాదా క్రాంతాలైనాయి.

“చూశారమ్మా, దేవతలమహిమ!” అని అట్లా జరిగిన నిదర్శనపు కథలు చెప్పుకోడం మొదలు పెట్టారు. కాని ఒక్కరూ మరియుమ్మకు సహాయం చేసినవాళ్ళు లేరు.

తెనాలి స్టేషన్ లో “దిగండి, దిగండి” అని అరు

స్తున్నారు. అందరూ దిగారు. తల్లీ సుందరమ్మా  
యింకా సామాన్లు దింపుకుంటున్నారు.

“ఇంకా యేమిటి దింపుతున్నావూ? బండీ వెనక్కి  
కదులుతోంది. ఏ పిల్లా! దిగు దిగు ”

“ ఇంకోమూట వుంది. అమ్మాయి వెళ్లవే. ”

సుందరమ్మ తలుపుదగ్గరికి పైచ్చేప్పటికే రైలు కది  
లింది. “ జాగర్త ” అంటో ఆయన జబ్బపట్టుకో  
పోయినాడు. తప్పించుక దూకింది. తాను వెళ్లకి తలా  
వడ్డది. మూట రైలుసందున పడ్డది. మూటయెత్తి  
యివ్వడంబదులు, తిడతున్నాడు ఆయన లేచి నుంచుని.  
ఆయనవంక చూచింది కోళంగా. చప్పున గొంతు  
తగ్గించి, పోయినాడు ఆయన. బాగా దెబ్బతగ్గిలింది.  
కళ్లంబడి నీళ్లు తిరుగుతున్నాయి. తల్లికి చెప్పలేదు.  
ఆమె దేవతలమూట మొయ్యలేక సుందరమ్మ  
బుజాన పెట్టింది. ప్రపంచాలన్నీ మోసే దేవతలు,  
సుందరమ్మ బుజానికీ భారమైనారు.

ఇదేమిలోకమా, నిజమా, కలా, అని చూస్తూ  
నుంచుంది.

“ ఎక్కడికి ? ”

“ బెజవాడ ? ”

“ వెళ్లరేం? రైలుపోతోంది. ”

“ ఎక్కడా? నాయనా, యీనాలుగు మూటలు  
తీసుకురా ”

“ నేనా? ” అంటో పోయినాడు, సుందరమ్మ వంక

అమె సిగ్గుపడేటట్లు చూస్తో.

ఎవరూ సహాయం చెయ్యరేం? వూరికేనే తిరుగుతున్నారు చాలామంది! తమకష్టం కనపటంలేదూ?

బెజవాడరైల్వేలో మొగవాళ్ల పెట్టెలో యెక్కారు వితంతు వివాహం చేసుకున్న ఆయన తటస్థపడ్డాడు. తలవెంట్రుకలున్న వితంతువుని చూసేప్పటికి, అతని మనసు తహతహలాడి పొయ్యింది. ఎదురుగా కూచుని ఓ అంటుజోళ్ల ఆయన, పనిలేక వాళ్లని ప్రశ్నలడుగుతున్నాడు, వూరు, పేరు, గోత్రం, అత్తవారి యింటిపేరు, తాతపేరు - ఎదటవాళ్ల అయిష్టం గుర్తించ తలుచుకోరు - చైదలరు. ఆప్రశ్నలకు తల్లి మెల్లిగా జవాబు చెపుతోవుంటే, వాళ్ల సామానులన్నీ వీధులో పారేస్తే యెట్లావుంటుందో అట్లావుంది సుందరమ్మకి. చెప్పకపోతే, కోపమొస్తుంది. వెక్కిరిస్తారు. రిపార్మరుకూడా చేరాడు.

“అమ్మాయికి వైధవ్యమొచ్చి యెన్నేళ్లు?”

“పిలలా?”

“నగలు వున్నాయా?”

“అత్తవారి వూరు?”

ఇట్లా అడిగి అడిగి ఒక్కనిమిషం నండేహించి,

“అమ్మాయి యవ్వనమంతా వృధాగా పోతోంది” అని ఔద్దనిట్టూర్పు విడిచాడు. కలవరపడుతున్న సుందరమ్మ ముఖించూసి పక్కన వున్న చాదస్తుడు అందుకున్నాడు.

“ఆ యవ్వనం పురుషుడి వుపయోగార్థమా?”

“కాదా?”

“ఏమీ దేవతల కర్పణ కా కూడదా?”

“దేవతలేమిటి? పాపం ఆ అమ్మాయి బాధ మీ కేం తెలుసు?”

నుందరమ్మకి తనను చీరె విప్పి నుంచోపెట్టి నట్ట యింది.

“అమ్మాయి, నీకు చక్కని పెనిమిటిని తీసుకో స్తాను చూడూ.”

“మే మట్లాంటివాళ్ళం కామండి” అంది తల్లి కోపమొచ్చింది ఆ యనకి—

“అట్లాంటి వాళ్ళమంటే, మేమేం చెడిపోయిన వాళ్ళమా?”

“ఏమోలెండి, మీసంగతి మాకెందుకు?”

“ఈనాడు మీకు తెలీదు. చివరకి మీరే విచారిస్తారు నామాట వినలేదని! మీ వుద్దేశ్య మేమిటి! పునర్వివాహం పాపమనా? ఎందుకు పాపము? మొగవాడు పెళ్ళిచేసుకుంటేనో—”

అంటో మామూలు కారణాలు మొదలుపెట్టాడు. వితంతువివాహం, పాపం కానీ కాక పోనీ, పుట్లక వల్ల, అలవాట్లవల్ల, సాంప్రదాయం వల్ల పునర్వివాహాన్ని ఏవగించుకునే వాళ్ళు వున్నారని, భావన చేసుకోలేదు. స్పష్టంగా తెలిసే యీ మాత్రపు సంస్కరణాన్ని అర్థం చేసుకోలేరేమా అను

కుంటాడు. మూఢదేశమని తిడతాడు. కాని తన కులాభిమానమూ, శాశ్రాహార నియమమూ, శివార్చనా, అన్నీకూడా హేతువాదానికి నిలబడవని అతను పరీక్షించుకోలేడు. వృధాపాఠ్యే ఆమెయవ్వనం మీద దయగాని, అటువంటి భావమే లేని ఆమె మనసులో తాను కదిలిస్తున్న వికారాల్ని గురించి తలుచుకోడు. ఆ సౌందర్యం వపురుషుడి కళ్ళలో ఆనందపరిస్థితే కాని నిష్ప్రయోజన మనుకోడం న్యాయమో కాదో యోచించలేదు.

అదృష్టవశాత్తూ బెజవాడ వచ్చింది. ఆమె యవ్వనాన్ని గురించి వ్యసనపడ్డ మనిషి సుందరమ్మ మూడు మూటలు మోసుకు పోతోవుంటే చూసి, ఆలేత ఎమికలు పడే బాధను గుర్తించక, తన బావమరిదితో నవ్వుతో వెళ్ళిపోయినాడు. షికారుగా వచ్చిన సోమయాజులు అనే కుర్రాడు చూశాడు. సుందరమ్మనిచూడగానే ఆస్టేషనులో చప్పున దీపాలు ముట్టించినట్లు మిరుమిట్లు గొలిపాయి అతనికళ్ళు. శుష్కించిన చేతులతో ఆమూటలు పట్టుకుని, వొంగి బాధ భరించలేక కళ్ళలో నీళ్ళు కుక్కుకునే ఆ పిలనిచూసి:

“నేను తెస్తాను” అన్నాడు బిడియంగా.

“బ్రాహ్మలా?”

“అవును.”

ఇచ్చింది. బండీదాకా తెచ్చాడు. సామానులు

బండీలో పెటారు. ఒక్కమాట మాటాడకండా, తిరిగి చూడకండా సుందరమ్మ బండీలో యెక్కింది.

అట్లా ఆబగడికేసి చూస్తూ, అర్థంకాని బాధని, అనురాగాన్ని, లోపల అణచుకొంటూ, నుంచు న్నాడు సోమయాజులు. కొందరు స్త్రీలు (పురుషులు కూడా) ఏదో తెలీనివి, ఎన్నడో మరిచిపోయివి, కొంచెంగా స్ఫురణకు వచ్చి బాధ పెట్టేవి, ఏవైనా సంబంధాలను, అందాలను తోపించి, మరపురాని, బాధను కలిగిస్తారు. పాపం సోమయాజులు ఆమె రూపాన్ని వొదలలేక చెదలలేక, దృష్టిని మరి ల్చాడు. కాని “నీ బాధ ఎట్లాపోతుంది? నీవృద్దేశ్యం ఏమిటంటే!” చెప్పలేడు. టాబ్ మహల్ ని, హిమాలయ శిఖరాల్ని, పండువెన్నెల రాత్రిని చూస్తే కలిగే బాధకూడా అంతేకదా!

సుందరమ్మ మనసులో సోమయాజుల్లేడు. ఎక్కడికి? ఏ యిల్లు? ఎవరుంటారు? తనని ఆదరిస్తారా! ఏ కమాలు ప్రాప్తిస్తాయో! తన గతి యేమవుతుందో! అనుకుంటోంది.

జీవితం ఆ మూల రక్షణలోనున్న శిషాచారపరు రాల్ని సుందరమ్మని, మోసగాళ్లు, క్రూరులు, నీచులు, ఆచారరహితులు, నూతనవిద్యాపండితులు, ధనాస్వేషాశకులువుండే యొక్క షమైన లోకంమధ్య పారేసింది, ఏమాత్రమూ కరుణలేకుండా, తామర పువ్వును ముళ్లకంచలమధ్య పెద్దగాలి పడవేసినట్టు.

## 3

వెంకట్రామయ్య పూర్తిగా పట్టణ వాసాని కల వాటుపడ్డ బ్రాహ్మణుడు. ఆచారాల్ని కాలానుగుణ్యంగా మార్చుకునే బాధలన్నీ ఆయన తండ్రి కాలంలోనే జరిగిపోయినాయి. కొన్ని కనులు బ్రాహ్మణులు చెయ్యకూడని పనులని స్ఫురణకి రావడం కూడా మానేసింది ఆయింట్లో వాళ్ళకి. దిక్కులేక వాళ్ళయింట్లో చేరిన పల్లెటూరి సుందరమ్మకీ, తల్లికీ, యేదో కొత్తవిచిత్రలోకానికి వైచ్చినట్టుంది. కంచాలలో తినడమూ, మైలబట్టలలో పీటలమీద కూచోడమూ, స్వంతంగా క్షవరం చేసుకోడమూ, చాకలి తోడిన నీళ్లు స్నానం చెయ్యడమూ చూసి, విభ్రాంతులైనారు. తల్లి వెంటనే, అన్నమే మాని, స్వయంగా రొట్టె కాల్చుకుని ఒకమూల తింటోంది. కాని సుందరమ్మకీ కర్మక్షీణం తప్పలేదు. మొదట్లో 'ప్రొటెస్టు' చెయ్యాలనిపించింది. కాని కొత్తయిల్లు, యెరగని మనుషులు, హక్కు లేదు, దిక్కులేదు. వూరు కున్నది.

కాని 'నెసెసిటీ', ప్రాణాలు నిలుపుకోవలసిన అవశ్యకత, కొత్తలోకాన్ని చూచి భయం, ఇవన్నీ యీదేశాన్నంతా యెట్లా బలవంతంగా మార్చివేశాయో, అట్లానే సుందరమ్మని మార్చాయి. ఈ యిద్దర్నీ వెంకట్రామయ్యగారి కుటుంబం ఎంతో ఆదరించింది, ప్రేమ చూపింది, వాళ్లు రావడమే ఘన

తగా ఎంచింది. కాని వీళ్ళకోసం వాళ్ళ ఆచారాలను రవ్వంత కూడా మార్చుకునేట్టు లేరు. లోకం తల్లకిందులైనా, ఆఫీసువేళకి భోజనం తయారు కావాలి. ఆయన సౌఖ్యమనే సూత్రం మీద ఆ సంసార చక్రం తిరుగుతోంది. ఏమార్పు కావాలన్నా ఆయనకి, ఆయన సుఖానికీ 'రిఫర్' చేస్తారు. ఆయనతో చనువుగా మాట్లాడానికి, ఆయన భార్యకీ, కూతురుకీ, గుండలులేవు. ఆయన ఆఫీసు లోకంలో, యీ ఆచారాలు, సెనిమెంట్లు, పరిచయాలు, వ్యక్తిత్వాలు వీటికి వేటికీ ప్రవేశం లేదు.

సుందరమ్మ ఆచారమంతా అలవాటే గాని, ఒక్కటి ప్రిన్సిపుల్, కాదు. కనక కొత్త వాతావరణంలో చాలా తొందరగా "ఎక్జస్టు" అయిపోయింది. కాఫీకూడా తాగింది. జుట్టుకూడా దువ్వుతుంది. చీరెలు లేనప్పుడు ఆ కూతురు చీరెలుకూడా కట్టుకుంది. అంత ప్రేమతో యిస్తే యెట్లా నిరాకరిస్తుంది?

కూతురికి పదేళ్ళు. ఆమెకి చదువుచెప్పడానికని ఒక బీద ట్రైనినింగు విద్యార్థి చంద్రశేఖరాన్ని తన యింట్లోనే వుంచుకుని భోజనం పెడుతున్నాడు. అతను సంగీతవిద్యార్థి కూడాను. అందుకని ఆపిల్లకి, సంగీతంకూడా చెపుతున్నాడు. వెంకట్రామయ్య గారు సుందరమ్మని కూడా పాఠాలద్గిర కూచోమన్నారు. తరవాత తరవాత సుందరమ్మకీ యిష్టం

కలిగింది.

“కమలసులోచన ... మరాళగామిని... కరిహర మధ్యే... కస్తురి కుంకమ సంకలితే—”

అనిపాడుతో వుంటే, ఆమె చిన్నతనము, దేవీ పూజా, సహస్రనామార్చనా, కుంకుమపూజా, హార తులూ, జ్ఞాపకం వైస్తాయి.

“కచకుచధరసుమమాలా, కరసరసిజ పరిపాల సూన్యతవర శుభగాత్రీ... కళ్యాణీ” అని పాడుతో వుంటే శరీరం పులకరించేది. ప్రతిదినమూ తన దగ్గి రిగా కూచుని పాట వింటో, విశాల నిర్మల నేత్రాలను అంతర్ముఖం చేసి, ఆనందం ముఖాన వెలుగుతో వినే ఆమంగళ విగ్రహాన్ని చూసి, ఆ తేజస్సులో కొంత మొదట తన పాటవల్లననీ, తరవాత తన వల్లనేననీ, మోసపోయ్యే, ఆ యవ్వనుడి విభ్రాంతిని ఆమె గ్రహించనే లేదు.

అనుభవమూ, రసజ్ఞతా లేని, ఆయువకుడు తన బాధను మింగుకుని, మింగుకుని, ఆమె తనకు ఏదో విధంగా తెలియ చేస్తుందని ఆశ పడి, పడి, యింటి నంతా పువ్వులతో నింపుతున్నట్టు తిరిగే ఆమె శుభ శృంగారాన్ని భరించలేక, యవ్వనులకు సహజంగా తోచే, మార్గాలను వ్రపయోగించడం ప్రారంభించాడు. మెల్లిగా సంగీత పాఠాలుకూడా స్వరజతుల్ని చేరుకున్నాయి .

“కరివరదా, మరిమరి నాలధరము గ్రోలర”

నేర్చుకునే శిష్యురాలి ధ్యాస తాళం మీదా స్వరంమీదా, వినే సుందరమ్మకి ఆవాక్యంలో మొదటిభాగంమీదా, నేర్చే గురువుకి రెండోభాగం మీదా వుండేది ధ్యాస. “నీదు స్మరణగాక వేరే యెరుగను” అని ఆమెవంక చూస్తాడు. ఆమె ఇంకో అర్థంలో ఆమాటలనే తలుచుకొంటో ఎక్కడో చూస్తుంది.

మొదటినించీ పరాధీనుడూ, ఇతరుల దయలో మెలగవలసినవాడు కావడంచాత, అతనికి ధైర్యమే నశించింది. తనపాటలతో ఆమె హృదయం మేలు కొని, తనవేపు తిరుగుతుందని అతని ఆశ. కాని ఆమె తనయడల వాంఛచూపకపోతే, కలలోనన్నా ఆమెకి తనకోర్కీ తెలపలేడు ఆమె మనసులో ఏమి జరుగుతోందో కనిపెట్టే తెలివిలేదు.

“నిన్న మొదలు నిదురలేదే చెలి” అన్నా, చివరికి “తొడలు, తొడలు” అని పాడినా లాభంలేక పోయింది. ఆమె కొంచెం సిగ్గుపడడమో, కోపపడడమో, కనపడ్డా అతనికి ఆశ వుండును. ఆభాష ఆపిలక్కి ఎంత అర్థమవుతుందో సుందరమ్మకీ అంతే అర్థమవుతోంది. భర్త చితిమీదనే ఆమె శృంగార భావంకూడా తగలపెట్టి వొచ్చినట్టుంది.

కాచుకుని వుండగా వుండగా అతని అద్రుష్టంవల్ల అతనికి చక్కని సమయం లభించింది. ఆదుర్గమ దుర్గంలో ఒక్కమూల ప్రవేశమార్గం లభించింది.

ఆమె నిర్మల హృదయవద్మంలో అతి మృదువైన దళం అతని కందింది. ఆమె స్వభావంలో వున్న ఒక్క మెత్తని స్తలంమీద తలవని తలంపుగా అతని వేలుపడ్డది.

అతనికి జ్వరం రావడం కారణం. కష్టాలు కూడా జీవితంలో యిట్లానే వుపకారానికి కారణాలవుతాయి. దూరదృష్టితో చూస్తే చివరికి అపకారమే పర్యవసానమవుతుంది దేమో! ఇతరులమీద ఆధారపడే సమాజంలో చంద్రశేఖరం, సుందరమ్మా, సఖులు కావడంచాత సహజంగా పరస్పర సానుభూతి వుంటుంది. అతనికి అప్పుడప్పుడు సుందరమ్మ జావా, మందూ యిస్తోంది. గిన్నె అందిచ్చేప్పుడన్నా ఆమె వేలు తగులుతుంది దేమోనని ఆశపడతాడు. కొంచెం ఆగి రెండుమాటలు మాట్లాడకూడదా? ఆమె నిలుచున్న నాలుగు నిమిషాలూ, అతనికి గొప్ప శిష్యర్యం పట్టి నట్టుంటుంది. తాగడం ఆలిస్యం చేస్తాడు. ఒకినాడు జావతాగి పెదమూలుగు మూలిగాడు.

“ ఏమి ? ”

మాట్లాడడు.

“ నెప్పా ? ”

మాట్లాడడు.

“ నయంలేదా ? ”

“ ఎప్పటికీ నయంకాదు. ”

“ ఎదుకు అట్లా అనుకుంటావు? వృత్త జరానికి? ”

“నాకు కుదరదు.”

“కుమరుతుంది. విచారపడకు.” అని వెళ్ళిపోయింది. పనిలేకండా పడుకుంటే అదే ఆలోచన. జ్వరంలోకూడా తాపజ్వరం విడవలేదు. ఎన్నోప్లానులు వేసుకుంటాడు. ఆమె రాగానే భయం వేస్తుంది. మళ్ళీ ఆమె అసాధారణ తేజం చూస్తేనే విభ్రమం కలుగుతుంది. ఆమెని చూస్తూ చెయ్యాలనుకున్నవన్నీ మరిచిపోయి, నోరు తడబడి వూరుకుంటాడు. ఒకసారి ఆమెని చూడగానే అతని ఆలోచన లేకండానే కళ్ళనీళ్ళు కారాయి. ఆమె జాలిపడ్డది.

“మీవాలైనరూ లేరా?”

“వున్నారు. వాళ్ళకి నేనఖిల్లేదు.”

“పిలిపించమని చెప్పనా?”

“వొద్దు.”

“మరి దిగులుపడతా వెందుకు?”

అని వెళ్ళిపోయింది.

కోపమొచ్చింది అతనికి. సాధారణమైన జాలి కూడా లేదే ఆమెనిపికి! కాని కొంచెం జాలిచూపితే దాన్ని “ఎడ్వాసేజ్” తీసుకుని, దాన్ని ప్రేమగా భావించి పీడించిన పూర్వపురుషుల చార్జనలనించి బాధపడ్డ ప్రైలరక్తం ఆమెలో ప్రవేశించి సహజ ముగ్ధత్వాన్ని ప్రసాదించలేదా మరి?

రాత్రి సుందరమ్మ జావతెచ్చినప్పుడు, అక్కర్లే దన్నాడు. ఆమె కొంచెం బతిమాలింది.

“నా కాకలిలేదు. సయించదు. నేనిక బతకను.” ఆమె సహజమైన దూరత్వాన్ని మరిచింది. మాతృత్వం విజృంభించింది. అతి దయతో “నాకోసం తాగు” అంది జాలిపడి. పాపం, వొంటరి బ్రతుకు, ఎంత దిగులుపడి పోయినాడో అన్న భావమే ఆక్రమించింది ఆమె మనసుని.

“నీకోసమా? ఏతే తాగుతాను. నిజంగా నేను తాగాలనే వుంటే, కొంచెం యిట్లా వీపుమీద చెయ్యివెయ్యి. వికారంగా వుంది.” అన్నాడు.

ఎక్కడో తప్ప సాధారణంగా పురుషుడు వచ్చి తన చూపులతో, మేల్కొలిపితేనే గాని మొదటి సారి స్త్రీత్వం నిద్రలేవదు. అందులో సుందరమ్మ వంటి పూర్వాచారవరులకు, శిష్టశిక్షణులకు, ఆరోగ్యవంతులకు, పురుషుడు వొదలగానే, మళ్ళీ కునికి పాటు పడుతుంది కామోద్రేకం. భర్తతో, భర్త పూజతో భక్తితో, మిళితమైన స్త్రీకి భర్త కనపడి తేనేగాని, మనోవికారంకలగదు. తక్కినవారి యెడల లింగభేదమే తోచదు. పురుషుణ్ణిచూసి కలవరపడి, సిగ్గుపడి, యెడంగా పోయే ప్రతి స్త్రీ హృదయంలోనూ, వ్యభిచారం దాక్కునే వుంది.

“వెర్రివాడా, యితేనా? పాపం, జబ్బులో దగ్గిరకూచునే వాళ్లెవరూ లేరా? ఆమాట చెప్పవే?”

కామవికారంలేని స్త్రీకి, పురుషుడి మనసులో తన మీద కోర్కె వున్నట్టు, తెలుసుకోడం చాలాకష్టం.

అతని మోహసంజలన్నీ గుర్తుపట్టగల పూర్వజ్ఞానమే  
 వుండదు ఆమె మనసులో! కాని యీనాడు, పురు  
 షుడి సాధారణ వాక్యాలూ, మామూలు చూపులూ  
 కూడా అపార్థాలతో స్ఫురిస్తున్నాయి నాగరికతగల  
 పత్రికలకు.

ఆమెమాటలు విని సంతోషించాలో, విచా  
 రించాలో తెలీలేను అతనికి. ఆతనిమీద చెయ్యివేసి  
 పట్టుకుంది.

“నామీద చెయ్యివేసిన సంగతి ఎవరితో చెప్ప  
 కేం ? ”

“ ఏమి ? ”

“ బాబుగారికి తెలుస్తుంది. ”

“ తెలిస్తే ? ”

“ తప్ప అర్థం చేసుకుంటారు. ”

“ ఛా ! ”

ఇంకా అర్థంకాలేదు, అమాయకురాలికి !

“ వొద్దు. నామీద వైట్టే. ”

“ సరేలే. ”

మర్నాడు రాత్రి సుందరమ్మ కన్న ముందు,  
 అతని శిష్యురాలు మందు తీసుకొచ్చి యిచ్చింది.  
 మందు వొద్దన్నాడు. కారణమడిగితే వికారమన్నాడు.  
 సుందరమ్మ జావ తీసుకొచ్చింది.

“ జావకూడా నువ్వు తీసుకురావను కీన్నాను. ”

“ ఏమి ? ”

“మందు యివ్వలేదుగా ?”

“ఎవరిస్తే నేమి ?”

“ఒకటి ఎట్లా అవుతుంది ?”

“వెరివాడా, నువ్విట్లా పంతాలుపడితే, యెట్లా బతుకుతావు ?”

ఆజాలి మాటలతో అతని విచారమూ, నిరాశా అన్నీ పొరి వైచ్యాయి.

“నువ్వులేనిది బతకలేను. నువ్వేనా జీవనాధారం. నీమీది ఆశతోనే బతుకుతున్నాను నన్ను చంపు, కొయ్యి. అనేశాను ఇంకేమైనా సరే.”

అని ఆమెకాళ్ళమీదపడ్డాడు. అంత జ్వరంలో కాకపోతే, ఆమాట లనడానికి ఎన్నేళ్లయినా అతనికి ధైర్యం వైచ్చేదికాదు.

చప్పన కళ్ళమీద పొర తొలిగినట్టయింది. ఆమె కర్ణమవుతోంది. కళ్ళు తిరిగాయి. భయమేసింది. అకిళ్లు వొదిలించుకుని దూరంగా పోయింది.

“నేనేమిటి? నేనేమిటి?” అంటో లోపలికి వెళ్ళింది. అతనికి రూఢి యేర్పడ్డది, ఇంక లాభం లేదని. తప్పకండా వెంకట్రామయ్యగారితో చెవు తుంది. ఆయన హెడ్డాషరుగారితో చెవునాడు. డిస్మిస్ చేస్తాడు. ‘సైపెన్డు’ ముదరా యిమ్మో టారు. ఎక్కణ్ణించి తీసుకొస్తాడు? ఆ బెంగతో మోహమూ జ్వరమూకూడా మాయమైనాయి.

అవొక్క బెంగే పనిచేస్తోంది. ఆమెని బతిమాలుకుని ఎవరితోనూ చెప్పకండా చెయ్యాలి.

రాత్రి పదిగంట లయింది. తల్లి వొంటిల్లు కడుగు తోంది. సుందరమ దొడ్లో బాదంచెట్టుకింద కూచుని ఆలోచించు కుంటోంది. ఆమె భయమూ, ఆశ్చర్యమూ, కోపంగా అసహ్యంగా మారుతున్నాయి. ఏమిటి వాడిదైర్యం? తనని, తనవంటిదాన్ని, ఆపవిత్ర వంశస్తురాలిని, ఆపండితుడి భార్యని, ఏమన్నాడు? ఏమనుకున్నాడు? ఆమె అభిప్రాయంగా చాలా నీచ స్త్రీలు మాత్రమే అట్లాంటిపనులు చేస్తారు. అంత నీచస్త్రీ కిందకట్టాడు తనని. ఇంక తనబతుకెందుకు? ఛీ, నీచుడు, బుద్ధిహీనుడు. వాడివంక చూడకూడదు. వాడితో మాట్లాడకూడదు.

“చూడు.”

చంద్ర శేఖరం తూలుతో వొస్తున్నాడు. హడలిపోయి, యిదేమిటా యీ దెయ్యమిటా పటిందన్నట్టు, ఒక్కమాటలేకండా యింట్లోకిపోతోంది.

“ఒక్కమాట. ఈమాట ఆఖరిమాట. నన్ను క్షమించాలి.”

ఆగుమ్మరి దగ్గర ఆగింది.

“ఇందాక నేనన్నమాట లన్నీ అబద్ధం. వూరికే అన్నాను.”

“సరేలే!”

“నువ్వెట్లువంటి దానివో వరీక్షించడానికి

అన్నాను. ”

లోకంలో తనకి ముందు వేలకు వేలు పిరికి ప్రేము కులు యీమాటలే అన్నారని అతనికి తెలీదు.

“ నమ్ముతున్నావా ? ”

ఆమెకు మరీ అసహ్యం యెక్కువయింది.

“ సరేలే. వెళ్లు. ”

“ ఎవరితోనన్నా చెపుతావా ? ”

“ నాకేం పని ? ” అని వెళ్లిపోయింది.

నాలుగురోజులు సుందరమ్మ అతనివేపు వెళ్ల లేదు. అతనికి భయమెక్కువయింది. చెప్పిందేమో నని ఇంటోంచి పారిపోదా మనుకున్నాడు గాని లేవ లేక పోయినాడు. ముసుకు వెట్టుకుని పడుకున్నాడు. ఆదుర్దాపడి డాక్టర్ని పిలిచారు. డాక్టరు జ్వరంలేదు, పెంకెతనం లాగువుంది అన్నాడు. పరాధీనుల్ని చూస్తే డాక్టరకికూడా చులకనేకదా అనుకున్నాడు చంద్రశేఖరం. తిండిలేక పోవడంతో మోహమూ, జ్వరమూ, విరహమూ, మాయమైనాయి. కాని పాపం సుందరమ్మ నవసీతహృదయం తాళలేక పోయింది. తనవల్లనే అతను ఆవిధంగా లేవలేకండా పడుకున్నాడని దిగులుపడ్డది. ఇంకోహృదయం తన కోసం కోర్కె పడుతోందంటే, స్వయంగా యిట్టం లేకపోయినా స్త్రీ హృదయం సంతోషించకండా వుండడం సృష్టికే విరుద్ధం. సుస్వభావులు జాలిపడి తీరతారు. దుర్మార్గులు అదే వీలని స్వార్థాన్ని

సాధించుకుంటారు.

సుందరమ్మ అతనిపక్క దగ్గర నుంచుంది.

“వెరివాడా! యేమిటి పెంకెతనం? ఎవరికన్నా తెలిస్తే నవ్వరా!”

మాట్లాడలేదు.

“మామయ్యతో చెప్పనా?”

అతని బలహీనత్వం ఆమెకూడా కనుక్కున్నది.

మాత్రపని చేసింది.

“వాడు.”

“మరి సరిగా వత్సం తీసుకుని లేచి తిరుగుతావా లేదా?”

“ఊహలూ.”

“ఏతే చెవుతా. “.....”

“మరి యీపంతమేమిటి?”

“ఇది నీకు పంతంలాగు కనపడుతోందా? నిజంగా నాకేమీ సయించదు. నాబాధ యెవరితో చెప్పుకోను? దిక్కులేని వాణ్ణి! నాకు అమ్మా, అప్పా! ఇట్లానే మాడి చస్తే, లోకానికే పీడ వైదిలి పోతుంది. ఇట్లాంటి నెధవని నేను బతికేం బతక్కేం? నీకుమాత్రం యీదయ యెందుకు? ఈ నిర్భాగ్యుణ్ణి యిట్లా చావనీ.”

ప్రతిమాటా, పాపం ఆవెరి హృదయంమీద మోగుతోందని తెలుస్తోంది అతనికి. ఆమె కళ్లలోని విచారమూ, ఆచేతుల ఆత్రుతా, పెదిమ వైణకడం,

అన్నీ తెలుపుతున్నాయి. యోచిస్తోంది. ఏ మాట అంటుందో, తన అదృష్టమెట్లావుందో! అని అతి ఆత్రుతతో చూస్తున్నాడు.

“తప్ప. అట్లాంటి వృద్దేశ్యమే ఘోరమైన పాపం. నే నెన్నటికీ వైపుకుంటాననే ఆశపడకు. నీకైనా, నాకైనా చావే నయం.”

నిరాశ! ఆపలుకుల్లోనే తెలుస్తోంది. ఆమె కంఠం లోని నిశ్చితత్వమే తెలుపుతోంది. కాని—

“చస్తాలే వెళ్ళు. పైగా పుచ్చి నన్ను వడిపించడం యెందుకు?”

“నీకు జ్వరంలో మతి చలించింది. కాకపోతే నీ దుర్మార్గం నీకు బోధపడి ఉండును. నే నెవ రనుకున్నావు? నా ప్రాణ ముండగా అట్లాంటిది జరుగుతుందని ఆశ పెట్టుకోకు.” లాభం లేదని తెలుస్తోనే వుంది. కాని “నామీద యిష్టం లేదుగావును! అవును నేనేమి ధనవంతుణ్ణా, రూపవంతుణ్ణా—”

“చాలు. ఊరుకో. ఎవరైనా సరే, మాయింటా, వంటా లేదు. మా కుటుంబసంగతి నీకు తెలీదు. ఇక్కడ దిక్కు లేక చేరామని మమ్మల్ని ఏమేమిటో అనుకుంటున్నావు. అట్లాటి వెరిఆశలు పెట్టుకోకు. ఎవ డైతే నేం— నే నేమిటి? నా మనసు మారడ మేమిటి?”

కళ్ళు మెరుస్తున్నాయి. ప్రపంచాల్నే లెళ్ళుచెయ్యక, తమ దీక్షలో, తపస్సులో, గర్వించి, అధి

కారాలనూ, ఐశ్వర్యాలనూ దిఖ్కరించిన తనవంశీయ పురుషులతేజం ఆమెముఖంలో తాండవమాడింది. శపించవచ్చిన పార్వతీదేవిలాగు, తన అద్భుత సౌందర్యంతో వెలుగుతో నుంచుంది. చంద్రశేఖరం విభ్రాంతుడైనాడు.

“క్షమించు. ఇంకెన్నడూ అట్లా అనుకోను” అని కన్నీళ్లు పెట్టుకున్నాడు. ఆవైక్లమాటతో ఆమె మనసు కరిగి, అతని దగ్గిరిగా కూచుని మీద చెయ్యేసింది. పార్వతీదేవి, వరా లియ్యడానికి సంసిద్ధురాలయింది. “నువ్వే, నువ్వు నాకో తమ్ముడు, అట్లా వుండు. నాకు తమ్ముడుండా అని ఎంతో వుండేది! మా అమ్మకన్న నాకే యెక్కువ ఆశ! అట్లా వుండుగాని. ఏమి?”

కాని ఎంతఅగ్నిని మూటకట్టుకుంటుందో ఆదయ వల్ల ఆమె యెరగదు. ఒక్కసారి పురుషహృదయంలో మోహం మొలకెత్తిన తరవాత అది మచ్చే కనపడక యెండకన్నా యెండాలి, లేక కాలుకింద నలగనన్నా నలగాలి. కాని యిట్లా నీళ్లు పోసి, యింకోదోవన తిప్పుదా మంటే, యెవరితరమూ కాదని తెలీదు ఆమెకి. ఎటువంటి త్సుద్రుడికి తన హృదయ సావిత్యాన స్తల మిస్తోందో ఆమె కెట్లా తెలుస్తుంది? ఈసోదరప్రేమ, పితృప్రేమ, ‘అన్కుల్’ ప్రేమ, యిట్లాంటి విభజన లన్నీ, మాటల్లోనేగాని హృదయాలలో వాస్తవత్వం లేని విషయా అని

తెలుసుకోగలదా? దొంగతనానికీ, మోసానికీ వ్రప యోగించే చక్కని తెర లనే సంగతి తెలీనే తెలీదు.

లోకమంటే యేం తెలుసును? తనపుణ్యలో కాలనువీడిచి, అన్యాయపు శాపంవల్ల దారితప్పి, విచిత్రపాపలోకాలలో చిక్కి, వాటి సంగతి అర్థం గాక బాధపడే ఉపాకన్యవలె, పాపం సుందరమ్మ, ప్రతివిషయంలోనూ, కలవరపడుతోంది. తన పూళ్లోనే, యింటోనే, తన ఆచారంలో, షవిత్రతలో పూజలలో, అర్చనలలో, వుంటే ఇటువంటి నీచప్రజ ఆమెవంక కన్నెత్తి చూడటానికి వీలయ్యేదా? కాఫీకి, సన్నని చీరలకీ, పంపుదగ్గర నీళ్ళకీ, చాకళ్ళకీ, సబ్బు బిళ్ళలకీ, రైళ్ళకీ, రోడ్డుదుమ్ముకీ, సిగరేట్లు పొగలకీ, లేకీచూపులకీ లొంగిపోయింది గనుకనే, సామాన్య బాలికవలె ణోచింది, అంత చులకనగా అతని కళ్ళకీ!

“నేనింకో వుద్దేశ్యంతో అనలేదు. నామీద దయగా వుండమన్నాను అంతే” అన్నాడు గుటకలు మింగుతో.

“మంచివాడివి.

బబ్బు నయమై లేచాడు. అప్పణ్ణించి సుందరమ్మని జలగ మల్లె పట్టుకున్నాడు. ఎప్పుడూ తనకు కనపడుతో వుండాలి, వీలైనప్పుడల్లా దగ్గర కూచోవాలి, మాట్లాడాలి. ఎవరన్నా అట్లా వెడుతున్న టుంటే ఏమీ ఎరగనట్టు లేచిపోవాలి. చనువు తీసుకోపోతాడు. అది తమ్ముడి చనువుగా వుండదు.

తదేక దీక్షతో, దిగులుతో, ఏదో తనని ద్రోహం చేసినట్లు చూస్తాడు. ఆమె సౌందర్యం ముందు దీపాన్ని తాకెందుకు వీలులేక, చుట్టూ తిరిగి బతిమాలే పురుగు లాగైనాడు. కాని దీపం సహించ లేకండా వుంది.

ఇదెక్కడ భ్రాతృత్వం కొనితెచ్చుకున్నాను అనుకుంటోంది సుందరమ్మ. సాయింత్రం చీకటి పడుతోంది. బాదం చెట్టుకింద సుందరమ్మ కూచుంది. ఆసుల్లో నన్నని చంద్రుడు వూగుతున్నాడు. ఎంతో శాంతంగా కూచుని ఆలోచించుకోవచ్చును కదా అనుకుంటో వుండగా చంద్ర శేఖరం వచ్చాడు.

“మధ్యాహ్నం రాలేదే?”

“ఎందుకు పూరికే రమ్మంటావు?”

“ఇదేనా స్నేహం?”

“స్నేహమా? స్నేహమైతేమాత్రం? అమ్మ అడిగితే ఏం చెప్పను?”

“ ఎందుకడుగుతుందే? ”

“ ఎందుకడగదు? ”

“ నేను బలవంతం చెయ్యడమేగాని, నువ్వు నీ అంతట రావు కదా? ”

“ వొస్తున్నది చాలు. ”

“చాలా, చాలా, ఇదేనా? ఇందుకేనా నన్ను బతికించింది? నువ్వు చెప్పినవన్నీ అబద్ధాలేనా?” అని యేడ్చాడు. ఆమె మనసు కరిగింది.

స్త్రీ ఒకమాటవల్ల, చూపు వల్ల పురుషుడికి

సందిచ్చిందా, ఇంక అతని అధికారానికి, ప్రార్థనలకి, ణోరికలకి అంతం వుండదు. అసలు పర్యవసానం అఖ్కరేని శ్రీ మొదటినుంచీ విముఖంగానే వుండాలి. నిప్పు వొళ్లోనూ వుండాలి, కాలనూ కూడదని చాలమంది మూర్ఖుల ఆశ. ణోర్కెలు హెచ్చుతున్నకొద్దీ, భయాలు హెచ్చుతున్నాయి. ధైర్యం లేని కాకి బతికిన కప్పని పట్టు, కొంచెం దగ్గరికి వొచ్చి ఆశపెట్టేదీ, బాగా దూరంగా జరిగేది. వైవల లేదు, వాదలుకో లేదు. కావాలి, మళ్ళీ అపాయం లేకండా కావాలి. ఇది చాలామంది ఆలోచించి కొలిచి, చేసి, సమీపించి ఇతరుల బాధచూసి, ఆనందిస్తారు. కొందరు యితరులకు బాధగావుంటుండేమో అనేది యోచించక, తమ స్వార్థాన్నే చూసుకుంటారు. పాపం సుందరమ్మబోటి అమాయకులు, అపాయమే వున్నదని తెలీనివాళ్లు, గోతులో పడతారు.

ఇకొర్రాతి దీపందగ్గర కూచుని చదువుకుంటోంది సుందరమ్మ. అరుగు అవతల చివర కూచుని, తగ్గించిన కంఠస్వరంతో చంద్రశేఖరం మాట్లాడుతున్నాడు. రాతి పదిదాటింది. అతను నొచ్చుకుంటాడనే భయంతోనే ఆమె కూచుంది అంతసేపూ మేలుకొని.

“ఈరాతి నువ్వెంతో బావున్నావు.”

సుందరమ్మ మాట్లాడలేదు.

“మాట్లాడవే?”

“ ఏం మాట్లాడను? ”

“ అవును. నాతో మాట్లాడాలంటే నీకు ఏమీ తోచదు. ”

మాట్లాడలేదు.

“ పోనీ, ఇష్టం లేదన రాదూ? ”

ఏమీ చాతకానప్పుడు పోట్లాటవల్లనైనా సామీప్యం దొరుకుతూ దేమోనని ప్రయత్నిస్తారు మానవులు.

సుందరమ్మ పోట్లాడదు. మాట్లాడదు. అతనికేదో వాగ్దత్తం చేశామే, నమ్మించామే అనుకుంటుంది, అతని రోదనవల్ల.

చుట్టచూశాడు. అతనికాంక్ష అతనికి సాహసాన్నిచ్చింది. చప్పునలేచి దగ్గరికివెళ్లి కూచున్నాడు. ఆమె తలవంచుకు చదువుకుంటోంది. మీద చెయ్యి వెయ్యాలనుకున్నాడు. కాని కోపంవస్తే, ఆమెకు వున్న డయకూడా— యీమాత్రం చనువుకూడా తప్పిపోతే! కాని నెలలనించి తాను పడుతున్న భాధ తలుచుకున్నాడు. ఎన్నాళ్లయినా ఇంతేదా? చెయ్యి యెత్తబోయినాడు. వూరుకున్నాడు. ఏమీతోచక కూచున్నాడు. ఆమెమెడమీద పురుగు పాకుతోంది. పురుగుఅని తీసేశాడు.

మళ్లి చెయ్యిఅక్కడే పెట్టాడు.

దూరంగా జరిగింది.

“ ఎందుకు దూరంగా వెడతావు? ”

“నన్ను తాకవొద్దు.”

“ఇంతలో ఏమయింది?”

“నాకు యిష్టంలేదు. అట్లా తాకితే నేనురాను.”

“ఎంత బావున్నావో!”

“బావుంటే బావున్నాను.”

తనకేమీ లాభం లేదని తెలుస్తోంది. కాని కోపం ఎక్కువవుతోంది. అతనిమీద ఆమె దయ తలిచివుండకపోతే, అతను గౌరవంగా దూరంనించే పూజించి వుండును. కాని యిప్పుడు తనని నమ్మించి మోసంచేసినట్లు కనపడుతోంది అతనికి.

“ఒకటే పురుగులు!” అంటో చప్పున దీపం ఆర్పి ఆమెమీదపడి చేతులతో పట్టుకుని, తన ముఖంతో ఆమె ముఖాన్ని వెతుకుతున్నాడు. ఒక్కసిమిషంలో విడిలించుకుని తటాలున లేచింది. ఇంకా మోకాళ్లు పట్టుకుని వేళ్ళాడుతున్నాడు. కాళ్ళు యీడ్చుకుని వ్రేలిలించుకుంది.

“ఛీ, దుర్మార్గుడా, పాపీ, ఛీ, ఛీ, పాడుబతుకు! పాడులోకం! ఛీ, ఛీ, పాపపులోకం!” అనుకుంటో లోపలికి వెళ్ళిపోయింది.

చంద్ర శేఖరం ఆమెమీద తాచువలెపగపట్టాడు. ద్వేషానికీ మోహానికీ చాలా సన్నిహితం. రెండూ వున్నాయి అతని మనసులో. ఆరాత్రి శవధం తీసు కున్నాడు, లోకాలన్నీ ఏమయినాకానీ, సుందర మ్మని అనుభవించాలనీ, లోబరుచుకోవాలనీ. “ఇప్పు

డేమంటావు?" అని బిగ్గరిగా నవ్వాలనీ, తనను ప్రేమింప చేసుకుని, తాను తృణీకరించి, ఏడిపించాలనీ - చంద్రశేఖరం - ఉదారత్వంలో, సహృదయత్వంలో, ఆత్మవిశాలత్వంలో, పావనత్వంలో, తేజస్సులో, అందంలో, దేనిలోను ఆమె గోచుకు పోలని చంద్రశేఖరం, యీకృత్రిమ ప్రపంచ సహాయంతో, శ్రీని గాజుపాత్రవలె ప్రతినిదకూ, అనుమానానికీ, గాయపడేట్టు, అతిహీనంగా చేసి, ఆమె రోదనానికి బధిరమైన యీనాగరికతా సహాయంతో వశపరుచుకోవాలని చూశాడు.

తాను చేసిన పని యెవరితోనూ చెప్పని ఆమె పుదారత్వమూ, తనమీద జాలిపడి, యిట్ట లేకపోయినా ఆదరించిన ఆమెదయా, తన నీచత్వాని, క్షుద్రత్వాన్ని మరిచిపోగలిగిన ఆమెసౌశీల్యమూ, పరపురుషుడంటే కన్నెత్తని ఆమె నిర్మలత్వమూ, ఆమె సౌందర్యములోని శుభ తేజస్సు, ఏమీ అతని మనస్సుని మార్చలేదు.

ఏనిందవైచ్చినా స్త్రీకదా మొదట భరించవలసింది? ఆమె తన బాధ చెప్పుకున్నా తప్పు ఆమెదే అంటారుకదా! పురుషుడు దౌర్జన్యంచేసినా, పవిత్రుడే. పతిత, అయ్యేది ఆమె కదా! సృష్టితనముద్రను ఆమె ఉదరంమీదనేకదా లిఖించేది! పురుషుడికన్న జిత్తులతో టక్కరన్నా కావాలి, అతనికి స్తలమివ్వని పాపాణమన్నా చేసుకోవాలి హృద

యాన్ని. ఎక్కడా బయటపడని మోసగతై, అబద్ధీకు  
రాలన్నా కావాలి, లోకంలో కీర్తిపొందాలంటే !  
మంచివారని కీర్తిపొందిన స్త్రీలందరు, యీజాతిలో  
ఒకదానికి చెందినవారే ! దయ, రసన, న్యాయము,  
సత్యము—యీసుగుణాలే స్త్రీని అధోగతికి లాగే  
గుణాలు. ఇటువంటి అధోగతికి తెచ్చింది స్త్రీని యీ  
పాతివ్రత్యాదర్శము; యీపవిత్ర నిబంధన.

### ౪

మళ్ళీ నెలలు గడిచాయి తన ఆఖరు 'డెస్పరేట్' ప్రయత్నంకోసం సమయం కనిపెట్టివున్నాడు చంద్ర శేఖరం. ఆమెతో మాట్లాడడు. ఆమెనొక చూడడు. ఆమె చాలసార్లు కనికరించి మాట్లాడాలనుకుంది. కాని అతని కోపలక్షణాలు చూసి మానింది.

మొకట్రామయ్య కుటుంబంవారు పెళ్ళికి వెళ్లారు. ఆయన మేడమీద పడుకున్నాడు. తల్లి వంటింటో పడుకుంది. గుమ్మాని కెదురుగా హాలులో సుందరమ్మ పడుకుంది. ఆరాత్రి తన విజయవ్యూహం పన్నాడు చంద్ర శేఖరం. తాను పూజించిన దేవతలందరూ, తమ వంశాభివృద్ధికోసం క్షేమంకోసం, వాళ్లు ఆహ్వానించిన దేవతాశీర్షచనాలన్నీ ఆమెను కాపాడుతున్నారన్న అభిప్రాయమున్నట్టే నిద్రపోతోంది సుందరమ్మ. ఏకలతా లేనిమనసుతో, ముసుకున్నా

అందాలాలికే కళ్లతో, వూపిరితో పాటు వాంపులుగా లేచిపడే తెల్లని నిర్మలవక్షంతో, వ్రెంటి వాంపుల్ని వ్యక్తపరిచే నన్నని చీరెకుచ్చెళ్లతో — తన జీవితాన్నంతా మార్చి, మాడ్చి, రూపులేకుండా నాశనంచేసే, ప్రళయం సమీపిస్తోందనే ధ్యాసేలేకండా నిద్ర పోతోంది ఏ పిత్రుదేవతలూ, కలలోనన్నా ఆమెకు హెచ్చరిక నివ్వలేదు. ఏదోమ రూపాన కూడా ఏదేవతలూ, ఆమెకి మెఘకువ తెప్పించలేదు. ఎవరూ లేరో, వుండి సహాయం చెయ్యరో, యీపూజలు ప్రార్థనలు, జపాలు, మంత్రాలు, అన్ని ఏమిలేని శూన్యంలోకి పంపుతున్నారో, ప్రజలూ, ఆదేవతలూ, దెయ్యాలూ, ఆత్మలూ, వుండికూడా సహాయం చెయ్యలేవో, ఏపాపంవల్ల, యిట్లాంటి ఘోరవిపత్తు తనమీదికి తానెరగకండా తెచ్చుకుందో ఏమీ ఎరగనిది, పరమపావనురాలు, దయాపూరిత హృదయ, ఒక్కచీమకు హాని చెయ్యనిది, ఒక్క కల్మషమైన ఆలోచన లేనిది, లోకక్షేమానికై నిరంతరమూ దేవతల్ని యాచించేది, సుందరమ్మని, రెక్కలు విరిగిన పక్షిని పిల్లినోటి కందిచ్చే విధాత, సృష్టికర్త చంద్రశేఖరానికి వప్పచెప్పాడు.

అర్ధరాత్రి మెల్లిగా లేచి హాలు తలుపుదగ్గర నుంచు న్నాడు. నంతోపించాడు. ఇట్లా ఆలోచిస్తే, తనగతి అంతేవని వురెక్కించు కున్నాడు. గుమ్మంలోకి పోయి ఆమెని చూచాడు. నిస్కారణమైన బాలి

తలెత్తింది. నొక్కి చంపేశాడు. ఆమె అందాన్ని చూసి, తనకు కలగబాయ్యే సౌఖ్యాన్ని తలుచుకున్నాడు. దీపమార్పెయ్యాలా? ఆమె అరిస్తే? కాని అరిచేదైతే తనని చూడగానే యింకా అరుస్తుంది. జాకట్టు లేకండా ఆమెని చూడాలని వుంది. ఆచీరే లేకండా కూడా! కాని ధైర్యంలేదు. వెళ్లి చప్పుడు కాకండా ప్రవేశించి దీపమార్పాడు. ఎన్నాళ్లనించో కోరుకుంటున్న సౌఖ్యం లభించపోతోంది. ఆత్మతవల్ల కొంతభాగమూ కామోద్రేకంవల్ల కొంతభాగమూ, రక్తం కొత్తకొత్త మార్గాల అతనెన్నడూ ఎరగని విధాల ప్రవహిస్తోంది. తన మనోరథం సఫలమన్నా కావాలి, లేక ఆయింటోంచి తన్నులుతిని లేచన్నా పోవాలి. చీకటయ్యేప్పటికి అతనికి ఏమి కనబడలేదు. మంచమెటో ఆమె యెటువుందో కూడా తోచలేదు. తల తిరుగుతోంది. ఇప్పుడు చూచిన ప్రస్తుతలే ఎంతనిగూఢమై పోయినాయో! మెల్లిగా అడుగు మీద అడుగు వేస్తో వెళ్లాడు. మంచం తగిలింది. ఆగిచేతో మెల్లిగా యిటూ అటూ వెతికాడు. ఆమె తోడతగిలింది. ఆమె తలనిలాకి చూసుకుని, పక్కనే పడుకొని ఆమెమీద చెయ్యివేసి బుగ్గమీద ఆనుకున్నాడు. ఇంతవరకు శ్రీ నెరగక, ఎప్పుడు యిట్లాంటి సౌఖ్యం దొరుకుతుందా అని కాచుకుని వున్న అతనినరాలు మహదానందంలో వూగులా డాయి. గొప్పసంతోషం సంతృప్తి కలిగి, భయమే

మరిచి పోయినాడు.

ఆమెకి మెఘకువ వచ్చింది. చటాలున పురుగునో, పామునో తోసేసినట్లు రెండుచేతులతో నెట్టింది. కాని, ముందే ఆలోచించుకున్న ప్రకారం అతను గట్టిగా తనచేతిని ఆమెనోటి కడ్డంపెట్టి యిట్లా అన్నాడు:

“నే నేమీ చెయ్యను. నామాట ముందు విను. తరవాత నీయిష్టంవొచ్చినట్టు చెయ్యవొచ్చు. బాబు గారితో చెప్పి చెప్పితో కొట్టిసే పడతాను. నేను యెట్లానూ పోవడానికి సిద్ధపడ్డాను. నీకు వైచ్చిన అపాయం లేను. అరవకు. నామాట వింటా నంటే నా చెయ్యి తీస్తాను.”

ఆమె పెనుగులాడడం మానింది. చెయ్యి తీశాడు.

“ముందు యీ చెయ్యి తియ్యి.”

తీశాడు.

“న న్నంటకుండా అట్లా నుంచో.”

దూరంగా జరిగి కూచున్నాడు.

“చెప్పి.”

“నేను ఎంతకాలనించో నిన్ను మోహించాను.

కాని నువ్వు నామీద దయ చూపలేదు. పైగా మోసగించావు. ఇంక నాకు జీవితంమీద నిరాశ పుట్టింది. నీదయ లేక నేను బతకలేను. నువ్వు వొప్పాకుంటే, నాఅదృష్టం, నీపేరు చెప్పకు బతుకుతాను. వొప్పకోవా నీముందు యిక్కడే చచ్చిపోతాను.”

సరిగా ఆమె మనసును కరిగించ గల మాటలు అతనికి తెలిశాయి. ఆలోచించకండానే ఆచీకట్లో కూడా అతనికి తెలుస్తోంది ఆమె జాలిపడుతోందని. అతనిమాటల్లో వున్న సగం వాస్తవమైన బాధా గుర్తించింది. కాని, తక్కినసగంనాటకాన్ని గుర్తించ లేదు. అబద్ధీకు లైతేనే గాని అబద్ధాన్ని గుర్తించ లేరు. కాని యికా ఆమెశీలం అమెజాలికి అడ్డుపడు తోనే వుంది. నిజంగా చచ్చిపోతా డని నమ్మింది. పురాతనంనించి పెరిగిన సర్వభూతదయ, పరప్రాణి కోసం తన సౌఖ్యాన్ని త్యాగం చేసిన ఔదార్యం, బ్రహ్మహత్యాపాతక మహాభయం, అతిథి మోహ తృప్తికోసం శీలాన్ని అర్పించిన మహావతివ్రతలకథలు అన్నీ ఆమె నిశ్చయాన్ని బలహీనపరిచాయి.

“తప్ప. పాపం.”

తనని తృణీకరించకుండా, ‘ఆర్ఘ్య’ చెయ్యడం లోని బలహీనత్వాన్ని కనిపెట్టాడు. ఆమెమీదికి వైంగి కావిలించుకున్నాడు.

“పో.”

“వెళ్ళను.”

“అరుస్తాను.”

“కానీ. నన్ను చంపించు. నేను వొదలైను.”

తప్పించుకునే పిట్టను పట్టుకొని వేళ్లాడే పిల్లివలె పెనగులాడాడు.

“పిలుస్తాను. నిన్ను చంపుతారు, పో.”

“పిలు.చంపనీ. నాప్రాణాల్ని నీకోసం అర్పిస్తాను.”

“ఎవరన్నా చూస్తే!”

ఆమాట శ్రీనోటినించి పైచ్చిందా, ఇంక భయం లేదు. ఆహ్వానంతో తుల్యమైనది. సంతోషంతో, స్వతంత్రంగా, మాట్లాడకండా, యింకా ఆక్రమించు కున్నాడు. చేతివేళ్ళు, ఎవరూ, ఆభర్త తప్ప, ఎవరూ, తాకని, తాకకూడని స్త్రీలన్నీ వెతకి, అపవిత్రం చేసి అనుభవిస్తున్నాయి. సృష్టి, కష్టపడి నునుపు పెట్టిన మృదుభాగాలు, దేవతలకైనా చూడడాని కైనా అర్హత వున్నదా అనిపించే భాగాలు, ఏ అందాన్ని కల్పించగలమా అని చిత్రకారులు నిరాశ చెందే మృదుత్వమూ లావణ్యమూ గల అవయవా లని తాకే అదృష్టం, ఎట్లా సంపాదించాడో ఆ యువకుడు! ఏపూజలు చేసి, ఏదేవతల్ని తృప్తిపరి చాడో!

ఆమె శరీరం తిరగబడి, అతన్ని అభిలషించింది. ఆనందించింది. ఇంకా దగ్గిగా కోరింది. పాపం, యింకా ఆమె ఆత్మ తిరుగబడుతోనే వుంది. ‘లోబడి పోతున్నావు, ఇంక వెనక్కి మార్గం లేని మహాకూ వంలో పడుతున్నావు. వైదు’ అని అరుస్తోంది

“ప్రమాణం చెయ్యి.”

“నీ కళ్ళమీద, యీ.....మీద ప్రమాణం చేస్తున్నాను.”

ఆ రెండోమాట ఆమె వినలేకపోయింది.

“ఛీ” అని అతనిమాటనూ, అతన్నీ విదిలించింది.

పవిత్రత హీనస్వరంతో అసహ్యపడుతోంది. కాని యీ దేహానికి సంబంధించిన నరాలు అతన్ని దగ్గిరిగా పిలిచి ఆమెనోరు నొక్కాయి. అంతే; ఆఖరు. గొంతు బిగిసి పూపిరాడలేదు. అంతరాత్మ అనేది కళ్లు తేలవేసింది. దేహాంవిజృంభించి రాజ్యం చేసింది. ఆమె రెండు చేతులూ అతని నడుమిద వేసి ఆ అల్పుణ్ణి మళ్ళీ మళ్ళీ లాక్కుంది. అతని చేతుల్ని బుగ్గల్ని కరిచింది. జుట్టుని చీదరగా లాగిలాగి నరాల బాధ తీర్చుకుంది. అతన్ని ఆనంద డోలికలో వ్రాగించింది.

“వొద్దన్నావు!” అని విజయభేరి మోగించాడు ఆ నీచుడు.

“మాటాడకు” అంది ఆమెశరీరం.

అలిసి తనపక్కన సోలిన చంద్రశేఖరాన్ని చూసి అతిజాలితో కాగలించుకో బోతోంది. కాని ఆ మహా ద్రుప్తం అతనికి లేదు. ఈ ప్రపంచంలో కృతజ్ఞతతో శ్రీలు యిచ్చే బహుమానాల్లో కల్లా బహుమాన మయిన ఆ కౌగిలిని స్వీకరించే బౌదార్థ్యం అతనికి లేదు.

అతను బనియను సర్దుకుంటో పూడేబట్టని ఒక చేత్తో పయికి కట్టుకుని పక్కదిగి కాళ్లు తుడుము కుంటో వెళ్లి పోతున్నాడు. అతిదయతో అతనివంక ఆమె, వాన వెలిసిన తరవాల మబ్బులవంక సూర్యుడు

చూసే చూపువంటి ఆమె చూపుచుగాని... తరవాత అతి తృణీకారంతో అతనివంక చూసినవెనక చూపు గాని అతను ఆచీకట్లో చూడలేదు.....

“నువ్వు చేసిన పనేమిటి? ఆలోచించాలి. పట్టు” అంది ఆమె అంతరాత్మ. “నోరు మూసుకో. అయి పోయిం దేదో అయిపోయింది, ఇంక అడిమల్లీ జరగ బోవడం లేదు. ఇంకెందుకు ఆప్రస్తావన” అంది ఆమె మనస్సు. “కాదు. ముందు నీ నీచత్వం తెలుసుకుంటే ఏనాటి కయినా మంచిది” అంది అంతరాత్మ. “నాకు నిద్రవొస్తోంది. అయినా నేనేమీ ఆ విషయం ఆలో చించ తలచుకోలేదు. ఇంక పడివుండు” అని కసిరి ఆమె నిద్రపోయింది.

తెల్లవారగట్ల పెద్ద భయంతో ఆమె వ్రలికపడి లేచింది. ఏదో కల వచ్చింది. జ్ఞాపకం తెచ్చుకోవా లంటే చేతకాలేదు. పక్కమీద వొణుకుతో కూచుంది. దీపం వెలిగితే బావుండును! కాని కాలు గాని చెయ్యిగాని కదిలించడానికి భయం. నిప్పు పెట్టె యొక్కడవుండో! మెల్లిగా అమ్మని పిలిచింది.

“ఎందుకే?”

“నాకు భయమేస్తోందే.”

“భయమా? ఎందుకు భయం? భయమేమిటి! ఇట్లా వచ్చి పడుకో...” అంది తల్లి. ఆమె కంఠం వినేప్పటికీ కొంచెం భయం పోతోంది. ప్రయత్నించి మెల్లిగా లేచి వెళ్లి తల్లి వీపువైపు పడుకుని ఆమెని

కావిలించుకుంది. అంతరాత్మ మల్లీ మేలుకుంది. “నీతల్లి ఎంత సాధ్య! పాపం నువ్వు చేసిన నేరాన్ని ఎరగదుకదా! ఎన్నడూ ఇటువంటి నీచాలకు లోబడ్డది కాదుకదా నీతల్లి! నిన్ను ఇంత ప్రేమించి నమ్మినందుకు చివరికి ఇట్లా చేశావా? దిక్కులేక. డబ్బులేక-ఇతరుల పంచను తల వొంచుకొని బతుకుతో ప్రాణాలన్నీ నీమీదే పెట్టుకొని వుంటూన్న నీతల్లిని ఎంత అన్యాయం చేశావూ తెలుస్తోందా?”

అంతరాత్మని తిట్టి వూరుకోమని సుందరమ్మ నిద్రపోయింది.

మర్నాడు, రాత్రిసంగతి తలుచుకున్నప్పుడు- భర్తా- ఆయనతో తాను గడిపిన రాత్రులూ జాప్యకంవోచ్చాయి. కాని ఆ ఆలోచనల్ని తోసేసి పగలంతా పనుల్లోనూ మాటల్లోనూ గడిపింది. రాత్రి పడుకోడానికి వచ్చి పక్క చూసేప్పటికి ఆనాలోచితంగా పెద్ద సంతోషం వచ్చింది. అది వుత్తమంచం కాదు, దుప్పటికాదు, జీవితానికంతా వెలుగునిచ్చే మహాశక్తితో పవిత్రమయింది. ఆనందానుభవంవల్ల సుందర మయింది. చూస్తోనుంచుంది. వెంటనే తన ఆనందానికి భయం వేసింది. ఏమిటిది? ఆపాపకార్యం- నీచకార్యం తలుచుకుని సంతోష పడుతోంది తాను. ఇంక తనగతి ఏంకాను? అసలు అతను వస్తాడా?... ఆ ఒక్క రాత్రేనని న్నాగ్దాసం చెయ్యలేదా అతను? ...రాదు. రాకపోతే తనకు తోచదు. చంద్రశేఖ.

రము- ఆమె కామజ్వరానికి మందివ్వగల చంద్ర శేఖరం ఆమెశరీరం ద్వారా హృదయాన్ని ఆక్రమించుకున్నాడ. అతని నీచత్వం - అతను ప్రాధేయపడడం - అన్నీ తన దేహసౌఖ్యంలో అనుభవానందంలో మరిచి పోయింది.

సాధారణంగా కవులు స్త్రీహృదయానికి మార్గం ఆమె మనస్సు అంటారు. కాని చాలా హృదయాలకి మార్గం రెండో చివర వుంటుంది. అందువల్లనే సామాన్యస్త్రీలంతా పెండ్లిచేసుకొన్న పురుషుణ్ణి ఆరాధించడానికి వీలు అవుతోంది. స్త్రీ నిజంగానే కళ్ళు తెరిచి పరీక్షించి ఏరుకునేటయితే యీ మొగవళ్ళ కెవరికయినా వినాహయోగ్యత వుంటుందా? కుక్క హృదయంలో అపారమైన ప్రేమ అనే “ఇన్ స్టింక్టు” వుంది. దానిని ఎవరి మీదనో ఒకరిమీద కనపరిస్తేనే కాని కుక్కకి శాంతి వుండదు. అందుకని ఆమనిషి స్వభావం ఎటువంటిదా అని యోజించకండా ఒకముద్ద అన్నం పడవేసిన వాణ్ణి ప్రేమించి తనని తన్నినా, వెంటబడి ఆరాధించి తన జీవితాన్ని సార్ధకం చేసుకుంటుంది. చాలామంది స్త్రీ లింతే.

పూలమొక్క తీగ సోగేసరికి దేనిమీదనో ఒక దానిమీద అది పాకాలి. పాకకుండా ఒకకలేదు. ముళ్ళచెట్టుగాని, ఔదలుపట్టిన కర్రగాని ఏమీఆధారమివ్వని రాయిగాని దగ్గరలోవున్న దేన్నయినా గాని ఆధారం చేసుకుని పాకుతోంది. ఆలాగే స్త్రీకూడా

సంఘమో, విధో, అదృష్టమో, యజమానో, ఎవరో దేన్ని ఆధారంగా చూపితే దాన్ని వివక్షత లేకండా గుడ్డిగా ఆధారం చేసుకున్న గ్రావిలించుకుంటుంది. తన యవ్వనాన్నీ, తన సౌందర్యాన్నీ, తన పూజ్యభావాలనీ - సమస్తాన్ని అర్పించి ధన్యత పొందుతుంది. ఆమోక్షని, వాననించి, ఎండనుంచి, శత్రువులనించి, కష్టాలనుంచి కాపాడే ప్రయత్నంలో తన శరీరాన్నీ తనయావత్తునీ అర్పిస్తుంది. ఆమొద్దునే అధికుడంటుంది. రసికుడంటుంది. స్వర్గమంటుంది. దైవమంటుంది.

ఆ సౌందర్యమూ, ఆస్వర్గమూ, ఆరసికత్వమూ, తన హృదయంలోనే కాని ఆమొద్దులో ఆమోక్షులో లేవని తెలుసుకోలేదు. ఏ వెంకటచలమో కథలు వ్రాసి కళ్ళు తెరిపించేదాకా ఒక నీచుడి కళ్ళకిందపడి దొర్లుతో అదే స్వర్గం అదే ఆనందం అనుకుంటుంది.

అన్నిసమయాలలో కళ్లు తెరవరు. తెరవలేరు. తెరిచే శక్తి ధైర్యమూ వుండదు. వాస్తవమైన విలువా జీవితంలోని కాపట్యము, తెలుసుకుంటే అక్కడ ఒక్క నిమిషం ఆ నిర్జీవక్షుద్రపరిస్థితులతో తృప్తి పడి బతకలేరు. గతాభిమానలై గాయపడి తమ అల్పత్వాన్ని గుర్తించి తిరుగుబాటులో దౌర్జన్యంలో తమ కోమలత్వాన్నీ సూన్యతాన్ని భగ్నం చేసుకుంటారు. ప్రయత్నించి వివేకంతో సాహంసతో, నూతనంగా జీవితనాళాన్ని మళ్ళీ చిగిరింప చేసుకో

గల శక్తిగలవారు అరుదు. అందువల్లనే లోకం లో  
ఇంత అలసతా, అబద్ధమూ, కవటమూను; సంస్కార  
మంటే, నూతనశ్శ్రమంటే యింత ద్వేషం.

“నొస్తాడా?... రావడానికి గుండె లున్నాయా?  
వాగ్దానం చేసి పయిగా సిగ్గులేక భయంలేక  
పైస్తాడా? పైస్తే... తనని ఎంత నీచురాలినిగా అను  
కుంటున్నా డన్నమాట! ఇష్టం లేకపోయినా శరీర  
సౌఖ్యానికి దాసురా లయ్యేరకం మనిషిని అని తలి  
చాడు కాబోలు!”

అయితే ఆమె అంతరాత్మకి తెలుసు; శరీరంకోసం  
దాసురా లయ్యే మనిషే నని. కాని మనోవీధిలోకి  
ఆ తలపుచు రానీదు ఆమె. ఒప్పుకోదు నిజ మని.  
ఒప్పుకుంటే ఆమెకు శాంతి వుండదు. ఆ వాస్తవం  
ఆమె మనసుని కొలుస్తుంది. కనక ఆ ఆలోచన  
నొక్కిపట్టి తప్పు అంతా చంద్రశేఖరంమీద నెట్టింది.

“ఒకవేళ మళ్ళీ నొస్తాడేమో? ఎట్లా? పైస్తేనేం,  
తనకి యిష్టం లేకపోతే ఏం చేయగలడు” అని ఆలో  
చించలేదు. అట్లా ఆలోచించదు. “పోనీ అమ్మదగ్గర  
పడుకుంటే అప్పుడు అతను రావడానికి వీ లుండదే?  
రాకపోతే ఎట్లా? వీ లేదు.” ఆ ఆలోచన రాకూ  
డదు. అవును. త నెందుకు పడుకోవాలి అమ్మదగ్గర?  
భయమా? తన కేం భయం? త నెందుకు భయప  
డాలి? “భయపడుతున్నట్టు తెలిస్తే మరీ మితిమీరు  
తాడు. గౌరవమే పోతుంది. రానీ వాడికి బుద్ధి

చెప్పాలి. వెధవ! రానీ! చెవుతా! రాకపోతే?...  
 వైస్తాడులే. వొస్తే బాగా తిట్టి వాణ్ణి ఏడిపించి పంపి  
 తేగాని కసి తీరదు. వొస్తాడులే, రాకుండా ఎట్లా  
 వుంటాడు? రాత్రి ఎంత ఆనందించాడు? వొదులుకో  
 గలడా? వొస్తాడు,” అనే ఆలోచనలలో తన మనో  
 వాంఛను పాతిపెట్టి తనను తానే వంచించుకుని నిద్ర  
 పోయింది.

నిజంగా వైచ్చాడు.

ఆమెకి వొట్ల తెలియకముందే అతను నియుక్తు  
 డయినాడు.

పెద్దభయంతో ఏదోఘోంస్వప్నంగానించి బాగా  
 కళ్లు తెరిచింది.

“చీ, పో.” అని బిగ్గిరిగా అంది.

“అరవకు. నేను బతక లేక వైచ్చాను.” అని తన  
 పాతరాగం ప్రారంభించాడు అతను

“అమ్మని పిలుస్తాను.”

“పిలు. నీకే సప్నం?”

తనకు లోబడిన స్త్రీని, ఆమె కెంత ఘనత వున్నా  
 రేన, తక్కిన విధాల ఎంత ఆధిక్యం ఆమెకి వున్నా  
 రేన పురుషుడు గౌరవించడు.

అతన్ని ఆమె నెట్టివేయడమూ అత నామెని  
 బలవంతం చెయ్యడమూలో ఇద్దరూ అసలు సంగతి  
 మరిచి కుస్తీ ఆరంభించారు. ద్వేషాలూ, తిట్లూ,  
 ప్రార్థనలు, ప్రాధేయకడడమూ, ఒట్లూ, పట్లూ,...

జరిగినయి. శ్రీఅంగీకారం లేంది ఎంత బలవంతుడయినా పురుషుడు నిస్సహాయుడనే సృష్టి నిర్ణయం వ్యక్తమయింది.

ఓడిపోయి సిగ్గేసి శ్రీచేతుల్లో అపజయాన్ని భరించలేక చంద్రశేఖరం ఏడ్చాడు అలిసి చెమటలు పోసి విసుగెత్తి ఆ పట్టుదల తనకు ఎందుకో అర్థం కాని సుందరమ్మ చంద్రశేఖరం కన్నీళ్ళవల్ల గొప్ప జాలిలో కరిగిపోయి అతన్ని చప్పున కావిలించుకొన్నది. కాని మరుక్షణమే తన మూఢత్వం, బలహీనత్వం అర్థం అయినాయి. కాని కాలం దాటిపోయింది. లాభం లేకపోయింది.

అశనికోర్కె తీరింది. తన చేతుల్లో సుందరమ్మ గాని కొయ్యబొమ్మగాని ఏదయినా ఒకటే ననిపించింది అతని కంతకుపూర్వమే. పక్కన కూచుని ఆమెవంక చూచాడు. ఆమె దేహం దేహమే కానట్టు జీవమే లేనట్టు కప్పుకేసి చూస్తూ తనస్పృహ లేని సుందరమ్మని చూసేప్పటికి అతనికి సహితం తన నీచత్వం మనసుకు తట్టి లేచినవాడు కాళ్ళు రాక అట్లానే నుంచున్నాడు.

“మాట్లాడవేం” అన్నాడు. దెబ్బతిన్న లేడి వేటగాడివంక చూసినట్టు ఆమె అతనివేపు చూసి గుడ్లతిప్పి కళ్ళమూసుకుంది. “కోపమా?” అన్నాడు. ఆమె మాట్లాడలేదు. ఆమెకి పెద్దదిగలు పట్టకుంది. ఇంక తనకి శక్తిలేదు. తన బతుకంతా ఇట్లా పాపం

లో నీచత్వంలో గడపవలసిందే. అంతే. వీడువొదలడు, వొదలలేడు. వైదిలినా ఏ పురుషుడు సమీపించినా నిగ్రహించే కక్తిలేదు. ఇంతే, ఎప్పుడూ ఇంతే, అని మూలుగుతోంది హృదయం.

“దుఃఖమా?” అని మళ్ళా అతను అడిగాడు. మాట్లాడడు ఆమె. అతనికేమీ సంతుష్టిలేదు. ఏ అద్భుతలావణ్యాన్ని చూచి భ్రమిసి అతను ఆమెని కోరాడో ఏ అందాన్ని చేతుల్లో పట్టుకుని దాచుకోవాలను కున్నాడో అది గాలిలో మెత్తదనంలాగు పువ్వుల్లో లేతరంగులాగు తననించి తప్పించుకుంది. ఆ చీకట్లో ఆభయంలో ఆ సుందరమ్మ అయితేనేం ఆమె తల్లిఅయితే నేం? భేదం స్వల్పమే. అతనికి ఎముకలూ మాంసమూ చిక్కినట్టు తోచింది. ముఖ్యంగా యీ ఆనందంలేని నిర్జీవమయిన సుందరమ్మ ఎందుకు? ఈ కారణంవల్లనే రహస్యవ్యభిచారంలో ఎంతో ఆనందం వుందనుకొని వూటలూరిన మానవులూ ప్రాణాన్ని సహితం వదిలే అపాయాల్లోకి దిగేరసికులూ చివరికి దానిలోని నిస్సారాన్ని అనుభవించి చాలా త్వరలో విముఖులై నీతిబోధకులు అవుతారు.

“నీలో మాట్లాడాలి. లేచిరా” అన్నాడు చంద్రశేఖరం. ప్రశ్నార్థకంగా కళ్లు విప్పి మూసుకుంది ఆమె. “రావాలి. తప్పదు” అని ఆమె చెయ్యిపట్టుకులాగాడు. మాట్లాడకండా లేచి గుడ్డిగా అతని వెంటనే.

నడిచింది బావివెనక నిమ్మచెట్టు కింద ఆగాడు. అపరిమిత మయిన చలిగావుంది. ఆకులోంచి మంచు బొట్లు పడుతోన్నాయి. చంద్రశేఖరం ఏడ్పు మొదలెట్టాడు. ఆమె తనకి సంబంధం లేనట్లు నుంచుంది. తనదుఖ్యం ఆమెని కదిలించలేక పోవడం, తన చివరిఆయుధం కూడావ్యర్థం అయిపోయిన మహారథుడి స్థితిని కల్పించింది అతనికి.

“ఇంకెప్పుడూ నీజోలిక రాను. నిన్నిట్లా ఊభపెట్టను. నిజం. వొట్టు.”

వాగ్దానాలు అతని నోట్లోనేగాని మనసులో పనిచేయవు. “మాట్లాడు. నామాటలు నమ్ముతున్నావా? లేదా?”

“సరే.”

“సంతోషంగా లేదూ?”

“నీయిష్టం. కాని నన్నిట్లాచేస్తే నాకు బతుకుమీద నిరాశ వుడుతుంది. నీయిష్టం.” తన బలహీనత్వలోపాన్ని కప్పేందుకు అతన్నించి మనోబలాన్ని ఎరువడుగుతోంది ఆమె. కాని ఆమాటలు చాలు అతనికి. “ఇంక ఎన్నడూ; నమ్ము. చేసిన పాపం చాలు” పాపం, ఆ మాటలు అతనే నమ్మకపోయినా సృష్టి వాటినే ఖాయపరుస్తోందని అతనికి తేలీదు. కాని ఆమె తనని బతిమాలి వేడుకుని పైదా ర్చేస్తానికి రావాలని ఆఖరుయత్నం. “నీ అందాన్ని మరవలేను, ఇక్కడే వుంటే నిన్ను వదలలేను, భరించలేను.

నిన్ను ప్రతిదినమూ చూస్తా. నేను వెళ్లిపోతాను. నా ట్రయినింగ్ - నావుద్యోగమూ - నాగౌరవమూ అన్నీ వదిలిపోనీ; నేను వెళ్లిపోతున్నాను. తప్పదు. ఇంక కనవడను. ఏమీ చెయ్యను!”

ఆమె ఏమీ మాటాడలేదు.

“వింటున్నావా?” ఇంత అధికారంతో స్ఫుటంగా మాట్లాడడం అతను ఎరగడు. మళ్లా “వెడుతున్నాను నిన్నువిడిచి. కాని నిన్ను వదలలేను. నువ్వు నాదా నివి. నేను ఎక్కడవున్నా ఏలోకంలో వున్నా నువ్వు నాదానివి. శాశ్వతంగా నాకు నీవు ముడిపడ్డావు. నన్ను మరిచిపోకు. ఎప్పుడు నిన్ను కలుసుకుంటానా అని ఎదురుచూస్తో వుంటాను. నీ అందాన్ని వికారం చేసుకోకు. నువ్వు నాదానివి.”

గొప్ప శోకగీతం వ్రాస్తున్న మహాకవి హృదయంలాగా వాణికింది అతని హృదయం. రంగస్తలం మీద తన వ్యక్తిత్వం మరిచిపోయిన నటుడివలె అమెని కావిలించుకోబోయినాడు.

సుందరమ్మ చైప్పకోలేదు. ఆకాశం నించి వినపడటయింది. ఇదివరకే ప్రాదున్నించి భర్తయడలదోషంచేశాననీ, అతనిఆత్మకీకోపం వచ్చివుంటుందనీ భయపడుతున్న సుందరమ్మ యీమాటలు వినడంతోనే పెద్ద కేకవేసి వెనక్కి కడిపోయింది. చంద్రశేఖరం చప్పున లోపలదూరి తనమంచం మీద సురక్షితంగా ముసుకుపెట్టుకొని పడుకున్నాడు. ఆకేకకీ

యింట్లోవాళ్లు లేచి వొస్తారని నిశ్చయంగా అతను యెంచుకున్నాడు. మంచులో ముళ్లలో సుందరమ్మను వదిలి పెట్టివస్తున్న ఆలోచనే రాలేదు అతనికి. కాని ఎవరూ లేవనేలేదు. చాలాసేపు అంతా నిశ్చబ్దంగా వుంది. భయపు మడతల అడుగునబడ్డ చంద్ర శేఖరపు కారుణ్యం అతన్ని బాధించి దొడ్లో పంపించింది. అక్కడే ఆ చెట్టునీడలో మూర్ఛపోయిన సీతలాగా వొంటరిగా పడివున్న సుందరమ్మని చేతుల్లో యెత్తుకుని తీసుకొచ్చి మంచంమీద పడుకోబెట్టి నిద్రపోయినాడు.

అతని అంతరాత్మ అతని ధర్మబుద్ధికి కరుణాస్వభావానికి ధైర్యానికి మెచ్చుకొని అతనికి జోలపాటలు పాడింది. తీరా మానవస్వభావ పరిశీలనా కుశలులు వరియ్యచేసి అతని కరుణకాదేమో, అతని భయమేనేమో సుందరమ్మకి సహాయం చేసింది అనుకుంటారు. అంతరాత్మని యీశ్వరీవాణి - సీతీ - అని ప్రజలు నిర్ణయిస్తున్నారు. అంతరాత్మే ఈశ్వరీవాణి సీతీ అయితే ఆ యీశ్వరుడు చాలా మూర్ఖుడయి వుండాలి. ఆ యీశ్వరుడికే అందని అగాధపు తుద్ర త్వమూ ఆ యీశ్వరుడికే అర్హంగాని మహోన్నత ఉదారత్వమూ వున్నాయి మానవ హృదయంలో.

చంద్రశేఖరానికి సుందరమ్మ బతికివుందో లేదో ఏ సీతిలో వుందో వరిశీలించేటంత వ్యవధికూడా దొరకలేదు. ఈజరిగిన కథంతా యెందుకు జరిపించా

వంటే అతను సుందరమ్మమీద ప్రేమవల్లనని నిస్సం  
 దేహంగా అంటాడు. మర్నాడు సుందరమ్మ మంచం  
 మీదనుంచి లేవలేదు. జ్వరం వచ్చింది. పిచ్చిమా  
 టలు మాట్లాడుతోంది. ఆ పిచ్చిమాటలలో తనపేరు  
 చాలాసార్లు రావడం చూసి చంద్రశేఖరం ఎవరి  
 తోనూ చెప్పకండా మాయమయినాడు. వెంకట్రా  
 మయ్యగారు అతనితోసం వెతికించి “ఇంతేకదా! తిరా  
 సుందరమ్మకి జ్వరంవచ్చి ఇంట్లో మనుషులులేని  
 సమయంలో పనిచెయ్యవలసి వస్తుందని వీడు మాయ  
 మయినాడు...ఎవరినన్నా కనికరించడం బుద్ధితక్కువ  
 పని” అన్నారు.”

౫

పొద్దున్నే ప్రతిరోజూ వచ్చేడోకుల్ని చూసి  
 మొదట సుందరమ్మ తల్లి అనుమానపడ్డది. అను  
 మానం ఆమెకు స్తిరమయిన తరవాత అడిగింది.  
 సుందరమ్మ “నాఖర్మం” అనడం తప్ప మరొకజవాబు  
 చెప్పలేదు. ఎన్నిసార్లు ఎన్నివిధాల అడిగినా, తిట్టినా,  
 వడ్చినా బతిమాలినా, అంతకన్న మాట్లాడదు. ఇంట్లో  
 అందరికీ తెలిసిపోతుందని తల్లికి భయం. అందుకని  
 కప్పిపుచ్చింది. కాని ఎంతకాలం దాచడం అనే  
 భయముకలిగింది. ఎప్పుడోప్పుడు యెట్లాగూ తెలు  
 స్తుంది. తెలిసితరవాత యెట్లానూ యింట్లోంచి

తరుముతారు. ఎక్కడకి పోవడం - యీ పిల్లని, యీ పిల్ల పిల్లని వెట్టుకుని ఎట్లా బతకడం? ... కుళ్ళి యేడుస్తోంది.

తనస్థితి సుందరమ్మకి చాలారోజుల కిందటే తెలిసింది. బెంగపడి ఏడ్చి లాభం లేదనుకుంది. తన రక్తంలో వున్న కర్మసిద్ధాంతాన్ని సహాయం తీసుకుని పలక్కండా వూరుకుంది. చిన్నతనంలో ఆపదలు ఎక్కువబాధ పెట్టవు; మనసు ఏదో ఒక సంతోషముతో వుండి ఆపదను మరిచిపోతుంది. చిన్నతనంలో వున్నవాళ్ళని, తన పూర్ణవికృత భీకరస్వరూపంతో బాధలు అనుభవంలోకి రాకపోవడంవల్ల రాబోయే ఆపదలు బాధలు భయపెట్టవు.

తనభర్తని ద్రోహంచేశానని సుందరమ్మకి బాధ వట్టుకుంది. భర్తని అమితంగా ప్రేమించింది. అతను చనిపోతే చాలా ఏడ్చింది. కృతజ్ఞతవల్ల, ప్రేమవల్ల జన్మంలో అతన్ని మరిచిపోననీ పోకూడదనీ అనుకుంది. అతనికి అపరాధం ఎన్నడన్నా చేస్తానేమో అనే ఆలోచనే రాలేదు. చెయ్యిగల పరీక్ష సంభవిస్తుందనే తోచలేదు. కాని కాలక్రమేణా అతని రూపము, ధ్యాసా, అతని కోసం దిగులూ ప్రేమా మాసిపోయినాయి. ఆమరువు కృతఘ్నత అనీ, నీచత్వం అనీ తనని తానే నిందించుకుంది. దుష్టురాలననీ, చపలచిత్తురాలననీ అంత వున్నత ప్రేమకు అసర్దురాలననీ తనని తాను తిట్టుకున్నది. తన కామో

ద్రేకంలో తన నియమాన్ని దాటినందుకు ఆయనకు శాశ్వతంగా చెందిన తన శరీరాన్ని - అర్థాంగాన్ని పరపురుష స్పర్శతో మలినం చేయనిచ్చినందుకు తనని తాను అమితంగా ద్వేషించు కుంటోంది.

తనని నమ్మి యింకోలోకంలో కలుసుకుంటానని వాగానంచేసి చనిపోయిన భర్త తనదోషాన్ని తెలుసుకుని విచారంతో కుంగిపోయినట్టు, ఆమె కలలో, చీకట్లో, పక్కదగ్గిరా కనబడుతున్నాడు. ఏడుస్తో చూస్తాడు. కోపంతో బెదిరిస్తాడు. పక్కచుట్టూ తిరుగుతున్నాడే అనుకుని బిగ్గిరిగా తన హృదయ మంతా విప్పి చెప్పింది.

మెల్లిగా ఏడ్చింది. నమస్కరించింది. క్షమించమంది బ్రతిమలాడింది. లాభమున్నట్టు తోచలేదు. చచ్చిపోవాని నిశ్చయించుకుంది. ఆ పరిహారం వల్లనేగాని తన పశ్చాత్తాపాన్ని తెలియచెయ్యడానికి వీలేదు అనుకుంది. తన దగ్గిరికి వైచ్చినందు కాయన సంతోషిస్తాడు. వొంటరిగా అట్లా తన వెంట తిరుగుతో వుండడు. కాని తనని నిరాకరిస్తాడేమో! పోనీ తనతల్లికి దుఃఖం, దిక్కులేనిస్థితి వచ్చి మాడడం అవమానం, ఇన్నీవస్తాయి. మళ్ళా చావంటే భయం. ఆత్మహత్య అంటే ఘోరమయిన పాపం అని నమ్మకం. దెయ్యాలవుతారని భయం. అయితే దానం తట చావు వొస్తే బావుండును. చంపమని దేవతల్ని భర్తనీ ప్రార్థించింది. అపాయకగమయిన స్థలాలకు

వెళుతుంది. బావిఅంచున నడుస్తుంది. కత్తిపీటమీద పడబోతుంది. దీపంమీద కుచ్చెళ్లు తగిలించబోతుంది. భయమయి వూచిరి బిగించుకుంటుంది.

మూడోనెలలో సుందరమ్మ వ్యవహారం యింటో వాళ్ళకి తెలిసి గుసగుసలు ప్రారంభించారు. త్వరలోనే వెంకట్రామయ్యగారి నోటీసులోకి వెళ్లింది. ఆయన జీవితాన్ని గురించీ, జీవితంలో అనవసరమయినవీ లాభంలేనివీ అయిన చిరాకుల్ని గురించి చక్కగా ఆలోచించిన మనిషి. కష్టాలు కలిగినప్పుడూ, నష్టాలు కలిగినప్పుడూ ఏడుపులూ, తిట్లూ, ఇతరులమీద నింద మోపడాల్సినవివేకమని ఆయనకు తెలుసు. ఒకప్పుడు బ్రహ్మసమాజంలో పడబోయే అపాయం తప్పించుకున్నాడు. ఆకారాల మూఢత్వం, అర్థవిహీనత్వం తెలుసుకున్న తరవాత వాటిని అనుసరించినా ఒకటే అనుసరించకపోయినా ఒకటే! అనుసరించక తన బంధువులకీ స్నేహితులకీ దూరమయి తల్లికీ భార్యకీ ఆజన్మాంతం విరోధి అయి వాళ్ళు ప్రేమించాలనుకొన్నా ప్రేమ చూపలేని స్థితిలోకి పోవడం మూర్ఖమనుకున్నాడు. లోకాన్ని దానితోవన దాన్ని పోనీక తనదోవకి తిప్పాలనే వెర్రిఆశ అతన్ని పీడించలేదు.

ఈ ప్రస్తుతవ్యవహారంలో కర్తవ్య మేమిటి? అని యోజించాడు. ఎవర్ని తిట్టే ఏమీ లాభం లేదు. జరిగింది జరిగింది. యవ్వనంలో పిల్లపాఠశాలలు వని

చేసింది. పిల్ల అట్లాంటి ఆపదలో పడకండా బాగ్రత్త తీసుకోకపోవడం పెద్దవాళ్ళ తప్ప. సుందరమ్మ తల్లిని పిలిచి ఆమెకు తెలిసిన విషయాలు చెప్పమన్నాడు. ఆమె ఘారికే ఏడవడమూ - తన కూతురి దుర్బుద్ధిని తిట్టడమూతప్ప ఏమీ చెప్పలేదు. ముందు కసిరి ఏడ్చు మానిపించాడు. తిట్టడం మానమన్నాడు, “మీరు చూసిన విషయం చెప్పండి” అన్నాడు.

“నే నేరీ చూడలేదు. చూస్తే ఘారుకుంటానా? ... అది అట్లాంటిపిల్ల కాదు. దాని కేదోదయ్యమో...”

“పొద్దుస్తమానమూ సుందరమ్మతోవున్న మీరేం చూడలే దంటే మీకు కళ్లు లే వన్నమాట. ఇట్లాంటిది ఒకనిమిషంలో జరిగే పని కాదు... సుందరమ్మ బుద్ధిమంతురాలు; మంచి మనస్థైర్యం కలది. అట్లాంటప్పుడు పొరబాటున తటాలునజరిగి వుండదు. మీరే తెలివిగా చూసివుంటే యీ ఆపద తప్పించివుండురు. ఆ పిల్లను తిట్టి ఏం ప్రయోజనం? వినండి, యిప్పుడు మనం చేయకలిగింది ఒకటే పని. దీనికి ఎవరు కారణమో వాణ్ణి తెలుసుకుని, ఇద్దరికీ పెళ్ళి చేద్దాము.”

“పెళ్ళీ! ఏమిపెళ్ళీ!! కొంప ముంచారు”.

“నేను ముంచే దే ముంది. కొంప యిదివరకే మునిగింది. నేను లేవనెత్తాలని చూస్తున్నాను... మీగతి ఏమవుతుంది? నాకు అభ్యంతరం లేదు. కాని నాభార్య మిమ్మల్ని యింట్లో నిలవనీదు. నా

బలవంతం మీద వుండనిచ్చినా యిక్కడ మీ బతుకు అతి నీచమవుతుంది. ఆ కూతుర్ని మనమరాల్ని పెట్టుకుని ఏమవుతారు మీరు? ఇకముందు ఆపిల్ గతేమిటి?...ఎవ రెవరి చేతులో పడుతుందో? ఏగతికి వస్తుందో? లోకమంటే ఎరగడే ఆపిల్ పాపం! లోకం సంగతి తెలిస్తే - తెలిసేటట్లు పెంచివున్నట్లయితే యిట్లా అధోగతి పాలయ్యేదా ఆపిల్ ! నెళ్ళండి. ఎట్లానయినా వాడిపేరు సుసాయించండి.” అన్నాడు వెంకట్రామయ్య.

కాని ఆమె మళ్ళీ ఆయనదగ్గిరకు పోలేదు.

సుందరమ్మనే పిలిపించాడు. “అమ్మా, రా, యిట్లా కూచో. ఎట్లా వున్నావు?...ఏమన్నా చదువుకుంటున్నావా? ఆ వెధవ చంద్రశేఖరం వెళ్ళినప్పణించీ ఎవరూ చెప్పేవాళ్లే లేరనుకుంటాను.” అంటూ ఆమె ముఖంవంక జాగ్రత్తగా చూస్తున్నాడు.

అనుమానం నిశ్చయమవుతోంది. వాడు మాయ మవడానికి కారణం యింకేముంటుంది?...

“నీకు అవస్త వొచ్చిందని దిగులుపడకు. ఏడ్చి లాభంలేదు. కాని మళ్ళీ యిట్లాంటిది జరగకండా వివేకపడు. ఇట్లా మళ్ళాజరిగితే నాశనమయిపోతావు. ఇప్పుడు నీకు సహాయం చెయ్యాలనే ప్రయత్నిస్తున్నాను. జరిగినదానికి వీలయినంతవరకూ పరిహారం చెయ్యాలి...మరి ఒక్క ప్రశ్నకు జవాబు చెప్పు... ఎవరు?”

సుందరమ్మ మాటాడలేదు. నాలుగయిదు సార్లు బతిమాలాడు. “నన్నడక్కండి.” అని నిశ్చితంగా అన్నది. ఆమె హృదయ బొన్నత్యాన్ని అర్థంచేసు కుని వూరుకున్నాడు.

“చంద్ర శేఖరమే అయితే యింత గొప్ప ఆత్మగల పిల్లని ఆనీచుడికి కట్టివెయ్యడానికి ఆయన మనస్సు వైప్పలేదు. కాని యింకోగతి ఏది యీకూర ప్రకంచంలో? ఇట్లా జీవుల్ని ఒక అధోగతినించి యింకో అధోగతికి యీడుస్తోంది యీప్రకంచం. సుగుణాలు వున్నకొద్దీ గాయపడుతున్నారు ప్రజలు, ప్రతివాడూ కన్నువేసి వాంఛించే యవ్వన శోభనూ. సహజమయిన శ్రీ కాంక్షను కల్గించి సృష్టివుద్దేశం నరవేర్చే గర్భాన్ని కల్పించి ఆ కారణాలతోనే అధోగతికి లాగి బహిష్కరించి, ద్వేషించేట్టు చేసి, నలిపి, నరకంలో తోసేది బుద్ధి దయా గలిగిన దేవుడేనా?” అనుకున్నాడు.

“ఆ యీశ్వరుడి కేమీ జోక్యంలేదా? మానవులే యీ సొంఘ స్తితులను కల్పించింది!.. ఆ నీచుడికి యీ ధీరురాలిని కట్టడంకన్న వేరుగతి లేకండా చేసింది యీలోకం. పాపం ఆ వీరేశలింగంగారి వల యీమాత్రం మార్గం లభించింది. యీ ఆంధ్రలో కానికి! లేకపోతే యెంచెయ్యాలి యీసుందరమ్మని, గొంతుపిసకడం తప్ప” అని అనుకున్నాడు. ఆలోచించాడు. ఏమీ తోచలేదు.

“ప్రస్తుతం యీపిల్ల గతేమిటి? యీచేత్తోనే యీ ఘాతుక కార్యం చెయ్యాలి కాబోలు. మార్దవాన్ని చంపుకుని కఠినత్వం వహించాలి. ఏకాకార్యమయినా చక్కగా సాధించి ప్రయోజకుడు కావాలంటే, యితరులకు వ్రవయోగపడి సాఖ్యం కలిగించాలి అంటే మనుష్యుడు తన అంతరాత్మనీ, కారుణ్యాన్నీ, న్యాయబుద్ధినీ, యుక్తా యుక్త వివేచననీ చంపుకోవాలి. ఏ వితంతువుల మీద దయచేత ఆ వీరేశలింగం పంతులు త్యాగం చేశాడో ఆయనే ఆ వితంతువుల్ని సర్కసు జంతులవలె కొరడాతో పాలించక దయదలిస్తే ఒక్కవివాహం చెయ్యగలిగి వుండేవాడా? దయదలచి సామాన్య మానవత్వంతో సాభ్రాత్రుత్వంతో చూశామా యీ వితంతు శరణాలయాలూ, బోర్డింగులూ ఒక్కదినం నిర్వహించడానికి సాధ్యమవుతుందా?” అనుకున్నాడు.

ఇక చంద్రశేఖరాన్ని వెతికే పట్టుకుని రావడానికి నిశ్చయించుకున్నాడు. అతని పల్లెటూరూ బంధువుల పల్లెటూర్నూ వెతికించి వెతికించి చివరికి ఆయనే సరాసరి ఆవూరు వెళ్ళాడు. చంద్రశేఖరం హఠాత్తుగా వెంకట్రామయ్యగారి కళ్ళ పడేటప్పటికే అతను నివ్వెరపోయినాడు.

“అంతా తెలిసింది” అన్నాడు వెంకట్రామయ్య.

“ఏమిటి?”

“ఇంకెందుకు? సుందరి చెప్పింది.”

ఏమంటాడు, చంద్రశేఖరం. గుడ్లు మిటకరించాడు.

“నువ్వు చేసిన పని న్యాయం కాదు.”

అతను తల వేళ్ళాడవేశాడు.

“నేను నీకు చేసిన మేలుకి చాలా మంచి ప్రత్యుపకారం చేశావు. ఇప్పుడు నిన్ను ఖయిదీలో పెట్టించ గలను. సీహత మార్చగలను.”

వెంకట్రామయ్యగారి సామర్థ్యంలో చంద్రశేఖరానికి అమితమయిన విశ్వాసం వుంది. అందులో అతనికి ‘లా’ అంటే ఏమిటో అసలే తెలీదు. చంద్రశేఖరంవంటి వాళ్ల విషయంలో వాళ్ళ ధర్మబుద్ధికి ‘అప్పీలు’ చేసి లాభముండదని వెంకట్రామయ్యగారికి తెలుసు. వాళ్ల పిరికితనానికి వేడి తగిలించాలి.

“నువ్వుగనక నిజముగా పశ్చాత్తాప పడితే క్షమిస్తాను.” అన్నాడు.

వొణికిపోతున్న చంద్రశేఖరానికి గుండె కుదట పడ్డది. అతను వెంకట్రామయ్యగారి కాళ్ళమీసవపడి యేడ్చి క్షమించమన్నాడు,

“నిశ్చయ మేనా?”

“చిత్తం... పరిహారం సెలవీండి.....నా పాణం కావాలన్నా సరే”

“నువ్వు చేసిన పని ఎంతఘోరమో, నీచమో, తెలుస్తోందా?”

“ఁ.”

“ఆపిల్ గతి ఏంకాను? జాలిలేదా?”

“ఉంది. బుద్ధితక్కువ పని చేశాను.”

“ఆ పిల్లని ఏవిధంగానన్నా రక్షించగలిగితే ఆపని చేస్తావా?”

తన మెడయేదో వున్నట్లు దూరుతోందని అనుమానం కలుగుతోంది. కాని భయమే విజృంభించింది. “చిత్తం, అట్లాగే చేస్తాను.” అన్నాడు చంద్రశేఖరం.

“ప్రమాణం చెయ్యి.”

ప్రమాణం చేశాడు. “అయితే వ్రాసి యియ్యి” అన్నాడు. అతను తానుచేసిన పని సంగతీ, పశ్చాత్తాప పడుతున్నాననీ వ్రాశాడు. టీచరు ట్రయినింగ్ కాకపోతే అతనట్లా వ్రాసి యిచ్చేవాడు కాదు.

“సుందరమ్మని పెళ్లిచేసుకో.”

“పెళ్లి! ఎట్లా?”

“వితంతువివాహం.”

ఏమీ అర్థంకాకుండానే “సరే” నన్నాడు. చంద్రశేఖరం బంధువుల్ని స్నేహితుల్ని చూసే వ్యవధి కూడా యియ్యకండా అతన్ని వెంటబెట్టుకుని బెజవాడకు తీసుకుని వచ్చాడు.

చంద్రశేఖరం మళ్ళీ యింటికి ఎందు కు వచ్చాడో సుందరమ్మకి అర్థం కాలేదు. పెళ్లిముహూర్తం నిశ్చయమయి అన్ని యేర్పాట్లూ జరిగే దాకా ఆ మెకేమీ తెలీనేలేదు.

రోగికి యెంత బాధకలిగించ పోతున్నాడో

తెలిసి యింక గతిలేక రోగికి తెలీకండా ఆపరేషన్ కి తయారుచేసే డాక్టరులాగా పెళ్ళికి యత్నాలు చేయిస్తున్నాడు వెంకట్రామయ్యగారు. తనకు వెళ్ళిచేస్తారని తెలిసిందన్నమాటే గాని ఆమె వృద్దేశం అడిగిన వాళ్లు ఎవరూ లేరు. తనే కలుగజేసుకుని మాట్లాడడానికి సిగ్గు. తల్లికి అసలు ఏమీ తెలీనట్టేవుంది. వెంకట్రామయ్యగారు అసలు కనపడడం మానివేశారు.

ఆచంద్ర శేఖరం మీది పరమ అసహ్యం ఆమెని బాధిస్తోంది. తాను తనవాళ్ళకి కలిగించిన వ్యసనానికి ఎంతో బాధపడుతోంది. తన గర్భంవల్ల కలగబోయే ఆపదలుకూడా క్రమంగా తడుతున్నాయి. సందేహాలతో కర్తవ్యం తెలీక సలహా యిచ్చేవాళ్లు లేక లోకంలో వంటరిది అయిపోయి వాణుకుతో బిక్కమొహంతో సుందరమ్మ పెళ్ళికూతురయింది రెండోసారి.

పెళ్ళి కాగానే చంద్రశేఖరానికి ఆవూళ్లోనే బాంకిలో వుద్యోగ మిప్పించి కాపరాన్ని యేర్పరిచి తన చేతులు దులుపుకున్నాడు వెంకట్రామయ్య. పెళ్ళి కూడా తనకేమీ సంబంధం లేనట్టు దూరాన్నించే చేయించాడు.

ఇక సుందరమ్మ తల్లి ఆవూరే వాదిలి యాత్రలకు వెళ్ళిపోయింది.

౬

కాపరం ప్రారంభించిన వారం రోజుల్లో చంద్ర శేఖరం తరహా మారింది. తన పోషకుడూ ధనవంతుడూ అయిన వెంకట్రామయ్యగారి మేనకోడలు — తనకి అందని వేగుజుక్క - ఆమె ఒక్కకిరణం తనమీద ప్రసరిస్తే తన జీవితం ధన్యమవుతుంది దనుకున్నది - ఆమె తలంపులతో సంబంధించిన భావాలన్నీ ప్రబంధాల్లోంచి ఏరుకున్నవి - అతని దృష్టి ఆమె సౌందర్యంమీదా - అతని ఆశ ఆమె కరుణ మీదా - నిలిచాయి అప్పుడు. ఇప్పుడా సుందరమే అతనిభార్య అయింది. తాను దూరాన్నించి చూసి, మురిసి, తామర పువ్వులతో పోల్చి భ్రమిసి వణ్ణించిన ఆమె చేతులు తనని తాకగానే తన వాళ్ళంతా పులకరింపచేసిన ఆమె వొళ్లు - ఇప్పుడా చేతులే ఆ వేళ్ళే కాయలు కాసేట్టె రుబ్బుతున్న కందిపచ్చడి రుచిమీదనిలిచింది అతని మనస్సు. ఆమె చర్మపు బంగారు నునుపుకన్న ఆమె అంట్లు తోమక పోతే దాసిదానికి కర్పయ్యే వెండిరూపాయి యెక్కువ విలువగలదయింది.

అతను ఆమెను ప్రార్థించడం ఆమె దయని పొందడం అనే భావమే పోయి తనకి ఆమె చేసే సేవలో లోపం చేస్తున్నదే, గౌరవం చెయ్యడంలేదే, తన కోపానికి ఆమె ఊడవడం లేదే, అనే ఆలోచనలు

కలుగు తున్నాయి.

ఆమెచేత ఎన్నివిధాల సేవసేయించుకో వచ్చో, ఆమె శరీరకట్టం వల్ల తా నెంత ఆదాచెయ్యవచ్చో, ఆమెనంట వల్ల తా నెంత రుచిపొందవచ్చో, యోజిస్తున్నాడు.

దరిద్రుడు అకస్మాత్తుగా ధనవంతుడయితే దుబారా కోరన్నా అవుతాడు, లేక పిసినిగొట్టుగా నన్నా మారుతాడు. పదిహేను రూపాయల జీతం దొరికితే మహాభాగ్య మనుకున్న చంద్రశేఖరానికి యిరవై అయిదు రూపాయల గుమాస్తాగిరి చాలా అద్రుష్టంగా తోచింది. జీవితమంతా పల్లెటూరి బడికంతులనే మహా కూపంలో నివసించడానికి సంసిద్ధుడయిన అతనికి యీ ప్రపంచ ద్వారాలే తెరుచుకుని గొప్ప జీవితాలకూ పదవులకూ ఆహ్వానిస్తున్నట్టయింది. తన పాతస్కూలు టీచర్లకు నమస్కరించే అవసరం లేకండా వీధులో, దుకాణంలో సరి సమానంగా తిరగ గలగడం అతనికి గొప్పగా వుంది. తన ఆచారాన్నీ సనాతన పద్ధతినీ వొదులుకున్నందుకు తాను చాలా తెలివిగల పని చేశానని ఆనంద పడ్డాడు. సుందరమ్మ తోటి తన పూర్వ సంబంధంలోని సౌందర్యం మరిచిపోయి అదంతా తన పురోవృద్ధికి తాను వివేకంగా చేసిన యత్నమని గర్వపడుతున్నాడు.

గొప్ప పదవుల్ని యితరుల అనుగ్రహం వల్ల సంపాదించిన వాళ్లు ఆ అనుగ్రహించిన ఉపకారుల్ని

త్వరలో మరిచిపోవడానికి ప్రయత్నిస్తారు. కృతజ్ఞతా భారాన్ని మనుష్యస్వభావం భరించలేదు. కనక తమలో వున్న ఆధిక్యతే తమకాపదవిని యిచ్చిందనీ, అనుగ్రహాన్ని సంపాదించిన తమ వివేకమే తమకి సహాయం చేసిందనీ సమర్థించు కుంటారు. తరవాత త్వరలోనే తమ జాతకమో - అద్రుష్టమో, తాము కొలిచిన దేవతతో, తమ కాపదవి నిచ్చిందని సమర్థించుకుని తమ మీది అభిమానంచేత తమకి యితరులు సహాయం చేశారనే సంగతిమాత్రం మనస్సుల్లోంచి వొదిలించు కుంటారు. అట్లానే చంద్రశేఖరం కృతజ్ఞతను మరిచి వెంకట్రామయ్యగారు తమ విద్యుక్త ధర్మ ప్రకారమే తనకు పని యిప్పించారనీ సుందరమ్మని పెండ్లిచేసుకోడం ఆయనకి వ్రుప్రకారమనీ పయిగా తానే మామూలు పెళ్లి చేసుకుంటే తాను గుమాస్తా గనక నాలుగయిదు వేలు కట్నం వచ్చివుండేదనీ తనకి ఆయన ఒక్క ఐదువందలయినా చివరకి ఒక్క బైసికిలన్నా యిచ్చాడుకాదనీ అనుకుంటున్నాడు. ఎట్లానయినా ఆయన దగ్గర్నించి ఆవిలవ రాబట్టాలి. తనకు జన్మలో పెళ్లికి పిల్ల దొరుకుతుందా, పాల ఘాటుపిలను చేసుకునేటయితే వెయ్యిరూపాయలు యెన్నేళ్లకి పోగవుతాయి అని తాను దిగులుపడ్డ రోజులు జ్ఞాపకంలేవు.

అదిగాక యీ వచ్చే యిరవైఅయిదు రూపాయలలో సగం సుందరమ్మ చీరెలకీ భోజనానికీ ఖర్చు

యితే తనకు మిగిలే లాభమేమిటి? సంసారం డబ్బు మీద ఆధారపడడం వల్ల సంసారకు - వాళ్ల ప్రేమ వాళ్ల అందం - వాళ్ల నవ్వులు - అన్నీ డబ్బుల లెక్కలమీద ఆధారపడతాయి. పూరికే వొచ్చే ఎండా వెన్నెలా అందంగా కనబడ్డట్టు ఎలెక్ట్రిక్కు దీపాలు కనబడవు. ద్రుష్టి అంతా ఖర్చవుతున్న దన్న డబ్బుమీదే వుంటుంది.

అట్లానే సుందరమ్మ మీద ప్రేమా, ఆమె అందంలో ఆనందం అన్నీ పోయి ఎంత భోజనముకు ఖర్చు అవుతుందో ఏచీరె ఆమెకి అందంగా వుంటుందనే దృష్టిపోయి ఎంత చవకలో చీరె కొనవచ్చుననే ఆలోచనే వైస్తోంది. ఆమె తిరుగుతూ వుంటే ఆమె చక్కని బుజాలని కప్పే పమిట విసురుని చూడడం బదులు దేనికన్నా పట్టుకుని చిరగదు గదా, సరిగా వక్కకి దోపుకుంటేనేం అనుకుంటాడు.

తన తోడునీడ, తన భార్య - సహాధర్మచారిణి తనని నమ్మి కష్టసుఖాలు తనతో పంచుకోడానికి వచ్చిన సుందరమ్మమీదకన్న, తనతో రహస్యంగా- అయిష్టంగా వ్యభిచారం చేసిన సుందరమ్మ మీద అతనికి గౌరవం యెక్కువ, అతనికే కాదు; అందరికీ అంతే. అది పవిత్ర వివాహ ఫలితం.

పూర్వం - వినాహం కానప్పుడు మొదట్లో సుందరమ్మ గారూ అని పిలిచాడు. మోహించిన తరువాత 'సుందరీ - త్రిలోక సుందరీ - మృదుపద్మ గంధ

సుందరీ' అని స్వాంత కవిత్వం పెట్టాడు. వెళ్లి అయిన కొత్తలో 'ఒసేవ్ - ఏమేవ్' అన్నాడు. వారం రోజులయ్యేసరికి గాడిదా, కట్లు లేవులే - ఈ పచ్చడిలో యింత కారం తగలేశావేమే - నీ తెలివి తగలడ' అని యింకో రకం కవిత్వం ప్రారంభించాడు.

“గొప్పయింటి పిల్లని చేసుకున్నప్పుడు మొదటి నించీ అధికారం చూపకపోతే నెత్తిన యెక్కుతుంది. తరువాత భాగ్యకి చనువినే తన చిక్కులకి అంతం వుండదు.” అని తనే లోకంలో మొదటిసారి ఆసంగతి కనిపెటినటు అనుకుంటున్నాడు. అన్నిదిక్కులూ, ఎక్కడ చూసినా “నేను - నాది - నాభారం - నా స్వంతం - నాబాధ్యత” అనిపిస్తోంది. ముఖ్యంగా ఉద్యోగం, తరవాత యిల్లు - ఒకచోట బాధ్యత ఇంకోచోట అధికారం. తాను ఆఫీసులో బానిస. యింట్లో సుందరమ్మ తన బానిసఅంటే బానిసకు బానిస. లోకమంతా ఒక సిష్టం-అధికారూ - తాబే దారూను. గృహమూ అంతే. ఈఉద్యోగంపోతే తనకి దిక్కులేదు. కనకయేఆజ్ఞనూ - యేపరాభవాన్నీ న్యాయంకాని అన్యాయంగాని భరించాలి తనని మనిషినిగా కాకండా మరలాగ చూచి రాత్రిం బవభూ పనిచేయిస్తే చెయ్యాలి. సాయంత్రంయిటికి పోనిస్తే, ఆదివారం ఆఫీసుకి రానక్కర్లేదంటే, అది అధికార దయ.

లోకంలో చాలామంది మనసులూ, ఆత్మలూ,

యిట్లా మరలో పెట్టి వైత్తిన వుస్తకాలవలె అణిగి పోతాయి. “పని - పని - పని” యింతపని - ఆత్మల్ని పిండి, ఆనందాన్ని నశింపచేసి, మమషుల్ని మరలుగా చేసి నీచుల్ని బాసిసల్ని చేసే యింతపని! యీ ఆనందమయ జీవితంలో యింతపని అనసరముందా? - చివరికి అంతపనీ మనుష్య స్వభావానికే అవసరమని గొప్పవారు కూడా అనే స్థితికి వచ్చింది ప్రపంచం.

ఈ భావాన్నే చంద్రశేఖరం తన సుసారంలోకి తీసుకొచ్చాడు. తానిత కష్టపడుతో వుంటే తానింత బానిసఅయిపోతే తన కష్టతం మీద ఆధార పడుతో తన రూపాయల్ని తరుగుచేసే మనిషి. తన కిన్న యెందుకు తక్కువ కష్టపడాలి! ఆమె తన మాటకి యెదురు చెప్పినట్టు తను ఆఫీసులో ఎదురు చెపితే!...తను మాటల్ని నిర్లక్ష్యంచేస్తే డిస్ మిస్ కదా!...మరి తను యీమెని డిస్ మిస్ చేస్తే?... చాలామంది భార్యలు దొరుకుతారు. తన కిప్పుడు బాంకిగుమాస్తాషని!! ఇరవై - పయిగా అయిదు రూపాయల జీతం. వితంతు శరణాలయం నిండా కులు కులాడుతో మగవాడు కనబడితే చాలునని కిటికీ లోంచి ఆత్రంగా లోకాన్ని వెతికే - కామాగ్నిలో దహించుకుపోయే - వితంతువులు ఎంతమంది లేరు? ...దీన్ని తరిమేస్తేనేం... వెంకట్రామయ్యగారు తన పని తీసివేయించగలడా? హెడ్ గుమాస్తా - ఆయన పనినంతా చూసిపెట్టే తనలాంటి గుమాస్తాను వైదిలి

పెడలాడా?...

అనాధ - దిక్కులేదు-తలిదండ్రులు లేరు. పున్నా కనికరించరు. డబ్బు లేదు. సంపాదించుకోలేదు... అని తలచుకున్నప్పుడలా చంద్రశేఖరానికి తన గొప్ప తనం వెల్లడి అవుతో వుంటుంది.

అధికార్లకింద త్వరలోనే తరిఫీదయి, మజ్జిగలో చీమ కడిందనీ, తన చొక్కాకి కుట్టు పక్కకు వైచ్చిందనీ, స్నానానికి నీళ్ళు వేడిగా లేవనీ తిడుతున్నాడు చంద్రశేఖరం సుందరమ్మని. పీట తగిలితే ఎందుకు ఆపీటని దోపలో వుంచావంటాడు. 'అజాగ్రత్తగా వుంటే తగలదా' అని సుందరమ్మ అంటే ఎదురు చెప్పడం అంటాడు. ఒకరిమీద ఆధారపడడంలోనే వుంది యీనీచత్వం!

కొద్దిరోజుల్లోనే అతనికి సుందరమ్మ మీద అనుమానం యేర్పడ్డది. ఆమె స్వభావాన్ని గుర్తించలేక పోయినాడు. తనకు ముందు యెందర్ని మోపించిందో - తను అజాగ్రత్తగా వుంటే యింకెందర్ని మోపించి తనని మోసంచేస్తుందో అనే అనుమానం వుట్టింది. తన భార్యని యితరపురుషుడు తాకుతాడేమోననే పొరుషమే గాక, తను కష్టపడి సంపాదించిన ఆస్తిని ఏమీ ఖర్చులేకండా యింకోడు అనుభవిస్తాడే అనే బెంగా, లేచిపోయి తనను నవ్వుల పాలు చేస్తుందేమోననే భయమూ కట్టుకుంది. ఆమెకి తనమీద యిష్టం లేకపోయినా తన దొంగ

వేషాలకి వెరిది లోబడ్డది కదా! ఇంకోడు ఆవేషాలే వేస్తే?... ఆమెకి తనమీద ప్రేమ వున్నట్టే వుంది. తేకపోతే ఎందుకు పెళ్ళి చేసుకుంటుంది?..... కాని మొదటి భర్తని మరిచిపోలేదా?.....

ఆమెఅందను అతనికి పరమ శత్రువయిపోయింది. ఎంత ముసలివాణిగాని, నీతిపరుణిగాని - ఆడవాళ్ళని సహితం 'షమి అందమా' అని నిలుచోపెట్టగలది సుందరమ్మ తీవి. ఎవరు ఆ అందాన్ని మాటలతో గాని కళ్ళతోగాని మెచ్చుకున్నా అతనికి విషాదం ఎక్కువవుతోంది. పెరుగుమనిషి "ఎంత అందమయిన దానివమ్మా! మీదేవూరు" అంటుంది. కట్టెలు వేసినవాడు ఆశ్చర్యంతో మైమరిచి యెవరో దేవతని చూసినట్టు ఆమెవంక చూస్తో నుంచుంటాడు.

తన భార్యకి యింత అందం యెందుకు? తనకి పని చెయ్యడానికీ, యిలు కనిపెట్టుకుని వుండడానికీ యింత అందం యెందుకు? ఎవరో మేడలో పహారాలు పెట్టు కుని దాచుకో గలవాళ్ళకి గాని తనకెందుకు యీ అందం? దీవం పెట్టుకో డబ్బులేనివాడికి పెద్దమేడ లభించినట్టు వుంది.

తన పరువెప్పుడో కూలదోస్తుంది. ఇంత అందం ఆగదు. ఎవరన్నా కావలి వుంటే బావుండును. తన తల్లిమీద చప్పన ప్రేమకలిగింది. అన్ననీ తల్లినీ వొదిలి ఎప్పటినించో ఎక్కడెక్కడో చదువుకున్నాడు చంద్రశేఖరం. ఇప్పు డామెని ప్రేమతో పిలిస్తే?...

ఈవివాహం ఆమె అంగీకరించలేదు. ప్రయత్నించి తీసుకురావాలి. కొంత కుదట పడుతుంది గుండె! కాని ఆమె భోజనం యెక్కడ చేస్తుంది?... ఈ ఆలోచనతో తల్లిమీద ప్రేమ యెక్కువయింది.

ఈ సుందరమ్మ తననీ తనబంధువుల్ని విడతీసింది.

ను మోహంలో ముంచి మోసపుచ్చి వెలిలోకి దింపింది. తనకేమి లాభం - యీఅందం? ఎందుకీది? ఒక పండుగ లేదు. అత్తవారు తీసు కెళ్లడం లేదు. బట్టలు పెట్టడంలేదు మోహించి అనుభవించి నంత మాత్రం చేత ఆశనాళ్లని వెళ్లి చేసుకుంటున్నారా అందరూ?.. నీతిపరుడు గనక తాను వొప్పుకుని వెళ్లి చేసుకున్నాడు. సుందరమ్మ భారే బతికి వుంటే బావుండేది. అప్పుడు యీ వెళ్లిచేసుకునే అవసరం తప్పిపోయ్యేది. దయదలిచి తాను చేసుకోకపోతే దీనిగతి ఏమయ్యేది? పయిగా గొప్పదానిలాగా నీలుగుతుంది.

భార్యలో స్వేచ్ఛనీ, తన కర్ణంగాక తనకి లోబడక తమిగిలిన స్వభావాన్ని క్షమించలేదు పురుషుడు. ముఖ్యముగా సుందరమ్మ సహజ ధిక్కారాన్ని సహించలేకండా వున్నాడు చంద్రశేఖరం. ఎంతగాయం చెయ్యాలా, ఎట్లా తనపాదాల మీదపడి కరుణించమని యేడ్చేట్ట చెయ్యాలా, అని ఆలోచిస్తున్నాడు.

సుందరమ్మకి మొదటినించి యీ కాపరం కంటకం గానే వుంది. చంద్రశేఖరాన్ని చూస్తే ఆమెకి

ప్రేమలేదు. అటువంటివాణ్ణి ప్రేమించడం స్వభావ విరుద్ధం. అతనితో కలిసివుండడంవల్ల, అతని బోధనల వల్ల, బాధవల్ల కొన్ని యేళ్లకి క్రమంగా ఆమెస్వభావం కూడా సీచత్వం పొందితే అప్పుడు ఒకటే ఆశయాన్ని ఆరాధించడంలో యిద్దరూ అయిక్యమవుతారు. అం వరకూ తృణీకారం ఆమె మానలేదు. అతని దౌర్జన్య ఆమెకి కష్టం కలిగించింది కాని, ఆశ్చర్యం కలిగించ లేదు. తనవంశపు పూర్వవనితల అణకువా, సత్రు వర్తనా మొదలయిన గుణాలు ఆమెలో యిమిడి పోయినవి.

ఈ జన్మకి తనగతి యింతేనని సర్వమయిన ఆశలూ వైదుల్యుని ఒక విధమయిన జడత్వం పొందిందామె. ఇదే ధర్మమనే సులభమయిన నమ్మకం ఆమెకి సహాయంచేసింది. భర్త యెటువంటివాడో అనే ప్రమేయమే లేదామెకి. అగ్నికి వేడి, తేలుకు కుట్టే స్వభావమూ ఒకరు కల్పించినవి కావు. భర్త స్వభావమూ అంతే. అనుభవించవలసిందే గాని అనుకుని లాభం లేదు. ఇక ఏప్రయత్నమూ లేకండా దిగులు పడకండా నిశ్చలత్వమూ, విరక్తి అనే కవచంతో వుంది సుందరమ్మ.

కాని ఎవడు మొన్నటిదాకా తనకన్న కింది మెట్టుమీద నుంచున్నాడో, తన దయకోసం తన అంగీకారం కోసం వదిలివేసి కాళ్లు చిట్టుకున్నాడో వాడు యీనాడు తనకధికారి అయి తనని ఆజ్ఞాపిస్తే-

మహారాణిలాగా ఎవడికి తాను మోహవరాలిచ్చిందో వాడు ప్రభువయి తన హక్కుయిన అమూల్య నందాన్ని లాక్కుంటే ఆమె శరీరం మీదనే ఆమెకి శాసనమే కలిగింది. అతని అధికారమూ, అనుమానమూ, నీచపరిహాసమూ, ఆమె నెంత బాధించినా పవిత్ర బ్రాహ్మణ కుటుంబాలలో అటువంటి దౌర్జన్యాలు సాధారణంగా వుంటాయని ఆమెకి తెలుసును గనక ఆమె సంసారస్వభావమే అంత అని మాట్లాడకండా తలవొంచుకుని వూరుకుంది.

ఆచారంవల్లనూ, పెంపకంవల్లనూ, సుందమ్మకి వితంతు వివాహం ఘోరపాపాలలో ముఖ్యమయిందని నమ్మకం. గతిలేక ఆలోచించే వ్యవధానం లేక శక్తిలేక తన కాశ్రయమిచ్చిన కుటుంబానికి అపకీర్తి తెస్తున్నాననే భయంతో వొప్పుకుంది. కాని ఆపాడు పని చేయక ముందు ప్రాణం అర్పించి వుండేది. ఎక్కడో ఎవరో దిక్కుమాలినవాళ్ళు తలచనన్నా తలచకూడని వాళ్ళు కిరస్తాను లయిపోయి మళ్ళీ వెళ్ళిళ్ళు చేసుకుంటారని చిన్నప్పుడు విన్నది. వాళ్ళని చూడడం కూడా దోషమనుకుంది. గోబ్రాహ్మణ హత్యకన్న వ్యభిచారంకన్న గొప్ప పాపమనుకుంది. చంద్ర శేఖరంతో గానీ, యింకెవడితో గానీ జన్మమంతా రహస్య సంబంధానికి వొప్పుకునేదేమో గాని వివాహానికి మాత్రం వొప్పుకునేది కాదు. వితంతువివాహం అంత నీచమనే అభిప్రాయంతో ఆమె పెరిగింది.

ఎంతో జాగ్రత్తతో, ధయిర్యంతో విజ్ఞానముతో యోజించినవారి మనసులలో తప్ప సాధారణపు ప్రజల నీతి అభిప్రాయాలన్నీ హేతువాదం మీద ఆధారపడి వుండవు. చిన్నప్పటినించీ గౌరవనీయులయిన వారు ఏవిధముగా తలుస్తున్నారో దండ్రిస్తూన్నారో ఆపద్ధతులమీద నీతిని గురించిన అభిప్రాయాలేర్పడుతాయి, అది నాటుకున్న తరవాత వాటి అన్యాయమూ హేతువైరుధ్యమూ విశదంగా యెత్తించూపించినాకూడా గుర్తించలేరు. ఒకవేళ గుర్తించినా ప్రయత్నించికూడా వాటి ప్రాబల్యాన్ని మనసులోకి రానిచ్చి వొదిలించుకుని తమ ప్రవర్తనని దిద్దుకోలేరు. ఒకసారి ఆచారం యేర్పడ్డ తర్వాత అది వేదకాలంలో లేదనీ, శాస్త్రాలన్నీ ఖండిస్తున్నాయనీ సయిన్ను ప్రకారం హానికరమనీ, అర్థవిహీనమనీ, బోధించినా ప్రయోజనం లేదు. ఆ ఆచారం నశించాలంటే కొందరు ఆ ఆచారానికి తిరగబడి వ్యతిరేకంగా ఆచరించడమే మందు. వితంతు వివాహం శాస్త్రసమ్మతమనీ, న్యాయమనీ, వ్రాసిన వ్యాసాలన్నిటికన్నా, ఉపన్యాసాలన్నిటికన్నా, ఒక్క వివాహం జరిపించడం యెక్కువ మార్పుని తీసుకుని వచ్చింది. ప్రజలు తాము చేసిన పనిని సమర్థించడానికి శాస్త్రాల్ని పిలుచుకుని పైస్తారు; కాని శాస్త్రాలను ముందుగా ఆడిగి ఆ ప్రకారం ఒత్తకరు.

వివాహమయి తన స్తితి ఆలోచించుకోడానికి

వ్యవధి దొరకగానే సుందరమ్మకి తన రక్తంలోపున్న ఆలోచనా పద్ధతులన్నీ తిరగబెట్టాయి. ఈ వివాహం వల్ల తాను ఘోరపాపం చేశాననుకుంది. తనను కనిపెట్టివున్న భర్తకు మహాగ్రహం తెప్పించా ననుకుంది. ఈశ్వరుడికే తనమీద క్రోధం కలిగింది. తన న్మ అంతా ఆపదలమయం కాబోతోంది. ఈవిషతుల కన్నిటికీ కారణం యీ చంద్రశేఖర మని అతన్ని అమితంగా ద్వేషించింది. అదిగాక శరీరస్థితి వల్ల నైతేనేం పెళ్ళిఅయినా అతనితో శరీర సంబంధం మానుకుంటే కొన్ని పరలోక అగ్రహాలను తప్పించుకోవచ్చు ననే ఆశతో నైతేనేం, అతన్ని తనదగ్గి రికివైస్తే తప్పించుకోవాలని చూసింది. జన్మ అంతా విడిగా వుండటానికి నిశ్చయించుకుంది. పెళ్ళి అయిందన్న మాటేగాని వాళ్ళిద్దరూ ఒక్కసారయినా ప్రేమగా మాట్లాడుకోలేదు. ఒక్కొక్కరు పరమ శత్రువులవలె భావిస్తున్నారు.

తనని నిరాకరించడానికి కారణం పరాకర్షణ అని నిశ్చయించుకుంటున్నా డతను. ఈభయమంతా ఒక వేష మనుకున్నాడు. ఇటువంటి విపరీత ద్వేషాలతో ప్రారంభ మయింది వారి పవిత్ర సంసారం.

2

సుందరమ్మ గర్భానికి ఆరోసల వచ్చింది. గర్భ

వతిగా వున్న యువతికి జరగవలసిన సరదాలు, ముచ్చట్లు, తంతులు ఏమీ జరగటం లేదు. జరగటానికి వీలూ లేదు, అనుకోడానికి పెద్దవాళ్ళూ లేదు, కర్చుపెట్టడానికి డబ్బూ లేదు. ఆమె బాధలుగా? యొక్కువైన ఆమె ఆకలివిషయం గాని, రాబో కష్టాన్ని గురించిన ఆమె భయాలు గాని వినేవ కూడా లేరు. మొదటిది వితంతు వివాహం; రెండోది పెళ్లైన రెండునెలలకే ఆరునెలల గర్భం, కొత్తమనుష్యులు, కొత్తకాపరం. అందుచేత యిరుగుపొరుగు వారెవరూ మాట్లాడరు. ఇంటి పని అంతా సుందరమ్మే చేసుకోవాలె. ఏమి సంభవించినా సరే, చంద్రశేఖరంతో మొరపెట్టుకోడంగాని, అతని కనికరాన్ని అన్వేషించడం గాని, ఆమె చెయ్యతలుచుకోలేదు. శరీరకష్టంకన్న మనోవేదన యొక్కువగా వుంది. ఏ ఆచారమూ, పండగా లేకపోవడం కిరస్తానీగా తోచింది. ఏపూజా లేదు. బ్రాహ్మణులారూ. ఏసంఘంకూ అంకురాలింకూ యిళ్లలో పనిచేస్తున్నట్లు చూస్తుంది. ఇట్లా దేవతల్ని ఉపేక్ష చెయ్యడంవల్ల గొప్ప ఘోరాలు కలుగుతాయని ఆమె నమ్మకం. వెంకట్రామయ్యగారి యింటో, ఆయనకాకపోయినా ఆడవాళ్లు పూజలు, పండగలు, వ్రతాలు అన్నీ ఆచరిస్తారు. ఇప్పుడు ఆమెకు దేవతలు కలలో కనపడి బెదిరిస్తున్నారు.

సంఘంనించి విడబడ్డవాళ్లు సంఘానికి యేదో వ్యతి

రిక్తంగా నడుచుకుని వుంటారు. వ్యతిరీక్తప్రవర్తన న్యాయమనీ, సంఘమూర్ఖత్వమే తమని వెలిబరిచిందనీ, విశ్వాసముంచేనే గాని వొంటరితనాన్ని, సంఘ నిర్లక్ష్యాన్ని, తిరస్కారాన్ని ప్రజలు భరించలేరు. తాము సత్యాన్ని నమ్మామనీ, సంఘానికి ఆదర్శం చూపుతున్నామనీ వుండే విశ్వాసమే వారికి బలమై 'లోనీ'గా వుండడం ఇబ్బంది లేకండాకాపాడుతున్నది. తమ బాధకు అర్థమూ ప్రయోజనము వున్నదని సమర్థించుకోగలకు. ఇతరులు తమని దూషిస్తే ప్రజల మూర్ఖత్వమని సంస్కరణులు నవ్వుకుంటారు గాని అగ్రహపడరు-తాము తమజీవితంలో అవలంబించిన సంస్కరణం, ఆత్మ సంస్కారానికే గాక, సంఘ సంస్కారానికి వినియోగ పడుతోంది గనక ! కాని వితంతు పునర్వివాహం వారికి చాలా మందికి యీ చిత్తసంస్కారంలేదు. చాలామంది సంఘంలో గతి లేక భార్యకోసం వెలిపడ్డవారు. చాలామంది స్త్రీలు కామాన్ని పరిపాలించుకోలేక, భర్త అనే పేరుతో పురుష మృగం దొరికితే చాలునని ప్రపంచమీద పడ్డవారు. వారి సంస్కరణంలో వారికే విశ్వాసం లేదు-కామంలో తప్ప. అందుచేత "విధవావివాహం వాళ్లు" అని వెక్కిరిస్తే, బాధపడతారు, అగ్రహపడతారు. "అవును—ఏమి ! వితంతు వివాహం చేసుకో గలిగిన ధైర్యంగలవారము. బలవంత వైధవ్యాన్నించి స్త్రీలని కాపాడానికై, సంఘ బహిష్కారాన్ని భరి

సున్న వీరులము." అనుకోరు. అందులో యీ గోల యేమీపట్టని సుందరమ్మ, యీ వివాహంవల్ల, సుఖముగాని, శాంతినిగాని లాభంపొందని సుందరమ్మ, యీ బహిష్కారం వల్ల చాలా బాధపడ్డది.

స్వభావంవల్ల తనతోడి వారి స్నేహాన్ని, ప్రేమనీ అభిలషించేది ఆమె. తను చేసిని దోషంమరిచి, యిరుగు పొరుగువారిని అతిఉత్సాహంతో పలకరించి, ఆహ్వానించి వారితోపం చూపులతోనూ, దొంగ తప్పించుకోడాలవలనూ గాయపడ్డది. లోకం వున్నది వున్నట్టు ఆమెకి నివాస యోగ్యంగానే వున్నది. ప్రజలు మంచివారుగానే వున్నారు. వారిలో లోపాలకంటె వారి సుహృద్భావమే గోచరిస్తుంది ఆసరళహృదయురాలికి. వాళ్లు నవ్వి చక్కగా మాట్లాడితే చాలు, వారి జీవితము, అభిప్రాయాలూ ఎట్లాంటివైతే తనకేం? వారినికూడా తనని అట్లానే చూడమంటుంది. వారి క్రూరత్వానికి కారణం కనపడదు. ఈవివాహంవల్ల తాను అసలే బాధపడుతోంది. జాలిబదులు వారు క్రౌర్యం ఎందుకచూపుతారా అనుకుంటుంది.

పురుడుకి మంత్రసాని తప్ప ఎవరూలేకు. చిన్న వృధు తాను చూచిన కాన్పులూ, ప్రసవించిన శ్రీకి కలిగిన ఆదరణా; తల్లిని కాగలిగాననే గర్వమూ, యితరులు చూపే శ్రద్ధవల్ల, చనువువల్ల పూరటా, బిడ్డకి వారు చూపే గొప్పతనమూ, "ఎట్టెన్షన్, " తలుచుకుని, తన వంటరిబతుక్కి, బాధకి, యేడ్చింది.

అబిష్ట అందం ఎవరికో చూపాలని వుంటుంది, పోలికలు అందరూ గుర్తు పట్టాలనిపిస్తుంది.

“మా అబ్బాయి మా అమ్మ. ఆపోలికేనమ్మా ! తెల్లగా వుంటాడు.” అంది పట్టలేక దడివెనక అంటు తొలుచుకునే వితంతువుతో.

“ఆహా ! అవును తెలుపులో కూడా అందం లేకపోలేదు. ”

అని తొలవకండానే కొన్ని గిన్నెలు తీసుకుని యింటోకి పోయింది.

“అప్పుడే నన్నుచూచి ‘వూ’ అంటుందమ్మా ! ” అంది పొరుగింటి వంటావిడతో.

“అవును. కొందరు పిల్లలకి అట్లానే అతి తెలివి. జాగ్రత్తగావుండాలి ” అంది. పత్యం చేసుకోలేక, పిల్లకి ఉపచారం చేసుకోలేక, ఎల్లా చేసుకోవాలో తెలీక బాధపడ్డది సుందరమ్మ. తనతో ‘కంపైంటు చెయ్యకపోవడంవల్ల చంద్రశేఖరానికి ఆమె కష్టాలు తెలీవు, తెలుసుకో తలుచుకోలేదు. ఆమెకి మాతృత్వ మెంత కొత్తో, అతనికి పితృత్వమూ అంతే కొత్త. పిల్లని స్పృషి యిచ్చిందిగనుక, హృదయంలో ప్రేమనీ స్తనంలో పాలనీ ఏర్పరిచింది గనుక, యింక యేమీ అవసరం లేదనీ, మృగాలలోవలెనే, తల్లికికూడా సహజంగా పిల్లని జీవితానికి తయారు చెయ్యడం తెలుసుననీ అనుకుంటారు. తినాలంటే వంటా, తిరగాలంటే కట్టూ, మాట్లాడాలంటే భాషా, బతకాలంటే నీతీ,

## బ్రాహ్మణీకం

ముందు నేర్చుకోడం యెంత అవసరమో, పిల్లల్ని పెంచేవిధం కూడా నేర్చుకోడం అంత అవసరమేనని గుర్తించారు. భర్తని ఆకర్షించాలన్నా, స్త్రీ, మృగాలకన్న ఎక్కువ నేర్పు కలిగి వుండాలని వాళ్ళు కోరుతున్నారు.

సుందరమ్మ బారసాల చేసుకోవాలని పట్టు పట్టింది. చంద్రశేఖరం చాలా ప్రయత్నించాడు కాని ఒక్క బ్రాహ్మణుడూ దొరకలేదు. ఆ వితంతు వివాహాల ఆయనకే బారసాల మంత్రాలు రావు. ఆమం త్రాలు చదివి దేవతలని ఆహ్వానించనందున వారికి అగ్రహం కలిగిందని ఆమె భయం. ప్రస్తుత హిందూ ప్రపంచంలో, వృత్త మంత్రపు శబ్దాలూ, వాటితో చేసే అర్ధంలేని కలాపాలూ మిగిలాయి. అసలు దేవతల్ని, వారిని చూస్తే భక్తి భయాల్ని మరిచిపోయినారు. బారసాలలూ, పెళ్ళిళ్ళూ, చావుకర్మలూ వీటికి మతసంబంధమైన అర్ధం వూడిపోయింది. సంఘ సంబంధమైన అవసరమే మిగిలింది. మర్యాదకోసం భేషజంకోసం, తక్కినవారి అమర్యాదకు దడిచి, ఆ తంతులు నడుపుతున్నారు. ఆకర్మలలోని మంత్రాల వల్ల ఏ దేవతల్ని ఆహ్వానిస్తున్నారో, ఏ శక్తుల్ని ప్రజ్వలించచేయ వుద్దేశ్యకడుతున్నారో, ఏ ధర్మాల్ని ఏ విధుల్ని పరిపాలిస్తామని ప్రమాణాలు చేస్తున్నారో ఎవరికీ పట్టవు. అర్ధంకావు. ఆ దేవతల ప్రమేయమే అఖిలరేదు. కాని పాశం, సుందరమ్మ హృదయంలో మాత్రం వారి అసలు 'స్పిరిట్' వుండిపోయింది.

ఆ దేవతలు తృప్తిపడి, ఆశీర్వాదించాలి, పంచ భూతాలూ తన శిశువును పోషించి కాపాడతామని అభయ మివ్వాలి. అట్లు చెయ్యకపోతే జీవితం అపాయంలో పడుతుంది. తన బిడ్డ ఏ దేవతల సహాయమూ లేక అనాథ ఐపోయింది. మంత్రాలతో పూజలతో సంప్రీతుల్ని చేసి, ఆహ్వానించదీ, ఆ దేవత లెందుకు ఆశీర్వాదిస్తారు? ఇంక అబిడ్డకి తానే దిక్కు. తల్లి పనీ, దేవతల సహాయమూ అన్నీ తానే చెయ్యాలి. తాను ఏమాత్రం ఏమరినా, మహదుపద్రవం తట స్తిస్తుంది. ఇట్లా నమ్మి, ఆలోచించి ప్రతినిమషమూ బిడ్డని కనిపెట్టుకుని కూచుంది. వంట తగలేస్తోంది. తక్కిన పనులికి భర్తపిలిస్తే పలకదు. మరీ గోలపెడితే “మీరేచేసుకోండి” అంటుంది. దేనికి కదలవలసి వచ్చినా, అబిడ్డతోనే బయలుదేరుతుంది. ఎవరన్నా ఆమె ఆదుర్దాని చూస్తే కోపమూ, నవ్వు వైస్తాయి. కిటికీలు తలుపులు తెరవదు. గాలిరానీదు. అబిడ్డ ఏడ్చినా భయమే, ఏడవక వూరుకున్నా భయమే. ఆవలిస్తే యేదో భయం, ఎక్కిళ్ళువొస్తే పెద్దజబ్బని నిశ్చయం. కళ్ళు ఎటుతిప్పినా సందేహమే. సహజంగా, కోమలంగా, విజృంభించి ఆవరించే సంతోషాస్పదమైన మాతృభావం యిట్లా వంకరుతిరిగి, ఆమెకి వెర్రు లెత్తించింది. ఆ లేత తలికి దిక్కులేక, విద్యలేక, ధైర్యంలేక, వుత్త గుడ్డి ప్రేమతో, భయాలు కల్పించుకుని బాధపడుతోంది.

ఎండాకాలం నోరు ఆరుతుందని, అరగంటకి అరగం టకీ పాలిచ్చి అజీర్నం తెప్పించింది. పొట్టవుబ్బి కడు పులో నెస్పితో పిల్ల ఎడుస్తోవుంటే, సమదాయించడా నికీ, మళ్ళీ పాలిచ్చింది. ఆపిల్ల కుడుచుకునే “ఇక్స్టిక్కు”తో తాగి, యింకా బాధపడ్డది. కక్కులు ల్లట్ల కలిగి, జ్వరంతగిలేప్పటికీ దేవతల ఆగ్రహం ప్రారంభించిందని ఏడుపు ప్రారంభించింది సుందరమ్మ తానుతప్ప ఆపిల్లకి గతిలేదనీ, ముసలమ్మ ముద్దూ, బంధువుల ముద్దూ, తానే చెల్లించాలనీ, ఎప్పుడూ ఎత్తుకునే వుంటుంది. తన పాత మురుగులు అమ్మి, ఆపిల్లకి బలువైన మురుగులూ, గొలుసులూ, కడి యాలూ, చేయించి పెట్టింది. ఒక రక్షరేకు కట్టింది. జ్వరానికీ, అజీర్నానికీ మందులు ప్రారంభించింది. ఈదేశంలో సలహా ఉచితము. అంత చవకగా దొరికేది ఇంకేలేదు. ఒకళ్ళూ బాధ్యత తీసుకోరు, యింటి గుమ్మం తొక్కరు. కాని గోడమీదినుంచి సలహాలు విసురుతారు, అమితంగా.

“ ఏమమ్మా ! మీపిల్లకి జ్వరమా ? పాపం ! ఏంచేస్తాం ఖర్మం ! వాముతెచ్చి రసంతీసి పొంగించి పోయ్యి. ”

“ వాము తెచ్చేవాళ్లెవరూ లేరే ! ”

“ లేరూ ? ” అంటో యింట్లోకి పోతుంది.

“ మాచంటివాడికి యింతేనమ్మా ! దుంపరాష్ట్రం కాల్చి బూడిదచేసి, ఆనీళ్లు పోస్తే జ్వరం పోయింది.

అటా చెయ్యి. ”

“నాకు చాతకాదు. కొంచెంచేసి పెడుదురూ.”

“నాకెక్కడ తీరుబడి!” అంటో వెళ్లింది యింకో ఆమె.

ఈవితంతు వివాహం చేసుకున్న వాళ్ళకి చిక్కులు రావడం తక్కినవాళ్ళ కేమీవిచారంగాలేదు. అటాంటి పాడుపని చేస్తే ఏమవుతుంది మరి! దేవుడులేదా?

పాపం తనే బజారుపోయి ఆవిషాలు కొని తెచ్చింది. రోడ్డువెంట నడిస్తే, పక్కన రాడీలు, ఆమె యెప్పుడు లభిస్తుందా అన్నట్టు, యీ పోలీసులనే వాళ్లు వున్నారుగాని, లేకపోతే అమాంతంమీదపడి యెత్తుకుపోమా అన్నట్టు చూస్తారు. మర్యాదస్తులూ, వుద్యోగస్తులూ, కళ్లువోరగా వాళ్ళి పక్కకిచూసి చూసి దత్తిపడతారు. ఆచూపుల్ని ఘోర్పుకో లేక అసహ్యపడి, ప్రపంచాన్ని తననీ తిట్టుకుని, బిడ్డ యామయిందో అనే ఆత్రుతతో యింట్లో వొచ్చి పడుతుంది.

ఆమందుల్ని నూరి పొంగించి, పొరుగువాళ్ళని ప్రశ్నించి విసిగింది, ఆ కారంరసాల్ని ఆపనిపిల్లనోట్లో పోస్తే, ఆపిల్ల ఆబాధ అర్థంగాక, తన్నుకొని, ఆమె వంక జాలిగా చూస్తే గుండె తరుక్కుపోయి యేడుస్తుంది, ఆ పిచ్చితల్లి.

చివరికి ఒకరోజు మధ్యాహ్నం ఆబిడ్డకి జబ్బు ఎక్కువై గడబిడ చేసింది. ఎవరూ యింట్లో లేరు.

సుందరమ్మకి యేమీ తోచక, తల్లిదగ్గరించి నేర్పుకున్న ఆపవోద్ధారక స్తవం ప్రారంభించింది. బిడ్డని వాదిలేసింది. ఆమె అవసరంవున్న స్థితిలో లేదుబిడ్డ. అతి దీక్షతో, విశ్వాసంతో పఠించి, తన యిష్టదైవమైన పార్వతీకి, సహస్రనామార్చనా, కొత్తచీరె కాన్మా మొక్కుకుంది. చంద్రశేఖరం వైచ్చేప్పటికి, నీటికీ దగ్గర కళ్ళుమూసుకు కూచునివుంది. పిలిసే పలకలేదు, అతను బిడ్డవంక చూసి డాక్టరు కోసం పడినెత్తాడు. కాని డాక్టరు వైచ్చేప్పటికే పిల్ల వచ్చి పలుతూగుతోంది, సుఖంగా. ఆయన అపాయం దాటిపోయిందని చెప్పి మందువదో పంపాడు. కాని సుందరమ్మ ఆ మందుని వాడనే లేదు.

బిడ్డకి కొంచెం కులాసా యివ్వగానే తన మొక్కుచెల్లించే ప్రయత్నం ప్రారంభించింది. చీరెకోసం పది హేను రూపాయ లడిగేప్పటికి చంద్రశేఖరం గుండె పగిలి పోయింది. అతనికి అర్థం కాలేదు.

“ఇప్పుడెందుకు అమ్మవాటికీ చీరె?”

“మన పాపకి నయం కాలేదా?”

“సంబంధమేమిటి, దానికీ, దీనికీ?”

“ఆమె నయం చేసింది.”

బిగ్గిరిగా నవ్వాడు. ఇంక తనప్రార్థనా, మొక్కుసంగతి ఆమె చెప్పతలుచుకోలేదు.

“లోనీ, నాకు కావాలి యిమ్మండి.”

“నీకుకావాలి? పదిహేను రూపాయలూ! రూపా

యలు కోళ్లు ఏరుకుంటున్నాయా? నోరుముయ్యి.”

తనూ తనబిడ్డా! ఇద్దరూ దరిద్రులు. ఎప్పుడైనా ధనం వైస్తుందా? జీవితమంతా యింతే. బిచ్చగాళ్లు ఈలోకంలోకి అప్పదరిద్రులై వచ్చారు. ఇంత దరిద్రంలో, ఏమీ సహాయం చెయ్యలేని తనకి ఎందుకు పుట్టాలి ఆబిడ్డా! కూలిది, పాడి, కప్పపడి, సంపాదించి కూడబెట్టే ఆశవుంది వారికి! తనకి యాచకత్వం తప్ప గతిలేదు. తన అవసరమైతే అభిమానంతో వూరుకుని వుండును. కాని తనబిడ్డా, మళ్ళీ రోగం వాస్తే!

అదీగాక దేవతలు సుత్ర అభిప్రాయాలుకారు ఆమెకి వాస్తమైన వ్యక్తులు. ఈ మనుష్యులందరి కన్నా ఆమెకి సన్నిహితులు. అంబను నమ్మించింది, ఆమెతో అబద్ధమాడింది. ఆమె అగ్రహిస్తుంది. అంతే కాదు “సుందరమ్మ ఏమోననుకున్నాను దానిమాట నమ్మి వ్రపకారంచేశాను. ఇంతమోసకత్తా!” అనుకుంటుంది ఆదేవి. ఆదేవతలు, తమ చీరలకోసం, భోజనం కోసం భక్తులమీద ఆధారపడి వుంటారనీ, భక్తులు నిర్లక్ష్యం చేస్తే బాధపడతారనీ అనుకుంటుంది. ఏం చెయ్యాలి? మళ్ళీమళ్ళీ చంద్రశేఖరాన్ని బతిమాలింది. పాపం, ఒకరోజురాత్రి అతనిమీద, లేని మోహాన్నిచూపింది. అతన్ని లాలించి ఆనందపరిచింది. అతను చాలా సుఖంలో వుండగా, తన సిగ్గునంతా తొక్కిగట్టి, చిరునవ్వుతో,

“నాకా పది హేనురూపాయలూ యివ్వరా!” అంది. వాణుకుతోంది. ఏం ప్రత్యుత్తరం వాస్తుందో!

“పిచ్చిపిల్లా! కష్టపడి... నేను పనిచేసి దాచుకున్న.....డబ్బుకాస్తా యిట్లా కర్చుచేస్తే..... ఎవరికోసం!.....నీకోసమేగా...మన అబ్బాయికోసం...మళ్ళీ పిల్లలుపుడితే! ...పూనుకో...మూడు రూపాయలు.....”

సుందరమ్మ కుంగిపోయింది. వాళ్లంతా అసహ్యపడ్డది. వేశ్యాత్వంచేశినట్టయింది. చాలామంది పతివ్రతలగతి యింతే. భర్తలతో వ్యభిచారం చేస్తేనే గాని గతిలేదు. అప్పటికీ వేశ్యకి ముట్టేటంత ప్రతిఫలంకూడా దొరకదు. చంద్రశేఖరంమీద భరించలేని అసహ్యం ద్వేషం కలిగాయిఆమెకి. అసమయంలో అతన్ని చంపడానికి ఏమాత్రమూ సందేహించివుండదు. కాని మర్నాటినించీ మళ్ళీ అతన్ని సేవించి, కామించి, పిల్లల్ని కనితీరాలి. ఇదీ కుటుంబచరిత్ర!

విధిలేక వెంకట్రామయ్యగారి నడిగి పదిరూపాయలు సంపాదించింది. తన చీరెలు తాకట్టుపెట్టి ఐదూ భర్తచేసింది. ఇవన్నీ పట్టుకుని సాయింత్రం పక్కనవున్న యీశ్వరుడి గుడికి పోయింది. అక్కడ ఒకమూల పురాణం చెపుతున్నారు. పూజారికూడా అక్కడే కూచున్నాడు. పురాణంలో కూచున్న కామమ్మకోసం విటుడు, దుర్గయ్య మంటపంలో కూచున్నాడు. కామమ్మకీ పూజారికీ సంబంధమున్న

దని అతని అనుమానం. రెండోపక్కన గన్నేరు పొదవెనక డబ్బులుపెట్టి ఆరుగురు వేక ఆడుతున్నారు. వొద్దంటారనే భయంతో యిద్దరు తొడకింద బీడీలు దాచుకుని తాగుతో వుమ్మేస్తున్నారు. ఆ ప్రదోష సమయంలో మహేశ్వరుడికి, తన వెయ్యి పేర్లబదులు బూతులు వినపడుతున్నాయి.

ఎవరో తెంకాయ తీసుకొచ్చాడని పూజారి బద్ధకంగా లేచాడు. ఇంకెవరైనా స్త్రీవితే ఎవరూ గమనించకపోదురు. సుందరమ్మ లావణ్యం ఆ గుడి ఆవరణనంతా మతాబువలె వెలిగించింది. ఆ సాయిం త్రపు...తెండలో, బంగారంమీద పొదిగిన రవ్వవలె మెరుస్తోంది ఆమె శరీరం. ఆరునెలల కిందటే పిల్లని కని గుడివెనక పారేసిన శేషమ్మ కళ్లు వురిమి ఆమె వంక చూసింది. వితంతు వివాహం చేసుకొన్న సుందరమ్మకి గుడిలో యేం పని? పవిత్రమైన ఆలయం గడప తొక్కడానికి ఆమెకేం అధికారముంది? పూజారి ఆమెపళ్ళాన్ని అందిపుచ్చుకుని, చీరెను చూసి ముగ్ధుడౌతున్నాడు. శేషమ్మ తొరగావచ్చి

“అయ్యా, సుబ్బయ్య గారూ ఒకమాట.”

పూజారి తిరిగి వచ్చాడు.

“అమ్మా, మీరు వునర్వివాహం చేసుకున్నారుట కదా! ఇది మర్యాదకాదండీ.” అని వల్లెం అక్కడే పెట్టాడు. ఆయన కోపమంతా శేషమ్మమీదే. అన్యాయంగా చీరెదక్కకండా అడ్డపడ్డది. ఆ శేషమ్మ సం

గతి తెలీనిదెవరికి?

“కాని, నేనిక్కడే నుంచుంటాను. మీరు ఇవి అంగీకరించండి. అమ్మవారికి సమర్పించి పూజ చెయ్యండి.”

అవును. దానికేం అభ్యంతరం వుంటుంది? తట పటానించాడు. ఇంతలో శేషమ్మ పురాణందగ్గి- పోయి తన ఘనకార్యం వర్ణిస్తోంది. ఈ సేవవల్ల తన గౌరవం కొంతవృద్ధి పొందవచ్చు. తన మీదవున్న కొన్ని నిందలు మాసిపోవచ్చు. ఏమో యీశ్వరుడికి కూడా దయగలిగి, తన ప్రస్తుతపు రెండో అనుమానాన్ని నివారించవచ్చు.

“వెళ్లి చేసుకుందిగాక, తనూ ముప్పైదేసేని, కులుకులో వల్లంపట్టుకుదయచేసింది చూడండి. వీళ్ళకి సిగ్గు భయముకూడా వొదిలిపోయినాయి. ఇంక మన పంక్తికి భోజనాలకి తయారౌతారు.” అంటోంది.

అందరికళ్ళూ పూజారిమీద వున్నాయి. పురాణం శాస్త్రాలు అనాధ్యులు.

“వీలేదమ్మా, వీలేదు. తొరగా వెళ్లిపోండి ఇక్కణ్ణించి.” అన్నాడు పూజారి దడిశి.

“ఇవి ఇక్కడే వొదిలి వెడతాను పోనీ.”

కొందరు పురాణంవాళ్లు లేచి దగ్గికి వొస్తున్నారు - అందులో రాజమ్మకూడావుంది. ఆమె నోరు విప్పిందా యింక ఆ రెండు ప్రవాహాలాకీ అడ్డువుండదు.

“వీలేదు. తీసికెళ్ళండి.”

అభిమానధనయైన సుందరమ్మ, ఆగుంపుచూపులు భరించలేక, పల్లెంతీసుకుని చినాలున వెనక్కిపోయింది. ఆమె అందాన్నిచూసి గుటకలేస్తో మొగవాళ్లు నుంచున్నారు. తమ మతవిజయాన్ని సూచిస్తో స్త్రీలు దరహాసితవడనారవిందలై చూస్తున్నారు. పావురాలు నెమ్మదిగా మూల్గుతున్నాయి. పచ్చగన్నేరుపూలు గాలిలో కిందికిరాలాయి. భక్తపరాధీనయైన పార్వతి ఒక్కమూటలేక పెద్దగుడ్డు పెట్టుకోని చూస్తోకూచుంది. బిక్కమొహంతో, దేవతలు కూడా నిరాకరించిన తన నికృష్టపు కాస్కతో తిరిగి వ్రెచ్చి ఆపిచ్చిలన్ని నిద్రపోయే తనబిడ్డవంక చూస్తో,

“నీవైనా నాకు దక్కుతావా? నన్ను వొదిలి వెళ్లిపోతావా? ఇంకనాకు బిడ్డలు పుడతారా? ఇంజేనా? ఎవరూ దక్కులేక, ప్రేమించడాకి ఆధారమేలేక, ఎన్నియేళ్లు యీ వొంటరి ప్రపంచంలో బతకను? చివరికి, నువ్వుకూడా, నాప్రాణానివి, నావంక అంతప్రేమగా చూచి, నాముఖం చిన్నిచేతులతో తాకే నువ్వుకూడా వెళ్లిపోతావా?” అన్నట్లు చూస్తోనుంచుంది. రెండు కన్నీటి చుక్కలు ఆమె పమిటమీద పడ్డాయి. పడమటి కడపటికాంతి ఆమె నల్లగా నిగనిగలాడే జుట్టులో మెరిసింది.

అగ్గిపెట్టికోసం వెతికింది. కనపలేదు. సూర్యుడే వొదిలిన జీవితాలకి, అగ్గిపెట్టిమాత్రం దొరుకుతుందా!

పూల్లో ఆచివరపున్న గుడికి మర్నాడు వెళ్లాలని

నిశ్చయంచేసుకుంది. అక్కడ తనని యెరిగివుండరు కద! మర్నాడు తలంటి పోసుకుంది. పూలూ అన్నీ తెప్పించింది. బండీ పిలిచింది. పళ్లెంవంక చూసేప్పటికి చీరెలేదు. గొప్ప సంతోషం వచ్చింది. పార్వతీదేవి తన అవస్థని కనిపెట్టి, తానే చీరెని స్వీకరించింది. ఇంకేం అదృష్టంకావాలి తనకి అంతకన్న! అదేమీ ఒక మితకాదు ఆమెకి. ఇట్లా దేవతలు తమకు కావలసినవి స్వీకరించడం పుట్టింటో తన చిన్నతనంలో చాలాసార్లు మామూలుగా జరిగేవి. ఎంతో ఆనందం కలిగింది. బండినాడికి అణాయిచ్చి పువేసి, తన బిడ్డ నెత్తుకుని ధైర్యంతో ముదాడింది.

రాత్రి చంద్రశేఖరంతో చెప్పకండా వుండలేక పోయింది.

“ ఆపళ్లెంలో ఒక చీరెపెట్టాను. ”

“ పళ్లెంలోనా! చీరెని పెట్టావా? వెడితే! ”

“ వెడితే, యీవాళ కనపళ్లెదు. ఏమయిందో కనక్కోండి. ”

ఆమెమాటల్లోని సంతోషాన్ని గ్రహించలేదు అతను.

“ అసలా కొత్తచీరె నీకెక్కడిది ? ”

ఇతనికి ఆకొత్తచీరెసంగతి యెట్లా తెలుసు? చప్పున తగ్గింది. అనుమానం కలిగింది.

“ కొత్తచీర అని మీకెట్లా తెలుసు ? ”

ఒకవేళరాత్రి ఆమూలకి వెళ్ళిచూశాడేమో !

“నాకేం తెలుసు? ఎట్లా తెలుసా? పల్లెం లో పెట్టానన్నావుగా! కొత్తచీరమో అనుకున్నాను. నీకెక్కడిది?”

“నాకా! ఎక్కడిదో! కాని ఆచీర యేమయింది?”

“ ఏమో! నాకేం తెలుసు నన్నడుగుతావే? ముందు అది యెక్కడిదో చెప్పు. ”

ఆమె మాట్లాడలేదు. కోపం, రోషం, అసహ్యం, భయం, యిన్నీ వొక్కసారి కలిగాయి. ఆరాత్రం తాకిటికీదగ్గర కూచుని, గుడికేసి చూస్తూ, పార్వతీదేవితో తనగతి విన్నవించుకుంది. భర్తని తిడితే మళ్లీ దేవతలకి కోపంవస్తుందని భయం.

“తల్లీ! నీకు తెలుసు నాభర్త యెటువంటివాడో. అందువల్లనే నేను వాగ్ధ్రుతం నిలుపుకో లేకపోయినాను. నన్ను కరుణించాలి.” అంది.

అయినా మనసు ఆగలేదు. ఇంకో చీర తాకట్టు పెట్టి, ఒకపట్టురవిక బట్ట కొంది.

దేవతలపూజ లంటే, తమ సౌఖ్యాన్ని, ప్రాణాల్ని కుటుంబాల్ని, సూర్యచంద్రుల్నే త్యాగం చెయ్యడానికి సంసిద్ధులైన మహారుషి పత్నుల రక్తం ఆమె నాభాలలో చిందులుతొక్కింది. ఎన్నడూలేని సాహసం అప్రవయత్నంగా కనిపించింది.

రాత్రి యెనిమిదయింది. కటికచీకటి. రోడ్డుమీద మనుషులు తిరగడం తగ్గారు. తన మహాద్యత్నానికి గడిచిన గంటనించి ధైర్యం తెచ్చుకుంటోంది, మళ్లీ

చంద్రశేఖరం వాస్తే విఘాతం కలుగుతుంది. ఆ దేవి మీదనే భారంవేసి నిద్రపోతున్న బిడ్డకేసి ఒకసారి చూసి, కళ్లుమూసుకుని తెరిచి, వీధితలుపు దగ్గరవేసి చప్పన వీధిలోకి వెళ్లింది. తలవంచుకుని ఇటూ అటూ చూడక నడిచింది. చంద్రశేఖరం ఎమరూ తాడని వొకటే ముఖ్యమైనభయం. సరాసరి రోడ్డు మీదనించి ప్రాకారంలోకి వెళ్లి ఆగింది. చుట్టూ చూసింది. ఎవరూ కడలటంలేదు. గుల్లోరెండుమూడు దీపాలు దిక్కులేక వెలుగుతున్నాయి.

బైటనించి, ఆకలేస్తోంది. అయ్యలారా' అని కాఫీహోటలు గుమ్మంలోకూచున్నవాడి ఆర్తనాదం వినపడుతోంది. ఒక్క నిమషం సందేహించి చటాలున లోపలికి వెళ్ళింది. పార్వతీ విగ్రహం ముందు ఒక చిన్న దీపం వెలుగుతోంది. అనంతకాలాన్ని హక్కుగాగొన్న ఆలయపు చీకట్లు ఆచిన్ని వెలుతున్న మింగుతున్నాయి. తన పని సమ్మతమేనా అనే ఆలోచన కూడా లేక, కార్యసాధనే ప్రాముఖ్యమనే ఏకాగ్రతవల్ల, పమిట కొంగుతో ఆ దీపాల్ని ఆస్పింది. పట్టుబట్టను తీసి అమ్మవారి మెడను చీకట్లో స్పృశించి, కప్పి, బిగ్గిరిగానే, చిన్నస్వరంతో, "తల్లీ" ఇంతకన్న నాకు శక్తి లేదు. సర్వమూ తెలిసినదానివి. దీనినే గొప్ప చీరగా గ్రహించి, నా కొడుకును కాపాడు" అని వొంగి ఆమె పాదాల్ని గట్టిగా పట్టుకుంది. తన నిస్సహాయత్వం, తాను పొందిన

నీచత్వం, తన బిడ్డ అపాయాలు అన్నిటికీ కలిపి పెద్ద యేడుపు పైచ్చింది. ఆపుకోలేకపోయింది. గొల్ల మని ఏడ్చింది. ఆమె కన్నీళ్లతో దేవి పాదాలు అభిషేకాన్ని పొందాయి.

“ఎవరూ?”

చప్పునలేచి నీడవలె గర్భగుడి చీకట్లో మాయమయింది. ఎవరో నస్తున్నారు, బైటికివచ్చి చీకట్లో సంచుంది. ఎవరూ లేరు. బిరబిరా నడిచింది బైటికి. ఎవరో వెనక నడినడిగా నడుస్తున్నారు. “ఎవరూ?” అంటూ సమీపిస్తున్నాడు. గాలిగోపురుకింది చీకట్లో కలుసుకున్నాడు. నాలుగుగజాల దూరంలో రోడ్డు కాచి నడుం పట్టుకున్నాడు.

“ఎవరు? రా.”

లోపలికి లాగుతున్నాడు.

“తల్లీ, పార్వతీ రక్షించు.”

ఎట్లా కేకలు వేస్తుంది? గుళ్ళో ప్రవేశించినందుకు శిక్షిస్తారుగావునే!

లోపలికి లాగుతున్నాడు, ఆ రెండోచెయ్యి.

హరి హరీ, యెట్లా?

“ఓరీ చస్తావురా! నేను పార్వతిని.”

ఆ శబ్దం గర్భగుళ్ళోంచి విని, ఆ శిలావిగ్రహ నేత్రం ఆద్రమయింది. నక్షత్ర కాంతిలో ఆమె వున్నత శరీరం, దీర్ఘ బాహువులు - బంగారుఛాయ గంభీర కంఠం, ప్రాణికిపోయినాడు. వొదిలాడు ఆమె

అదృశ్యమయింది.

అవును. ఆమె గర్భగుల్లించే బైలు దేరింది. అవును పార్వతీనేమో! రాత్రి పూజారి సుబ్బయ్యకి పెద్ద జ్వరంవచ్చి “తల్లీ, తల్లీ, పాపిని క్షమించు.” అని సంధిలో అరవడం ప్రారంభించాడు.

౮

మూడు నెలలు గడిచాయి. బిడ్డ రోజు రోజూ క్షీణించుకొస్తోంది. కక్కులూ దగ్గూ. వాటితో కూడా తల్లి ప్రేమ వృద్ధి అవుతోంది. ఆమె ప్రేమవల్ల, అధికమైన శ్రద్ధవల్ల బిడ్డకి బాధలూ యెక్కువవుతున్నాయి.

సుందరమ్మకి యీ మాతృత్వం ‘ఇన్ స్టింట్’ ఒక పిచ్చికింద తయారయింది. బిడ్డకి, భర్తకి, తనకి, సంసారానికీ, గొప్ప ఆనందం యివ్వవలసిన శక్తులన్నీ వక్రించి, విషమించి యెదురుతిరిగి ఆమె హృదయాన్ని తినేస్తున్నాయి. రాత్రులు చంద్రశేఖరాన్ని దగ్గరికి చేరనీను. “చేసిన పాపంచాలు. ఇంక జన్మానికి అఖ్లరేదు” అని తీవ్రంగా నిరాకరిస్తుంది. అతనికి స్త్రీ అవశ్యకతే గాని, సుందరమ్మమీద ప్రత్యేకమైన ప్రేమాలేదు, ఆకర్షణాలేదు. కామంపెట్టే కలతవల్ల, తన హక్కులు పోయినాయనే చింతవల్ల, అభివృద్ధి అవుతున్న ఆగ్రహంతప్ప.

ఆమధ్యనే ఆవూరు ఒక దివ్యజ్ఞాన సమాజకుడు వచ్చి, పరలోకాలలో ఆత్మల జీవితాల్ని గురించి

శ్రీలకు ప్రత్యేకం వుపన్యాసాలిస్తున్నాడని విని సుందరమ్మ ఆశతో మీటింగుకి వెళ్లింది. చచ్చిన వాళ్లు యెక్కడికీ పోరనీ, తాము యెవరిని ప్రేమిస్తున్నారో వారినే అంటిపెట్టుకుని తిరుగుతారనీ, మంచీ హానీకూడా చెయ్యగలిగిన శక్తి ఆ ఆత్మలకి వుంటుందనీ, తాను, తన సహచరులూ, దేహాల్ని యిక్కడ విడిచి వెళ్ళి వాళ్ళతో కాలం గడుపుతో ఉంటామనీ చెప్పాడు అయిన. సుందరమ్మకి ఆరాత్రి జ్వరం వచ్చింది. ఆనాటినించి మొదటి భర్త ఆమెతో నివాసం ప్రారంభించాడు. అసలు చంద్రశేఖరం తన భర్త కానేకాడనే వుద్దేశ్యంలో వడ్లది. ఒకనాటిరాత్రి అతనుబలవంతంచేస్తే వొణకీ, అరిచి, జుట్టుపీకీ, రోడ్డు మీదికి దూకడానికి సిద్ధమయింది. అతిసాధువు, సుశీల, శాంతమూర్తి, ఐన సుందరమ్మ కానిభయంతో తన వంక చూస్తూ కిటికీమీద చెయ్యేసి వెనక్కి చూసే లావణ్యరాశిని, చూసి, భ్రమిసి, అతనిబాంకు (Bank) హృదయం సహితం భగ్గుమంది, చివరసారి.

చంద్ర శేఖరానికి వేళకి వంటకూడా తయారుకాదు. పూజలూ, జపాలూ, స్నానాలూ, వ్రతాలూ అతని ప్రాణం తీసేస్తున్నాయి. ఆ ఆచారాలూ బిడ్డా తప్ప వేరే ప్రపంచం లేదు సుందరమ్మకి. ఈమతాచారాల నన్నిటినీ, ముఖ్యంగా శ్రీలలో, అర్ధహీనమనీ, మూర్ఖమనీ సులభంగా అనేసి, యివి యెన్నాళ్ళకీ వాదలవేమా అని దుఃఖిస్తారు, ఆఫీసర్లూ, దేశభక్తులూ. కాని

యీకర్మకలాపాలే, కడగడాలు, పనుపులు పుయ్యడాలే, లోకంలో యింక వేరే విలవలేని అనేకజీవితాలకి, ప్రాముఖ్యతవుండనే illusion "ఇల్యూజన్" కల్పించి self importance ని కలగచేసి యేగతీ, ఆనందమూ, ఆధారమూ, తృప్తిలేని, బతుకుల్ని యేదో వొక విధంగా సద్భరంగా చేస్తున్నాయో తెలుసుకోరు. ఇతరమైన ఆనకులన్నీ, 'ఇంటరెస్టు'ని కలిగించకండా, తమఅనుకూలంకోసం, ఆఫీసులకోసం, దేశఅభివృద్ధికోసం, తమస్వంత అభిమానంకోసం, స్త్రీలని పాతమార్గాల్ని మానుకుని తమకి అనుకూలం కలిగించమంటారు. వేరేధ్యాసల్ని స్త్రీకి కలిగిస్తే, పాతివ్రత్యపు డబ్బాల్ని తెరిచి విచ్చలవిడిచేస్తామేమోనని భయం. పూర్వపు మూర్ఖత్వాన్ని వాదలాలి స్త్రీ, నవీన విజ్ఞానాన్ని పొందకుండాదు. ఇదీ యీనాటి పురుషుడి ఆశయం.

తక్కిన ఆనందాలు తగ్గినకొద్దీ, చంద్రశేఖరానికి యిష్టంలేదని తెలిసినకొద్దీ, తన వివాహం తనమర్యాదకు, కులాధిక్యతకు కళంకం తెచ్చిందని తోచినకొద్దీ సుందరమ్మ తనఆచార చాదస్తాన్ని యెక్కువచేసుకుంటోరదీ, సహజంగా.

విద్యా, సెక్సు, ధనం, యివన్నీ కల్పించే అంతరాలకన్న, ఎక్కువైనది, పున్నతమయింది ఆత్మ ఆధిక్యతను, జన్మయిచ్చేట్టుంది స్త్రీ పురుషులకి. చంద్రశేఖరం భర్తగనక అధికారి. తనఅధికారం నిలుపుకో

డానికి ప్రయత్నిస్తాడు. కాని జన్మవల్ల సుందరమ్మ అధికురాలు. ఆమె ఆత్మబౌద్ధత్యంవల్ల. దానిముందు జంకుతున్నాడని తాను చంద్రశేఖరానికి తెలీను. తన విరికితనానికి నిందించుకుంటాడు.

చంద్రశేఖరం, ఆమెని అదమాయించే ధైర్యమూ, ప్రాపికాలేక, యింటో శాంతీ, సుఖమూ లేక, యింటికి రావడమే మానేసి, ఎక్కడెక్కడో రాత్రులు తాడబ్బువెట్టి చీటపేకలాడడం, తనకి బరువైన సంసారమున్నదనీ, యిల్లు నరకంగా వుందనీ, తనకి ఒక ఆత్మవున్నదనీ మఱిచిపోవడానికి ప్రయత్నిస్తున్నాడు.

మూడురోజులనించి పిల్లకి మగతగావుంది, సగంకాలం బాధతో గిలగిలలాడడం, సగంకాలం కదలకండా పశివుండడం. ఏది నయమో నిర్ణయించుకోలేకండావుంది సుందరమ్మ. ఆపిల్లపడే బాధలంతా, గుడ్లుతిప్పకం, చేతులు గుంజుకోడం, మెలికలు తిరగడం, యిదంతా తనుచేసిన పాపాలఫలితంగా జరుగుతున్నాయనే గొప్ప దిగులుతో వేదన అనుభవిస్తోంది. ఎట్లా పరిహారం చెయ్యాలి? ఏత్యాగంనల్ల, యేబాధవల్ల, ఏ అసహ్యపు అనుభవంవల్ల, తాను కాలిపోతే, ఆపిల్లకి పరిశాంతిని కలిగించగలదు ?

పిల్లకి మందువేయిద్దామంటే, ఆస్పత్రిడాక్టర్ని పిలిపిద్దామంటే చంద్రశేఖరం డబ్బివ్వడు. అసలు ఆపిల్ల వంకనే చూడడు. పడేపడే యాచించడం ఆమెకి అభిమానం; బిడ్డకి కావలసిన సహాయానికై మొగ

వాణ్ణి యాచించేగతి ఒక యీనాగరికపు తల్లులకే పట్టింది. వెంకట్రామయ్యగారు కుటుంబంలో సహా కాశీయాత్రకి వెళ్ళారు, వాళ్లనడుగుదామన్నా.

ఆరాత్రి పిల్లని పక్కలో వేసుకు పడుకుంది. నోట్లోంచి గొమ్ముతీస్తే యేడుస్తుంది. అదిగాక అది వొక్కటే సుందరమ్మకి మిగిలిన ఆనందం. పాలు కుడుచుకోడమనేపని, తల్లిగొమ్ముకి ఆనుకుని శాంతంగా కడుపునించుకోడం, వుత్త ఆకలితీరడంకన్న గొప్ప తృప్తిని ఆనందాన్ని యిస్తుంది పిల్లకి. అంతకన్నా గొప్ప శాంతి, సుఖమూ కలుగుతాయి తల్లికి. ఆ ఆనందంలో కళ్ళు మూతలుపడుతున్నాయి సుందరమ్మకి. దూరంగా గోడపక్కన పడుకుని చంద్రశేఖరం నిద్ర పోతున్నాడు. ఎందుకో యీవాళ్ళ తొందరగావొచ్చి దిగులుగా పడుకున్నాడు. ఆమెకి కొంచెంగా జాతి కూడా కలిగింది అతనిమీద. కనుక్కుంటే! పాశం తాను అతనికి జీవితం దుర్భరంగా చేస్తుండేమో, కాని .....వొడ్డు ..... అతను చీట్లపేలో మూడున్నర వోడడంవల్ల ఆదిగులు పడుతున్నాడని ఆమెకేం తెలుసూ?

ఎంతసేపు నిద్రపోయిందో? కలవొచ్చింది. పిల్లలు, పిల్లలు, ఎంతమందో పసిపిల్లలు. పాలుతాగే పిల్లలు. ఒకటే, కుడుచుకుంటున్నారు. వేళ్ళు, చెవులు, బుజాలు వీపు, అంతా ఒకటే విద్యుల్లతలవంటి ఆనంద రుసులు రుసులు రుసులుమంటున్నాయి. సౌఖ్యం

భరించలేక కళ్లు తెరిచింది. చంద్ర శేఖరం ఆమెమీద ఆనుకుని అనుభవిస్తున్నాడు ఆఆనందమంతా. ఆశ్చర్య పడి, ఆగ్రహపడి లేవబోయింది. చాలదినాలనించి వురుషస్పర్శని మరచిన ఆ నరాలు గొలుమని యేడ్చాయి. శరీరం తిరగబడి అదమాయించింది. కాని అప్పటికీ ఆమె ఆత్మ ఒప్పుకోక శాసించింది, నెట్టింది, తోసింది, తిరిగింది. వాడు, ఆదుర్మార్గుడు పిల్లమీదికి దొరికి కిక్కురుమనిపించాడు. కాని వొదలేదు. విధిలేక కళ్ళు మూసుకుంది. ఆనిమిషాన అతని attitude చూస్తే తనమీద దయగా, ప్రేమగా వున్నాడనిపించింది. తరతరాలనించీ అనాధలైన శ్రీల అనుభవం, భర్త అధీనులై బిచ్చమెత్తిన పూర్వీకుల రక్తం, ఆమె అభిమానాన్ని చంపి, నోరువిప్పాయి. పిల్లనంక చూసింది. పిల్లకోసం తల్లి చేయలేని త్యాగం యేముంది అనుకుంది.

“ డాక్టర్ని పిలవరా? ” అంది.

“ ప్రొద్దున చూద్దాం ” అన్నాడు దయగానే.

తన శరీరత్యాగం వ్యర్థం కాలేదనిపించింది పాపం ఆపిచ్చితలికి.

కాని ప్రొద్దున్న సుందరమ్మ జ్ఞాపకంచేస్తే అతను వినిపించు కోకండా వెళ్లిపోయినాడు. సుందరమ్మకి అతను తన మొహాన వుమ్మేసినట్టు, రాత్రి తాను వ్యభిచారం చేసినట్టు అనిపించి, తనమీద తనకే అమితమైన రోతకలిగింది. డబ్బుకీ దేహాన్నమ్ముకుంది

పైగా ఆడబ్బుకూడాయివ్వక మోసంచేసి పోయినాడు.

మధ్యాహ్నానికల్లా పిల్లకి రోగం యొక్కవకావడంతో తానారాత్రి చేసినపనికి దేవతలో దెయ్యాలలో ఎవరో వాకరు తీవ్రంగా ఆగ్రహించి, తనపిల్లను తీసుకు పోతలుచుకున్నారని నిశ్చయించుకుంది.

వొంటరిగా, బతికే సుందరమ్మకి భయాలు తీర్చే వారెవరూ లేరు. వెర్రెత్తింది ఆతలపుతో. ఎట్లానన్నా డాక్టర్ని పిలిపించాలి. తనదగ్గర ఆరణాలు వున్నాయి. గుమ్మందగ్గరనుంచుంది. రోడ్డుమీది ఒక కుర్రాణి పిలిచి డాక్టర్ని పిలవమంది. తెల్లబోయి చూస్తోపోతున్నాడు. రెండణాలు చేతులోపెట్టి, డాక్టర్ని తెస్తే యింకో రెండణాలు యిస్తానంది. దాంతో ఆకుర్రాడి హృదయం కరిగింది. ఆనాలు గణాలతో డాక్టరువచ్చాడు. ఎనీమాయిచ్చాడు. పిల్ల అపాయస్థితిలోవుంది; ఇన్ జక్షను యివ్వాలన్నాడు. ఇమ్మంది. మందు వ్రాసియిచ్చి తెచ్చుకోమన్నాడు. వాస్తవం వూడిపడే మొహంతో డబ్బులేదంది. ఆమె వాలకం చూసి అతను పిచ్చిది అనుకుని మాట్లాడకండా వెళ్లాడు. నటనచాతగాక, (Feelings) దాచుకునే నేర్పులేక, సహజంగా చరించే మానవుల్ని పిచ్చి వారనుకుంటుంది లోకం.

రెండుగంటలసేపు అట్లానే కూచుంది. చీకటి పడుతోంది. పూర్తిబైట చెరువుమీద సూర్యుడు కుంకం చల్లుతున్నాడు. గట్టన స్కూలు పిల్లలు బంతి ఆడు

తున్నారు. వూళ్ళోనంటిళ్ళలో మళ్ళు కట్టుకుంటున్నారు, రాత్రి పొట్టలు నించుకునేందుకు పదార్థాలు తయారుచేయడానికని. భూమిమీద కొత్తపూలు పూశాయి; మళ్ళీపూశాయి. ఆకాశాన పాత నక్షత్రాలు మళ్ళీ మెరిశాయి, సుందరమ్మ గదిగోడమూలకిరసనాయిలు బుడ్డి వెలిగింది, పిల్లని కాళ్ళమీద పడకో వెట్టుకుని, నల్లగుడ్డు సగం కనపడే కళ్ళవంక చూస్తో, చికటి నీడలు కదిలే ఆగదిలో వొంటరిగా, “చిట్టి, చిట్టి!” అని పిలిచి ‘వూ’ అంటుండేమోనని తనబిడ్డ నోటిదగ్గర చెవివెటి వింటోంది.

చంద్ర శేఖరం చీటపేకలో కుడేలు బేస్తు గెలుచుకుని, తొడలు యెగ రేస్తో, శ్వాస అమితంగా పీలుస్తో, పేకముక్కలతో చాపని చావబాదుతున్నాడు.

పిల్లకదిలి ‘అమ్మా!’ అని యేడ్చింది. ఆకేకతో సుందరమ్మ తన హృదయాన్ని అరగతీసి మందుగా ఆబిడ్డికి పోయ్యలేకపోతినికదా అని యేడ్చింది.

“ఏమేఅమ్మా! ఏమేనాతల్లీ! నేనేంచెయ్యనే! దిక్కుమాలిన పాపిష్టిదాన్ని. నేను నీకేంచెయ్యనే!” అని యేడ్చింది వొంటరిగా!

పక్కనయింటో పుట్టినపండక్కి ముత్తయిదలు తాంబూలాలుతీసుకుని నవ్వుతో వీధివెంబడి బైలుదేరారు. సుందరమ్మకి తనచిన్నతనం జ్ఞాపకానికి వొచ్చింది. తనతండ్రిగాని తల్లిగాని వుంటేనా! ఎన్ని మందులు, ఎన్నిమంత్రాలు, ఎంతధైర్యం? ఏమైపో

యింది ఆ బ్రాహ్మణత్వం, ఆమహత్వం, ఆదేవీప్రసన్నం, ఆవాక్ శుచిత్వం! తనకి, తనకి వారిబిడ్డకి, తనకి, ఏమదంవల, తాను యీమోహానికి లోబడి, యీచంద్రశేఖరంతో పాపంచేసి, ఎందుకు, తానిట్లా అధోగతిపాలయ్యింది? చేతులారా చేసుకున్న మహాపాతకానికి అనుభవించవొద్దా! కాని యీపిల్ల, నోరు లేని యీకూన, ఎందుకీబాధ యీపిల్లకి! మరి తన పాపపు కడుపున పుట్టినందునకిది శాస్త్రీ!

పిలమేలుకుంది. చూస్తోంది. ఏదన్నా, యెసరన్నా చికిత్సచేస్తే బతుకుతుంది. తనకింకేముంది యీలో కంలో ఆచిన్నపాపగాక! తానే యీరోగాన్ని తెచ్చి పెట్టింది. ఏ త్యాగంచాతనైనా తానే నివృత్తి చెయ్యాలి. తనకేసి చూస్తోంది.

“అమ్మవి. నువ్వు నాకే చెయ్యలేవా? ఈబాధని మాస్పలేవా?” అని చేతులు జూస్తోంది. ఆకళ్ళు తనని తిడుతున్నాయి.

“నాబాధ నీగుండె కరిగించటం లేదా? అట్లా కూచుంటావే? నీ అభిమానం, నీ సోమరితనమేగాని, నువ్వేం చెయ్యలేవా, నిజంగా?” అంటున్నాయి వైణికే ఆ పెదిమలు!

అన్నాయా నిజంగా! ఏమో! మనం విన్నామను కుంటున్న మాటలన్నీ నిజంగానే అంటున్నారా? మనమే కల్పించుకుంటున్నామా?

ఆమె అంతరాత్మ ఆమాటల్ని ఆతిట్లని కల్పించు

కుందా? ఏమో మన అంతరాత్మలు యీలోకాన్నే కల్పించుకోటంలేదా?

ఇదంతా వాస్తవమైతే, అదంతా వాస్తవమే! పిల్లని సమదాయించి పడుకోపెట్టింది. ఎవరు దిక్కు? మృత్యుడేవి హస్తాలులేవా? తలుపు దగ్గర వేళి పరుగుతో సమానమైన నడక ప్రారంభించింది రోడ్డునెంబడి. బల్లు, దీచాలు, రుమ్ము, మనుషులు అన్నీ నీడలు, ఆమెకళ్ళముందు ఏమీ కనపళ్లేదు.

“ ఇంగీషు నుండులపాపెక్కడ? ”

అది వొక్కటేప్రశ్న. గోడల్ని, చెట్లని, స్తంభాల్ని, అదేప్రశ్న!

“ఇంకానెళ్లండి” అంటున్నారు యెవరో వొకరు.

“ఇంకానా? ఎంతమూరం? ఎంతకాలం”

ఆమెని, ఆపడమటలోవతప్పి, యీమనుష్యమూర్ఖాల అంధురాలై సంచరించే ఆ సంధ్యాడేవిని వికృతంగా చూస్తున్నారు ప్రజలు. కడుపునిండా సాయిం త్రం భోజనంవేళైనాసరే, యిచ్చిన డబ్బుకి సంపూర్ణిగా పోట్లాడి, కాఫీహోటల్లో మెక్కి, కిళ్లీతో బిగించే కోమటిక్కురాడు, ఆఫీసునించి రొండిని మూట పెట్టుకుని సంతుష్టితో యింటివేపు నడిచేగుమాస్తా ముందు బిళ్లజవాను ప్రజల్ని చెత్తిగిస్తావుంటే, హోదాగా కర్రపట్టుకుని పక్కలకి చూచుకుంటో సాగినడిచే అధికారి, ఇంకా ఎంతసేపటికి విస్తళ్లు వీధులో పడతాయని ఒక కన్నుమూసి ఆలోచించే

కుక్కలు— అందరూ చూస్తున్నారు “నాసంతానం, సంతానమని” రోదించే జగన్మాత కడుపు మంటని కళ్లలో ప్రతిఫలిస్తూ రోడ్డువెంట పరుగుతీసే సుందరమ్మని వింతగా.

అందరూ ఆత్మలు, అన్నిహృదయాలు— అంతా కరుణ— గుమ్మాలో కూచుని శూన్యంవేపు చూసే ముసలమ్మలు, గెంతుకుంటో యిళ్లకిపోయ్యే పని కుర్రాళ్ళు, గడ్డిమోపులకింద వొంగిపోయ్యే కూలి స్త్రీలు, అంతా, అన్నీ అన్నీ, ఆత్మలే, అన్నీ హృదయాలే, చూస్తున్నారు వింతగా, యీనెరి సుందరి పరుగును.

షాపులో యెలెక్ట్రిక్ దీపాలు, బుడ్లు, నీడలు, పటాలు, మనుషులు. అన్నీ అన్నీ భ్రమలు, ఆలోచనలు, మనసుమీది మసకలు ఆమెకి— పిల ఆత్మతో బాటు వైకిలేచిపోతున్న సుందరమ్మకి అన్నీ— నీడలు, మసకలు.

చీటీ అతని చేతులో పెట్టింది.

“ఎన్ని గొట్టాలు?”

తెలబోయి చూస్తోంది— వినడం లేదు — అతను మళ్ళీ “ఎన్ని గొట్టాలు?”

ఏమిటో అంటున్నాడు.

“తొరగా నెళ్ళాలి నేను.”

“ఎన్ని గొట్టాలు?”

ఏమిటది? అడుగుతున్నాడు? ప్రయత్నించి భూమి

మీదికి తెచ్చుకోవాలి మనసుని.

“ఇయ్యండి”

“ఎన్ని?”

“ఇయ్యండి తొరగా.”

బెంచీలమీది సోమరికబుర్లు విగ్రహాలు తలలెత్తి చూశాయి, ఆమెవంక, ఈలోకంవేపు దృష్టిలేని ఆలావణ్య రేఖవంక.

“ఒకటా? రెండా?”

“తెలీను.”

విసుగెత్తింది అతనికి

“ఒకటి రూపాయిన్నర!”.....ఏమి? ఇవ్వండి!”

“లేవు. రెండణాలున్నాయి.”

ఆడబ్బు పడేసింది.

ఎవరో నవ్వారు. చుట్టూ చూసింది, వెర్రిగా.

వాళ్ళ మొహాలు చూసింది.

“ఇదేమిటి? తనుయెక్కడవుంది? అవును అవును. తొరగా యియ్యండి.”

“డబ్బులు”

“లేవు.”

ఆమెవెర్రివాలకం, భయం, ఆపద, అన్నీచూసి షాపువాడిమనసు కరుగుతోంది. కాని యజమానుడు తంతాడు. వాడూ దర్పిడుడే! అందరూ దర్పిడులే. కొంచెం యేమాత్రం హృదయమున్నవాడు ప్రతి వాడూ దర్పిడుడే! చుట్టూ యింతబాధ, యింత

మృత్యువు తాండవమాడుతో వుంటే, హృదయమున్నవాడిదగ్గర లక్ష్మీ యెట్లాదా క్కుంటుంది ?

“ఎట్లా? వెళ్ళితీసుకురండి.”

ఒక్కనిమిషం నుంచుంది. అది యుగమనిపించింది.

ఈలోకపు నిమిషాలలెళ్ళి—కగలు రాత్రి,వారాలు, తేదీలు, అన్ని దాటిపోయింది ఆమెఆత్మ—బాధ బాధ అనే అనంతకాలంలో లీనమయింది.

అయ్యో! ఒక్కయుగం దాటిపోయింది.బిడ్డ, తన బిడ్డ, లేచిందా? వెతుక్కుంటోందా చీకట్లో? “నువ్వు వొదిలావా అమ్మా” అనుకుందా? అట్లానే బిగుసుకుంటో చచ్చిపోయిందా? తనచెయ్యి, మీద లేకండానే, తనకళ్లు భయంలేదని చెప్పకుండానే, వైంటరిగా, కాలరాశ్రీలోకి ప్రయాణమయ్యిందా తన బిడ్డ? మరిచిపోయింది, మందుని, రెండణాలబిళ్ళని, తనవంకచూసే, బెంచిమేస్త్రీటు రాఘవయ్యని, ఎవర్ని చూడలేదు. చర్రున రోడ్డుమీద పడ్డది.

“ఎంత అందమైనమనిషో! వెర్రిపట్టింది.”

“మదపిచ్చి!”

“వెంటవెళ్ళరా లాభిస్తుండేమో!”

“కరిస్తే!”

“ఒరే, ఆబుజాలూ తొడలూ చూశావురా!

“బలేప్పిలరా!”

అంటోంది రెస్పెక్టబుల్ ప్రపంచం ఆమెవీపు వెనక.

మల్లాలవైచ్చిన దోవనే — రోడుమీద — దుమ్ము  
లో, చీకట్లో, బళ్ళని, బెస్కిళ్ళని తోసుకుని, బిచ్చగాళ్ళ  
గుండా, దీపాలు, యిళ్ళు, నక్షత్రాలు — అన్నీనీడలు,  
అన్నీమాయలు, అన్నీమసకలు, కలలు, గుండెల్లో  
కొరుక్కుతినేవేదన వైక్కటే నిజం. సత్యం. శాశ్వతం.  
వెళ్ళిపోతోంది. ఇదేయిలు. ఇదేగుమ్మం. లోపలే!  
బిడ్డ. బాధ, రోగం, మృత్యువు, చీటి ఇదే గుమ్మం.

“చూడమ్మా!”

ఎవరు ?

అతను రామయ్యనాయుడు. గవళ్లకులస్తుడు. తండ్రి  
జవానుపనిచేస్తో చదివించాడు. క్రమంగా సొంత తెలివి  
వల్ల తాలుకాబోర్డు ప్రెసిడెంటయినాడు. లెజిస్ లేటివ్  
కొన్నింటిలోకి పోవాలని ఆశయం. దయాద్రహ్మాద  
యుడు. ప్రజలకు చాతనైసంతవరకు మేలుచేసినవాడు.  
అనాటి సాయింత్రం మందులమాపులో కూచున్నాడు.  
మందుల దగ్గర కూచోడం అలవాటయిపోయింది. అది  
అతని తప్పుకాదు. ఇంకా గవళ్ల స్వేచ్ఛ అలవాట్లని  
మరిచిపోలేని అతని భార్య తప్ప.

సుందరమ్మవాలకం, ఆమెకళ్ళలోని నిరాశ, పెద  
వుల్లోని దీనత్వం, గ్రహించాడు. అతని హృదయం  
కరిగిపోయింది. వుత్తగవళ్ళ రామయ్య ఐతే ఆమెని  
అక్కడే పలకరించి వుండును. కాని ఎక్కుప్రెసిడెంటు  
రామయ్యకు పరశ్రీని పలకరించడంనలుగురిముందూ  
మర్యాదైన కనికాదు. ఆమె వెళ్ళగానే యింటికి

పోతానని లేచి, తెరవెనకాలకివెళ్ళి ఆమందుగొట్టం కొని, తొరతొరగా ఆమెవెళ్ళినమార్గాన్నే అనుసరించి గుమ్మంలో ఆమెని కలుసుకుని పలకరించాడు. చాలా సదుద్దేశ్యంతో.

“ఎవరమ్మాయిారు?”

“బ్రాహ్మాలం.”

ఆ ఒక్కమాటమీద సుందరమ్మ జీవితచరిత్ర, రామయ్య జీవితకాలం, అతనికుటుంబం అద్భుతం, యింకా ఆసంబంధంగా అనేకవిషయాలు తారుమారై పోయినాయి. ఆమాట ఆమె అనక, యింకేదన్నా పలికివుండుచు, ఆమెకింకా యెంతమంది సంతానం కలిగేవారో, యింకా యెన్నికష్టాలకు సుఖాలకు లోనయ్యేదో, రామయ్య లెజిస్ లేటివ్ కవున్సిలోకి వెళ్ళడం, మంత్రికావడం, అతనికొడుకులు డిప్టీ సూపరెంటులుకావడం, అతనికూతుళ్ళు ఐ.సి.ఎస్.ల్ని వెళ్ళిళ్లు చేసికోడం, యెన్నిజరిగేవో!

ఆవొక్కమాట! ఆమాట ఆమె ఆసమయాన అని తీరవలసిందేనా! ప్రపంచచరిత్రలో అది inevitable అయిందా? ఇదివరకే ప్రపంచసృష్టిలోనే, యిది నిర్ధారణ ఏపోయిందా? లేక సుందరమ్మ రామయ్యల పూర్వజన్మ కార్యఫలితసంఘటనలవల్లా! లేక భూలోక వ్యవహారాల్ని కనిపెడుతో నడిపించే దేవతలు అట్లా నిశ్చయించా ఆనిమషాన—నేనీకథని ఎట్లా అంతం చెయ్యాలో యీనిమషాన నిర్ణయించినట్టు? లేక

అమాట అవసరం, సుందరమ్మ heridity వల్లనిర్మయింపబడ్డదా! “బ్రాహ్మలం” అనే గర్వపుపలుకు యుగయుగాల బ్రాహ్మణరక్తం, బ్రహ్మజ్ఞానుల అధికారయోగ్యత, ఆమెనోటిలోనించి పలికిందా? సుందరమ్మ వృత్త కులం సంగతి మాత్రమే చెప్పతలచుకుని పూడవొచ్చు. పూరుకన్న, పేరుకన్న, ఉద్యోగం కన్న, నుశంకన్న ముందు కులంసంగతి వెలడిచేసే యీ దేశాచారమే ఆమెని ప్రోద్బలంచేసివుండవొప్పు, కాని రామయ్యకి, ఆపలుకుల్లో బ్రాహ్మణాధిక్యత, గర్వం, తృణీకారం గంభీరంగా వినపడి గుండెలో రులుమనిపించాయి.

దానికి రామయ్య పూర్వచరిత్ర, అతని పూర్వుల మృతచరిత్ర కారణం. ఇట్లా ఒక్కొక్క అల్పవిషయం యీ ప్రపంచంలో అన్నీ, అన్నీ, ఒకటి నిమిషాన, స్తలాన, ఒకటే కేంద్రంలో, ఒక దాన్ని ఒకటి బాటుతో కలుసుకుని లోకపు రహస్యాన్ని విడదీయ ప్రయత్నించే వేదాంతుల్ని శాస్త్రశోధకుల్ని, సయన్ను వారిని పజుల్ చేసి వెర్రెత్తిస్తాయి. కర్మ, heridity, chance, fate, చరిత్ర, యీశ్వరేచ్ఛ, సృష్టి శక్తులు, అన్నీ, భిన్నంగా కనపడే యివన్నీ ఏకమేనేమో! అనేకమూలలనించి అనేకమంది యీ mystery ని సాధింప చూస్తున్నారు గావును!

రామయ్యకి బ్రాహ్మలంశే ణోపం బ్రాహ్మణ వ్యక్తులమీదకాదు, ఆకులంమీద. ఈకోపానికీ, ఆకో

పం యీనిమిషంలో కల్పించిన ఘోరపర్యవసానాలకీ, కృతయుగంనాటినించి పైచ్చే యీవర్ణ బేధమూ, వర్ణస్తులూ, కారణం. తండ్రి జవానుగా చాకిరిచేసే యింటో రామయ్య ఆబ్రాహ్మాలనించి పొందిన నీచత్వం అసలుపునాది, ఫలితం బ్రాహ్మణేతరసభ్యత్వం. ఫలితం బోర్డుపైసిడెంటుగిరి. దాంతో బ్రాహ్మణ ద్వేషం పాలిసి. బ్రాహ్మణేతర నాయకులవలె పూర్వ కాలంబ్రాహ్మణులు బ్రాహ్మణేతరులకు చేసిన ద్రోహం ల్ని గురించి అతను పరిశోధన చెయ్యలేదు. అతని ద్వేషం intellectual మాత్రమేగాక, ముఖ్యం emotional.

రామయ్యే హిందూ విజ్ఞాన చరిత్రను నిష్పక్ష పాతబుద్ధితో చదివివుండినట్లైతే, యీ బ్రాహ్మణత్వమే, ఆ ప్రత్యేకత్వమే, ఆ బేధభావమే, బ్రాహ్మణ తపోవ్రతాలకు, ఆధ్యాత్మిక ఆశయాలకు, ఆశుచిత్వమే, ఆ ఆచారమే యెట్లా అవసరమై, ఎన్నడూ, యేదేలేనియూ అందుకోలేని, ధర్మాన్ని, కళను, జీవితాన్ని, సూక్ష్మవేదాంత రహస్యాన్ని, యోగమంత్ర శక్తుల్ని, తమకేగాక, యేనాడో లోకాన్నంతా ఉద్ధరించగల ఆత్మతత్వాల్ని సాధించేందుకు బ్రాహ్మణులకి ఎట్లా సహాయపడ్డదో తెలుసుకుని వుండును. ఏమైతేనేం, యీ Inferiority complex తో సేత్రాలంధమైన కాలంలో, ఎట్లా అంతకన్న బేన్నత్యాన్ని ప్రయత్నించగలడు రామయ్య! Creature

of the times!

అతని ఆశయం ఒక్క-బ్రాహ్మణస్త్రీతో సంభోగం కావాలని. ఎందుకు? అని ప్రశ్నిస్తే ప్రత్యుత్తరం అతనికే తెలీదు, నిజం. తనలో నిజంగా లేనికసిని వెళ్ళక కుక్కతాడు. ఆచిన్ననాడు, తనతండ్రి పనిచేసిన బ్రాహ్మణగృహంలో, తాను ఆరాధించిన, తనయీ దుదే ఆ బ్రాహ్మణకన్య. అతన్నిచేసిన హేళనా, అతనిచేత చేయించుకున్న పనులూ, ఎంతకైనాపోని అతనికి ఆమెమీదగల కౌరవం, యివి కారణాలని psycho - analists అనవొచ్చు.

అతను సుందరమ్మని ఆషాపులో చూసి వాస్తవంగా, నిర్వాఙంగా జాలిపడ్డాడు. అతనిలోని దేవత్వమే పాలించింది. ఒక మానవుడు, హృదయమున్నవాడు రెండోమానవుడికి యిచ్చే సానుభూతినే యిచ్చాడు. కాని ఆమె “బ్రాహ్మలం” అన్నంత మాత్రాన, యింతసేపు ఎక్కడో అడుగున దాక్కున్న కులద్వేషం, రాక్షసత్వం, అధికారాన్ని పూనింది. అతను, మనుష్యుడు కాదు అప్పుడు, దేవుడుకాదు, ఆత్మకాదు, హిందువుడుకాదు, హిందూ దేశస్తుడుకూడ కాదు. వుత్తనాయుడైనాడు.

“బ్రాహ్మలా ఆ ఆ ఆ!”

మనసు చురుకుగా పనిచేస్తోంది. ఇన్ని సంవత్సరాలనించి ద్వేషం పోసి భద్రంగా పెంచుకుంటున్న తనఆశయం యీనాటికి నెరవేరే సమయంవచ్చిందా?

“వదీపిల్ల!”

“మీరు డాక్టర్‌రా?” అంది జాలిగా సుందరమ్మ, ప్రతిఅక్షరంలోనూ ధ్వనించే ఆశ రామయ్యని ఆనిమిషాన నాయుడేకాకపోతే మనుషుడేవతే ఆకంఠంలోని నిర్మలత్వం, మాతృత్వం, దీనత్వం, అతన్ని సిగ్గుతో పాతాళానికి తొక్కివేసి వుండును.

అతికష్టంతో, తనహృదయాన్ని తొక్కిపట్టి, సహజ దేవత్వాన్ని నోరునొక్కి, “ఊ” అంటో లోపలికి వెళ్లాడు. అబద్ధాలు ధైర్యంగా శలికే సాహసం యింకాసంపాదించలేదు, బోర్డుపైసిడెంటైనాకూడా.

ఆయింటిమీద తాండవించే మృత్యువుని, గోడల కెగ బాకుతున్న చీకట్లనీ, బొద్దింకలీనీ, ఆబిడ్డనీ, ఆమెనీ, ఆమె దిక్కులేని తనాన్ని, ఆమెసాందర్యాన్ని, దేన్ని చూడటంలేదు, నాయుడికళ్ళు. గతంవేపుతిరిగి, తన కార్యదీక్షలో, తనజీవితాశయంలో లీనమైపోయినాయి. దేవతలకరుణ యెట్లావుందో అని ఆలోచిస్తున్నాడు.

సుందరమ్మ దేవతలు తనకైఘంపిన యీఅనాయాచిత, మిత్రత్వానికై, భక్తితో, కృతజ్ఞతతో కుంగిపోతోంది.

బిడ్డ, బాధలీనీ, తల్లినీ, శుష్కశరీరాన్ని వాదిలి ఆనందకోశంలోకి, retreat అవుతోంది.

సుందరమ్మ పిల్లవంకచూసింది, ఆశతో అతనివంక చూసింది. చీకటయిందిగాని, వెలుతురులోనే ఆమె

కళ్ళని అతను చూసివుంటే, ఎంతఅడుగున పడిపోయిన దైనా రామయ్య మానుషత్వం, ఆవైక్కచూపుతో సమస్తమోహమేఘాల్ని చించుకుని, ఆమెపై వ్రస రించివుండేది, కాని విధి తలపెట్టినప్పుడు, సంఘాల నన్నిటినీ, ఏవిఘాతానికీ, స్తలమివ్వక, అతినిపుణతతో, perfect గా తయారుచేస్తుంది. Fate చేసేప్రయ త్నంలో human error కి ఏమాత్రమూ ఎడ ముండదు.

“మరి...మరి...” అని రామయ్యనాయుడు పెదిమలు తడుపుకంటున్నాడు. అతనికి అనుభవం లేదు. స్త్రీలోలుడుకాడు.

“ఏమిటి!”

“నాకేమిస్తావు?”

“ఏముంది? ఏంలేదునాకు—దిక్కులేని.....”

అతనిచెవులు యెప్పుడో మూతలుపడ్డాయి. శబ్దంతప్ప, ఆశబ్దంలోని మృదుత్వం, కారుణ్యం, వినపడవు అతని కిప్పుడు. ఈలోకంలో లక్షలమందికి ఎన్నడూ విన పడవు.

“నువ్వు కావాలి!”

“నేనా !!!!!” అన్న అరుపును, ఆ ఆశ్చర్యాన్ని, ఆ భయాన్ని, సందేహాన్ని, యేదేవుడన్నా విన్నాడా? చెవులువున్నాయా? ఈరోదన వినపడుతుందా? నేల మీదపడివున్న బిడ్డకేసి చూస్తూ, ‘నేనా?’ అన్న ఆ దిక్కుమాలిన తలిమొర!

ఎందరు స్త్రీలు, యెందరు పతివ్రతలు, సుశీలలు, అన్నారో యిట్లా 'నేనా' అని, తమకున్న మాన ధనాన్ని ఆశించిన పురుషులముందు.

ఒక్కనిమిషమే యోచించింది. ఆమనిషి, దేవుణ్ణివేషంలో ప్రత్యక్షమైన యీరాక్షసి, ఆయిలు, తన కావరం, తనపేరు, తన జీవితం, దేహం, అభిమానం, తనపిల్ల, తనశుచిత్వం, అన్నికలలు,మాయ, మనోపటంమీద చలించే యింద్రజాలాలు, తను, తనే, తనబాధే, అదేవాస్తవం. నిన్న రాత్రి భర్త అనేపురుషుడు, యీరాత్రి వీడెవడో, యీపురుషుడు కాని భర్తకన్న యితనే సత్యసంధుడు కావచ్చు. ఏమైతేనేం? ఏంజరిగితేనేం? ఆలోచనాలోకాన్ని, సం దేహకాలాన్ని అతిక్రమించింది. మృత్యువుముందు ఆత్మ కాళ్లానించే గడవతొక్కి పూర్ణవ్యోకాల దృష్టి నిలిపింది. ఈదేహాన్ని కాలిస్తేనేం? అనుభవిస్తేనేం, ఆకటెని?

ఏమీ మాట్లాడలేదు. మానం సంపూర్ణంగా కారముగా తీసుకున్నాడు నాయుడు.

ఆ చచ్చిపోతున్న పిల్లపక్కన, ఆ కిరసనాయిలు బుడ్డి ముందు కదిలే బికారి నీడల్లో, సుందరమ్మని కావిలించుకున్నాడు. దేవతలు కలలు గని సృష్టించిన సుందరమ్మ పవిత్ర దేహాన్ని, ఆమె అందాన్ని చూడలేదు అతను. ఆమె నిర్మలత్వాన్ని గుర్తించలేదు. ఆమె నిర్లక్ష్యంలో పనిలేదు. ప్రాణమున్నదా

అనే పరీక్షకూడా లేదు. అతని కసలు సౌందర్యమంటే యేమిటో తెలీదు. శ్రీ మనఃపూర్వకంగా యివ్వగల స్వర్గపు అంచులకన్నా అతనెన్నడూ సామీప్యానికి వెళ్ళలేదు. బ్రాహ్మణ శ్రీ దొరికింది. జీవితాశయం నరవేరుతోంది.

ఆమె—యిక్కడ యీ లోకాలలోనే లేదు. ఆ బిడ్డ—ఆ బిడ్డ యేసహాయమూ అందని స్త్రీలు, యీ భూమిని మించిన planes లోని అందాన్ని గుర్తుపట్టి శేలవేసిన గుడ్లలో—లోపల లోపల నవ్వు కుంటోంది.

సుందరమ్మ రక్తంలోకలిసి జీవించిన బ్రాహ్మణ ఆత్మలు, జవాలు, తపాలు, శ్రోత్రియం, యాజ్ఞాలు, ఆధ్యాత్మిక సంపద, ఆధిక్యగర్వం, శూద్రున్ని గుమ్మ మవతల, జ్ఞానానికి అవతల, శాస్త్రాధికారానికి అవతల నుంచో బెట్టిన అధికారం, “అయ్యో, అయ్యో” అని అరుస్తున్నాయి.

బ్రాహ్మలనించి, అన్యాయాన్ని, అవమానాన్ని, తృణీకారాన్ని, ప్రాపికతో, యుగాలు భరించిన శూద్రుల అంధకారం, మాధ్యం; క్రూరశిక్షలకు, పక్షపాతాలకి పాలై నశించిన, మనుశ్రుతినాటి, శూద్ర ఆత్మల క్రౌర్యం; సేవలో, దాస్యంలో, కుంగి, తోవ తెలియక, వెనుగులాడుతున్న వేదన, నిరాశ; బ్రాహ్మ లచేతుల్లో చిక్కి, మానాల్ని ప్రాణాల్ని అర్పించిన శూద్రవనితల అవమానాన్ని, కసి, అన్ని అతని

రక్తంలో తాండవమాడుతో, తృప్తినొంది, అనంత కాలంలోని నిద్రకై పరుగులెత్తుతున్నాయి.

తమ వంశీయురాలిని, శుద్ధ పవిత్ర బ్రాహ్మణరక్షాన్ని, ఆక్రమించుకుని, అపవిత్రంచేస్తున్న, యీ అధోవర్ణస్తుణ్ణి ఏంచెయ్యలేక, చుట్టూ మూగి, ఆమె ఆత్మని, అన్వేషించి, ఆహ్వానిస్తున్నారా, పూర్వులు, ఆమెలిపవైన శరీరంలోంచి లేచిరమ్మని.

... ..

“ఇవ్వండి.”

“ఏమిటి?”

మరిచిపోయినాడు.

అతని దృష్టి తృప్తివేపు, ఆమె దృష్టి బిడ్డవేపు.

“ఇంజక్షను యివ్వండి.”

“నేను డాక్టరుకాదు.”

ఎందుకన్నాడు ఆచూట! ఆ బ్రాహ్మణస్త్రీ దేహానికి చేసిన గాయంకాక, హృదయానికి శాశ్వతమైన గాయం చేద్దామనా! లేక అబద్ధమాడడం చాతగాకనా? మాట్లాడకండా వెళ్ళిపోయే ధైర్యం లేకనా, కఠినత్వంలేకనా? ఎవరికి తెలును? ఎవరు చెప్పగలరు? అతని అల్పత్వమో, అతని ధీరత్వమో, అతన్ని అట్లాపలికించింది? అతనికే తెలీదేమో! అడిగినా చెప్పలేదేమో? ఆలోచించి చెప్పినా నిజం కాదేమో! ఎవరుచెప్పగలరు, కార్యాలకు నిజమైన వృద్ధేశ్యాల్ని? కర్తలకే తెలీవు! వైగానీతి, అవి నీతు

లని, ధర్మాధర్మాలని, స్పష్టంగా విడదీయ బూనుకుంటారు, నీత్యధికారులు!

సగం యీలోకాన్ని అప్పుడే దాటిన సుందరమ్మ ప్రాణాలు కడపటి ప్రయత్నం చేసాయి, తమ శరీరానికి జరిగిన యీ తీవ్ర న్యూనతని పరిహారం చేసేందుకై. అంత మన్మథ ప్రయత్నంలోనూ చలించక గడ్డకట్టిన సుందరమ్మ రక్తం, పెద్ద ఘోషతో మేలుకుంది. హృదయద్వారాల సముద్రపు వరదవలె వచ్చి ప్రవేశించింది. చంపలు తళ తళ మన్నాయి. కళ్ళు అగ్నివలె మెరిశాయి. వక్షం దీర్ఘ ఉశ్వాసంతోటి నిండిపోయింది. నడుమూ, కంఠమూ, మహాశీవిహోపైకి లేచాయి. ఈలోకపు సంకుచిత వాసనల్ని, శరీరపు స్వల్ప బంధనాల్ని, తెంచుకున్న ఆమె ఆత్మ అతిక్రమించి, పూర్వలోకాల జ్వలించే మహాశక్తులతో, బ్రాహ్మణ తేజస్సుతో సంబంధం కల్పించుకుంది ఆనిమషాన.

ఆవివ్యవిగ్రహాన్ని, ఆమహాసౌందర్యాన్ని ఒకనిమిషంకింద తనచేతులకింద, తొడలకింద నిర్జీవమైపడివున్న కళేబరంలో ఆనూతన విద్యుచ్ఛక్తిని చూసి, విభ్రాంతుడై, వెనక్కి నాలుగుఅడుగులు వేశాడు రామయ్య.

ఏంజరగబోతోంది? చంపుతుందా? మీదమాకి చీలుస్తుందా! ఏమిటాచూపు? ఏమిటాశబ్దంలేని పెదిమల చలనం?

ఎవరు? సాధారణమానవురాలేనా? రాక్షసి.

దెయ్యం, మహమ్మారి, మహిషాసురమర్దని, శక్తి,  
కాళీ—

ఇంకోకాలు వెనక్కివేశాడు, ఆమెకళ్ళలోనించి  
జ్వలించే వెలుగును భరించలేక భస్మమని మండి  
పోయినాడు నిలువునా, కాలిపోయినాడు. భస్మమై  
నాడు.

వెనకనే మండేదీపం వేళ్లాడే అతనిపంచ కంటు  
కుండా? అతనిశరీరంలోనించి, కాళ్ళమధ్యనించి లేచిం  
దా ఆమంట?

సుందరమ్మా!—ఏమయిందో? ఏంజరిగిందో! నిలు  
వునా, పిల్లమీద పడివుంది. బైటగాయంలేదు. లోపల  
విషంలేదు.

బ్రాహ్మణ కడపటి మహాత్యం బ్రాహ్మణీకం.  
యీకలియుగానికి—సుందరమ్మతో అంతమయింది.

స మా ప్తం.